

سُورَةُ هُودٍ

سُورَةُ هُودٍ
۱۱ مکیّتہ

بِسْمِ اللَّهِ الرَّحْمَنِ الرَّحِيمِ

آیت ۱۲۳
وَمَا تَنْبَأُ

سورہ ہود مکہ میں نازل ہوئی اور اس کی شروع اللہ کے نام سے جو بحد ہر بان نہایت رحم والا ہے ایک سو تیس آیتیں اور دس رکوع ہیں

الرَّاقِبُ كِتَابُ الْحِكْمَةِ آتَتْهُ ثُمَّ فَصَّلَتْ مِنْ لَدُنْ حَكِيمٍ خَبِيرٍ ۱۱ لَا تَعْبُدُوا إِلَّا اللَّهَ إِنِّي لَكُمْ

یہ کتاب ہر کہ جانچ لیا ہے اسکی باتوں کو پھر کھولی گئی ہیں ایک حکمت والے خبردار کے پاس سے وہ کہ عبادت نہ کرو مگر اللہ کی وہ میں تم کو

مِنْهُ نَذِيرٌ وَبَشِيرٌ ۱۲ وَأَنْ اسْتَغْفِرُوا رَبَّكُمْ ثُمَّ تُوبُوا إِلَيْهِ يُمَتِّعْكُمْ مَتَاعًا حَسَنًا إِلَى أَجَلٍ

اسی کی طرف سزا اور خوشخبری سننا ہوا اور یہ کہ گناہ بخشواؤ اپنی رب سے پھر رجوع کرو اُس کی طرف کہ فائدہ پہنچاؤ تم کو اچھا فائدہ ایک وقت مقرر

مُسَمًّى وَيُؤْتِ كُلَّ ذِي فَضْلٍ فَضْلَهُ ۱۳ وَإِنْ تَوَلَّوْا فَإِنِّي أَخَافُ عَلَيْكُمْ عَذَابَ يَوْمٍ كَبِيرٍ ۱۴

تک وہ اور دیوے ہر زیادتی والے کو زیادتی اپنی وہ اور اگر تم پھر جاؤ گرتو میں ڈرتا ہوں تم پر ایک بڑے دن کے عذاب سے وہ

إِلَى اللَّهِ مَرْجِعُكُمْ وَهُوَ عَلَى كُلِّ شَيْءٍ قَدِيرٌ ۱۵ أَلَا إِنَّهُمْ يَثْنُونَ صُدُورَهُمْ لِيَسْتَخْفُوا

اللہ کی طرف ہے تم کو لوٹ کر جانا اور وہ ہر چیز پر قادر ہے سنتا ہے وہ دہرے کرتے ہیں اپنے سینے تاکہ چھپائیں

مِنْهُ إِلَّا حِينَ يَسْتَغْشُونَ ثِيَابَهُمْ يَعْلَمُ مَا يُسِرُّونَ وَمَا يُعْلِنُونَ إِنَّهُ عَلِيمٌ بِذَاتِ الصُّدُورِ ۱۶

اُس سے سنتا ہے جس وقت اوڑھتے ہیں اپنے کپڑے جانتا ہے جو کچھ چھپاتے ہیں اور جو ظاہر کرتے ہیں وہ تو جاننے والا ہر دلوں کی بات وہ

(۱) قرآن کی عظمت و شرف یعنی یہ قرآن کریم وہ عظیم الشان اور جلیل القدر کتاب ہے جس کی آیتیں لفظی و معنوی ہر حیثیت سے نہایت

جہی ملی باون تولہ پاؤ رتی ہیں۔ نہ ان میں تناقض ہے نہ کوئی مضمون حکمت یا واقع کے خلاف ہے نہ باعتبار معجزانہ فصاحت و بلاغت کے ایک

حرف پر نکتہ چینی ہو سکتی ہے جس مضمون کو جس عبارت میں ادا کیا ہے محال ہے کہ اُس سے بہتر تعبیر ہو سکے۔ الفاظ کی قبا معانی کی قامت پر

ذرا بھی نہ ڈھیلی ہے نہ تنگ۔ جن اصول و فروع، اخلاق و اعمال اور قیمتی ہند و نصیحت پر یہ آیات مشتمل ہیں اور جو دلائل و براہین اثبات دعاوی کے

کے لئے استعمال کی گئی ہیں۔ وہ سب علم و حکمت کے کائنات میں ملی ہوئی ہیں۔ قرآنی حقائق و دلائل ایسی مضبوط و محکم ہیں کہ زمانہ کتنی ہی پٹیاں کھائے

ان کے بدلنے یا غلط ہونے کا کوئی امکان نہیں۔ عالم کے مزاج کی پوری تشخیص کر کے اور قیامت تک پیش آنے والے تغیرات و حوادث کو من کل الوجوہ

اجانچ تول کر ایسی معتدل اور ابدی غذائے روح، ماندہ قرآنی کے ذریعہ سے پیش کی گئی ہے جو تناول کرنے والوں کے لئے ہر وقت اور ہر حالت

میں مناسب و ملائم ہو۔ ان تمام حکیمانہ خوبوں کے باوجود یہ نہیں کہ اجمال و ابہام کی وجہ سے کتاب معجز اور چہستان بن کر رہ جاتی بلکہ معاش و

معاد کی تمام مہمات کو خوب کھول کر سمجھایا اور موقع بموقع دلائل توحید، احکام، مواظظ، قصص، ہر چیز بڑی خوبصورتی اور قرینہ سے الگ الگ رکھی

ہے۔ اور تمام ضروریات کا کافی تفصیل سے بیان ہوا ہے۔ نزولی حیثیت میں بھی یہ حکمت مرئی رہی ہے کہ ہر قرآن ایک دم نہیں اُتارا۔ بلکہ وقتاً فوقتاً

موقع و مصلحت کے لحاظ سے علیحدہ علیحدہ آیات کا نزول ہوتا رہا۔ قرآن میں ان تمام باریکیوں کو مجتمع دیکھ کر آدمی حیران ہو جاتا ہے مگر حیرت کی کوئی وجہ

نہیں۔ اگر حکیم مطلق اور خیر برحق کے کلام میں سب حکمتیں اور خوبیاں جمع نہ ہونگی تو اور کس کلام میں توقع کی جاسکتی ہے۔

(۲) یعنی اس محکم و مفصل کتاب کے نازل کرنے کا بڑا مقصد یہ ہے کہ دنیا کو صرف خدا کے واحد کی عبادت کی طرف دعوت دی جائے۔ اور اُس کے طریقے سکھائے جائیں۔ اسی عظیم و جلیل مقصد کے لئے پہلے انبیاء تشریف لائے تھے۔ ”وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنْ يَقُولَ لَا إِلَهَ إِلَّا أَنَا فَاعْبُدْ وَنُوحِي إِلَيْهِ أَنْ يَقُولَ إِنَّمَا سُبُحَانَ اللَّهِ وَاجْتَنِبُوا الطَّاغُوتَ“ (الأنبياء رکوع ۲) وَلَقَدْ بَعَثْنَا فِي كُلِّ أُمَّةٍ رَسُولًا أَنْ يَنْبَغِي لِلنَّاسِ أَنْ يَتَّقُوا اللَّهَ فَاعْبُدُوا اللَّهَ وَاجْتَنِبُوا الطَّاغُوتَ“ (الأنبياء رکوع ۲) یعنی جو کتاب کو مانے اور شرک چھوڑ کر خدا کے واحد کی عبادت کرے اُسے فلاح دارین کی خوشخبری سناتے ہیں۔ جو نہ مانے اور کفر و شرک اختیار کرے اس کو عذاب الہی سے ڈراتے ہیں۔

(۴) رجوع الی اللہ کے فوائد جو پچھلی تقصیرات معاف کرائے اور آئندہ کے لئے خدا کی طرف دل سے رجوع ہو، تو دنیا کی زندگی اچھی طرح گزرے کیونکہ مومن قانت خواہ کسی حال میں ہو۔ مگر خدا کے فضل و کرم کی بڑی بڑی امیدیں رکھتا ہے وہ حق تعالیٰ کی رضا و جوی اور مستقبل کی عظیم الشان خوشحالی کے تصور میں اس قدر گمن رہتا ہے کہ یہاں کی بڑی بڑی سختیوں کو خاطر میں نہیں لاتا وہ جب خیال کرتا ہے کہ میں اپنی زندگی کے فرائض صحیح طور پر انجام دے رہا ہوں جس کا صلہ مجھ کو ضرور ایک دن عرش والی سرکار سے ملنے والا ہے تو اپنی کامیابی اور حق تعالیٰ کے وعدوں پر اعتماد کر کے اس کا دل جوش مسرت سے اچھلنے لگتا ہے۔ اُسے دنیا کی تھوڑی سے پونجی میں وہ سکون قلبی اور راحت باطنی نصیب ہوتی ہے جو بادشاہوں کو بیشمار سامانوں اور اموال و خزائن سے حاصل نہیں ہو سکتی بلکہ بعض اوقات یہاں کی چند روزہ تکلیفوں اور سختیوں میں وہ لذت پاتے ہیں جو غنیاء و ملوک اپنے عیش و تنعم میں محسوس نہیں کرتے۔ ایک محب وطن سیاسی قیدی کو اگر فرض کیجئے یقین ہو جائے کہ میری اسیری سے ملک اجنبیوں کی غلامی سے آزاد ہو جائیگا اور مجھے قید سے نکلتے ہی ملک کی جمہوریہ کا صدر بنا دیا جائیگا۔ تو کیا اُسے جیل خانہ کی بند کوٹھری میں سرور و اطمینان کی کیفیت اُس بادشاہ سے زیادہ حاصل نہ ہوگی؟ جس کے لئے ہر قسم کے سامان عیش و طرب فراہم ہیں مگر اندیشہ لگا ہوا ہے کہ وہ ایک ہفتہ کے اندر نہایت ذلت کے ساتھ تخت شاہی سے اتاراجانے والا ہے۔ اسی پر دنیا کے جیل خانہ میں ایک مومن قانت کی زندگی کو قیاس کر لو۔

(۵) جو جس قدر زیادہ بڑھ کر عمل کرے گا اسی قدر خدا کے فضل سے زیادہ حصہ پائیگا۔ آخرت میں اجر و ثواب اور دنیا میں مزید طمانیت حاصل ہوگی (۶) یعنی میری بات نہ مانو گے تو قیامت کا عذاب یقینی ہے، باقی یہ فرمانا کہ ”میں ڈرتا ہوں“ اس سے مقصود حضور کی عام شفقت و ہمدردی خلاق کا اظہار کرنا ہے۔

(۷) سزا دینے کے لئے ضروری ہے کہ مجرم حاضر ہو، حاکم سزا دینے کی پوری قدرت اور کامل اختیار رکھتا ہو۔ مجرمین کی کل کارروائیاں اُس کے علم میں ہوں۔ ”الَّذِينَ مَرَّ جُحُومًا“ میں بتلا دیا کہ مجرم و غیر مجرم سب کو خدا کے یہاں حاضر ہونا ہے ”وَهُوَ عَلَى كُلِّ شَيْءٍ قَدِيرٌ“ میں قدرت و اختیار کا عموم بیان فرمایا اور ”الَّذِينَ هُمْ يُنْشَوْنَ“ سے ”بِذَاتِ الصُّدُورِ“ تک اُس کے علم محیط کی وسعت کو ظاہر کیا کہ خدا ہر کھلی چھپی چیز کو یکساں جانتا ہے حتیٰ کہ دلوں کی تہہ میں جو خیالات، ارادے اور نیتیں پوشیدہ ہوتی ہیں اُن پر بھی مطلع ہو چکے کوئی مجرم اپنی جرم کو کس طرح اس مخفی رکھنجات پاسکتا ہے صحابہ کرام کا ایمان کامل اور حیا (تنبیہ) آیات کی شان نزول میں مفسرین کا اختلاف ہے۔ صحیح ترین روایت ابن عباس کی بخاری میں ہے کہ بعض مسلمانوں پر حیا کا اس قدر حد زیادہ غلبہ ہوا کہ استنجایا جماع وغیرہ ضروریات بشری کے وقت کسی حصہ بدن کو برہنہ کرنے سے شرماتے تھے کہ آسمان والا ہم کو دیکھتا ہے۔ برہنہ ہونا پڑتا تو غلبہ حیا سے جھکے جاتے اور شرمگاہ کو چھپانے کیلئے سینہ کو دھرا کئے لیتے تھے۔ اس طرح کے آثار کبھی کبھی غایتِ تأدب مع اللہ اور غلبہ حیا سے ناشی ہو سکتے ہیں۔ اور ایسے لوگ ”صوفیہ“ کی اصطلاح میں ”مغلوب الحال“ کہلاتے ہیں چونکہ صحابہ کا کسی مسئلہ میں ایسا غلو اور تعمق آئندہ امت کو ضیق میں مبتلا کر سکتا تھا اس لئے قرآن نے ”الَّذِينَ يَسْتَعْشِرُونَ شَيْئًا مِمَّا يَخْتَارُونَ“ سے انکی اصلاح فرمادی۔ یعنی اگر بوقت ضرورت بدن کھولنے میں خدا سے حیا آتی ہو اس لئے جھک جاتے ہو تو غور کرو کہ کپڑے پہننے کی حالت میں تمہارا ظاہر و باطن کیا خدا کے سامنے نہیں ہی بہ جب انسان اُس سے کسی وقت نہیں چھپ سکتا پھر ضرورت بشریہ کے متعلق استقدر غلو پک سکا کام لینا ٹھیک نہیں۔ واضح ہو کہ ربط آیات کیلئے اس بات کی ضرورت ہو

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا وَمُسْتَوْدَعَهَا كُلٌّ فِي

اور کوئی نہیں چلنے والا زمین پر مگر اللہ پر ہے اُس کی روزی و اور جانتا ہی جہاں وہ ٹھہرتا ہے اور جہاں سونپا جاتا ہے اور سب کچھ موجود ہے

كِتَابٍ مُبِينٍ ۝ وَهُوَ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ وَكَانَ عَرْشُهُ عَلَى الْمَاءِ

کھلی کتاب میں و اور وہی ہے جس نے بنائے آسمان اور زمین چھ دن میں و اور تھا اُس کا تخت پانی پر و

لِيَبْلُوَكُمْ أَيُّكُمْ أَحْسَنُ عَمَلًا ۚ وَلَئِنْ قُلْتُمْ إِنَّكُمْ مَعْبُوثُونَ مِنْ بَعْدِ الْمَوْتِ لَيَقُولَنَّ الَّذِينَ

تا کہ آزمائے تم کو کہ کون تم میں اچھا کرتا ہے کام و اور اگر تو کہے کہ تم اٹھو گے مرنے کے بعد تو البتہ کافر کہنے

كَفَرُوا وَإِنْ هَذَا إِلَّا سِحْرٌ مُبِينٌ ۝ وَلَئِنْ أَخَّرْنَا عَنْهُمْ الْعَذَابَ إِلَى أُمَّةٍ مَعْدُودَةٍ

لگیں یہ کچھ نہیں مگر جادو ہے کھلا ہوا و اور اگر ہم روکے رکھیں اُن سے عذاب کو ایک مدت معلوم تک

لَيَقُولَنَّ مَا يَجِبُ إِلَّا يَوْمَ يَأْتِيهِمْ لَيْسَ مَصْرُوفًا عَنْهُمْ وَحَاقَ بِهِمْ مَا كَانُوا بِهِ

تو کہنے لگیں کس چیز نے روک دیا عذاب کو سنتا ہے جس دن آئیگا اُن پر نہ پھیرا جائیگا اُن سے اور گھیرے گی اُن کو وہ چیز جس پر ٹھٹھے

يَسْتَهْزِءُونَ ۝ وَلَئِنْ أَذَقْنَا الْإِنْسَانَ مِنَّا رَحْمَةً ثُمَّ نَزَعْنَاهَا مِنْهُ إِنَّهُ لَيُؤْسِكُفُورٌ ۝ وَلَئِنْ

کیا کرتے تھے و اور اگر ہم چکھا دیں آدمی کو اپنی طرف سر رحمت پھر وہ پھینک لیں اُس سے تو وہ نا امید نا شکر ہوتا ہے و اور اگر ہم

أَذَقْنَاهُ نَعْمَاءً بَعْدَ ضَرَاءٍ مَسْتَنَّةٍ لَيَقُولَنَّ ذَهَبَ السَّيِّئَاتُ عَنِّي إِنَّهُ لَفَرِحٌ فَخُورٌ ۝

چکھا دیں اُس کو آرام بعد تکلیف کے جو پہنچی تھی اُس کو تو بول اٹھو دور ہو میں بُرائیاں مجھ سے وہ تو اترانے والا شیخی خور و

(۸) اللہ تعالیٰ تمام جانداروں کو رزق پہنچاتا ہے پہلے علم الہی کی وسعت بیان ہوئی تھی۔ یہ اسی مضمون کا مکملہ ہے۔ یعنی زمین پر

چلنے والا ہر جاندار جسے رزق کی احتیاج لاحق ہو، اُس کو روزی پہنچانا خدا نے محض اپنے فضل سے اپنے ذمہ لازم کر لیا ہے جس قدر روزی جس

کے لئے مقدر ہے یقیناً پہنچ کر رہے گی۔ جو وسائل و اسباب بندہ اختیار کرتا ہے، وہ روزی پہنچنے کے دروازے ہیں۔ اگر آدمی کی نظر اسباب

و تدابیر اختیار کرتے وقت مسبب الاسباب پر ہو، تو یہ توکل کے منافی نہیں۔ البتہ خدا کی قدرت کو ان اسباب عادیہ میں محصور و مقید نہ

سمجھا جائے۔ وہ گاہ بگاہ سلسلہ اسباب کو چھوڑ کر بھی روزی پہنچاتا یا اور کوئی کام کر دیتا ہے۔ بہر حال جب تمام جانداروں کی حسب استعداد

غذا اور معاش مہیا کرنا حق تعالیٰ کا کام ہے تو ضروری ہے کہ اُس کا علم اُن سب پر محیط ہو۔ ورنہ ان کی روزی کی خبر گیری کیسے کر سکیگا۔

(۹) مُسْتَقَرٌّ اور مُسْتَوْدَعُ کے معانی حضرت شاہ صاحب لکھتے ہیں ”مستقر (جہاں ٹھہرتا ہے) بہشت و دوزخ اور مستودع (جہاں

سونپا جاتا ہے) اُس کی قبر ہے۔ پہلے ”وَمَا مِنْ دَابَّةٍ“ الخ میں دنیوی زندگی کا بیان تھا۔ یہاں برزخ اور آخرت کا بیان ہوا مطلب یہ ہوا کہ خدا

ابتداء سے انتہاء تک تمہاری ہستی کے تمام درجات کا علم رکھتا ہے۔ ”مستقر“ و ”مستودع“ کی تعین میں مفسرین کے بہت اقوال ہیں پہلے

سورۃ ”انعام“ میں بھی ہم کچھ لکھ چکے ہیں۔ ابن کثیر نے کہا کہ زمین میں جہاں تک چلے پھرے اُس کے منتہائے سیر کو مستقر اور پھر پھر کر جس

ٹھکانے پر آئے اُسے ”مستودع“ کہتے ہیں۔ ابن عباس کے نزدیک اس زندگی میں جہاں رہے وہ ”مستقر“ اور موت کے بعد جہاں دفن

کیا جائے وہ ”مستودع“ ہے۔ مجاہد نے ”مستقر“ سے رحم مادر اور ”مستودع“ سے صلب پدر مراد لی ہے۔ عطاء نے اُس کے عکس کا دعویٰ کیا بعض

متفلسفین کا خیال ہے کہ زمین میں حیوانات کا جو مسکن بالفعل ہے اُسے ”مستقر“ اور جو فعلی سے پہلے جن مواد و مقارن رہ کر آئے انہیں

”مستودع“ کہا گیا ہے۔ یعنی حق تعالیٰ ان تمام مختلف مواد اور اطوار و ادوار کا عالم ہے جن میں سے کوئی حیوان گذر کر اپنی موجودہ ہیئت کڈائی تک پہنچا ہے۔ وہ ہی اپنے علم محیط سے ہر مرتبہ وجود میں اُس کی استعداد کے مناسب وجود و کمالات وجود فائض کرتا ہے۔

(۱۰) یعنی ”لوح محفوظ“ میں جو صحیفہ علم الہی ہے پھر علم الہی میں ہر چیز کیسے موجود نہ ہوگی۔

(۱۱) یہ علم کے بعد قدرت کا بیان ہے۔ اس کی تفسیر سورہ ”اعراف“ کے ساتویں رکوع میں گذر چکی۔

(۱۲) زمین و آسمان سے پہلے پانی کی تخلیق | یعنی آسمان و زمین کی پیدائش سے پہلے پانی مخلوق ہوا جو آئندہ اشیاء کا مادہ حیات بنیوالا

تھا۔ ”وَجَعَلْنَا مِنَ الْمَاءِ كُلَّ شَيْءٍ حَيٍّ“ (الانبیاء رکوع ۲) اس وقت عرش خداوندی اُسی کے اوپر تھا جیسے اب سموات کے اوپر ہے گویا یہ ایک صورت تھی جو اس حقیقت کو ظاہر کر رہی تھی کہ کائنات کا مادہ اور ذریعہ حیات بالکل رب العرش کے تسلط و تصرف اور قیومت مطلق کے ماتحت ہے۔ واللہ اعلم۔

(۱۳) تخلیق کی غرض و غایت | یعنی اس سارے نظام کی تخلیق و ترتیب سے مقصود تمہارا یہاں بسانا اور امتحان کرنا ہے کہ کہاں تک اس عجیب و غریب نظام اور سلسلہ مصنوعات میں غور کر کے خالق و مالک کی صحیح معرفت حاصل کرتے اور مخلوقات ارضی و سماوی سے منتفع ہو کر محسن شناسی اور سپاس گذاری کا فطری فرض بجالاتے ہو۔ یہ مقام تمہاری سخت آزمائش کا ہے۔ مالک حقیقی دیکھتا ہے کہ تم میں سے کونسا غلام صدق و اخلاص اور سلیقہ مندی سے اچھا کام کرتا اور فرائض بندگی انجام دیتا ہے۔

(۱۴) جب یہ دنیا امتحان و آزمائش کی جگہ ہو تو ضرور ہر آدمی کے بعد مجازات (انعام و انتقام) کا سلسلہ ہوتا شا کر بن و کافر بن کو اپنے اپنے کئے کا پھل ملے۔ اسی لئے یہاں بعث بعد الموت کا ذکر لیا گیا۔ یعنی کفار کہ کو یقین نہیں آتا کہ موت کے بعد دوبارہ اُٹھائے جائیں گے اور اپنی جرائم کی سزا بھگتیں گے۔ جب وہ قرآن میں یا حضور کی زبان سے بعث بعد الموت کا نہایت مؤثر بیان سنتے ہیں تو کہتے ہیں کہ آپ کا یہ بیان کھلا ہوا جادو ہے جس نے بہت سے لوگوں کو مرعوب و مسحور کر لیا۔ مگر یاد رکھئے ہم پر یہ جادو چلنے والا نہیں۔ (ابن کثیر)۔

(۱۵) یعنی جب ان کی شرارتوں پر عذاب الہی سے ڈرایا جاتا ہے، مگر خدا کی حکمت ایک مدت معین تک عذاب کو روک رکھتی ہے تو تکذیب و استہزاء کے طور پر کہتے ہیں کہ وہ عذاب کہاں ہے، آخر آتا کیوں نہیں؟ کس چیز نے اُسے پکڑ رکھا ہے فرماتے ہیں کیا مذاق کرتے ہو، وقت معین پر جب عذاب آئیگا کسی کے ٹالے نہ ٹلیگا۔ اور ہر طرف سے گھیر کر تباہ و برباد کر کے چھوڑیگا۔

(۱۶) آدمی کی ناشکری اور شیخی | یعنی اب تو کہتے ہیں عذاب کہاں ہے، کیوں نہیں آتا، لیکن آدمی بودا اور تحفظ والا اتنا ہے کہ اگر خدا چند روز اپنی مہربانی سے عیش و آرام میں رکھنے کے بعد تکلیف میں مبتلا کر دے تو پچھلی مہربانیاں بھی بھلا دیتا ہے اور نا اُمید ہو کر آئندہ کے لئے اُس کو توڑ بیٹھتا ہے۔ گذشتہ پر ناشکری اور آئندہ سے مایوسی، یہی اُس کی زندگی کا حاصل ہے۔

(۱۷) یعنی مصیبت کے بعد اگر خدا آرام و آسائش نصیب کرے تو سمجھتا ہے کہ گویا اب ہمیشہ کے لئے مصائب و تکالیف کا خاتمہ ہو چکا، پچھلی کیفیت کبھی لوٹ کر آنے والی نہیں۔ اُس وقت غافل و مغرور ہو کر شیخیاں مارتا اور اترا تا پھرتا ہے حالانکہ چاہئے تھا کہ پچھلی حالت یاد کر کے خدا کا شکر ادا کرتا اور اُس کے احسان کے سامنے جھک جاتا۔

إِلَّا الَّذِينَ صَبَرُوا وَعَمِلُوا الصَّالِحَاتِ أُولَٰئِكَ لَهُمْ مَغْفِرَةٌ ۖ وَأَجْرٌ كَبِيرٌ ۖ ۝ فَلَعَلَّكَ تَارِكٌ بَعْضُ

مگر جو لوگ صابر ہیں اور کرتے ہیں نیکیاں ان کے واسطے بخشش ہے اور ثواب بڑا ۱۸ سو کہیں تو چھوڑ بیٹھیں گے کچھ چیز ان میں سے

مَا يُوحَىٰ إِلَيْكَ وَصَافِيكَ بِهِ صَدْرُكَ ۚ أَنْ يَقُولُوا الْوَلَا نُزِلَ عَلَيْهِ كَنْزٌ ۚ أَوْ جَاءَ مَعَهُ مَلَكٌ ۚ إِنَّمَا

جو وحی آتی تیری طرف اور تنگ ہوگا اُس سے تیرا جی اس بات پر کہ وہ کہتے ہیں کیوں نہ اُترا اس پر خزانہ یا کیوں نہ آیا اس کے ساتھ فرشتہ تو

أَنْتَ نَذِيرٌ ۖ وَاللَّهُ عَلَى كُلِّ شَيْءٍ وَكِيلٌ ۝۱۲ أَمْ يَقُولُونَ افْتَرَاهُ ۖ قُلْ فَأْتُوا بِعَشْرِ سُوْرٍ مِّثْلِهِ

تو ڈرانے والا ہے اور اللہ ہر چیز کا ذمہ دار ۱۲ کیا کہتے ہیں کہ بنالایا ہے تو قرآن کو کہہ دو تم بھی لے آؤ ایک دس سورتیں ایسی

مُفْتَرِيَاتٍ ۖ وَادْعُوا مَنِ اسْتَطَعْتُمْ مِّنْ دُونِ اللَّهِ إِنْ كُنْتُمْ صَادِقِينَ ۝۱۳ فَلَا يَسْتَجِيبُوا لَكُمْ

بناکر اور بلاو جس کو بلا سکو اللہ کے سوا اگر ہو تم سچے پھر اگر نہ پورا کریں تمہارا کہنا

فَاعْلَمُوا أَنَّمَا أُنْزِلَ بِعِلْمِ اللَّهِ وَأَنْ لَا إِلَهَ إِلَّا هُوَ ۚ فَهَلْ أَنْتُمْ مُسْلِمُونَ ۝۱۴ مَنْ كَانَ يُرِيدُ

تو جان لو کہ قرآن تو اترا ہے اللہ کی وحی سے اور یہ کہ کوئی حاکم نہیں سوا پھر اب تم حکم مانتے ہو ف جو کوئی چاہے

الْحَيَاةَ الدُّنْيَا وَزِينَتَهَا نُوَفِّ إِلَيْهِمْ أَعْمَالَهُمْ فِيهَا وَهُمْ فِيهَا لَا يُبْخَسُونَ ۝۱۵ أُولَٰئِكَ الَّذِينَ

دنیا کی زندگی اور اسکی زینت جگتا دیکھیں ان کو ان کے عمل دنیا میں اور ان کو اس میں کچھ نقصان نہیں ۱۵ اُولَٰئِكَ الَّذِينَ

لَيْسَ لَهُمْ فِي الْآخِرَةِ إِلَّا النَّارُ ۖ وَحِطَّ مَا صَنَعُوا فِيهَا وَبِطُلَّ ثَمَّ ۖ كَانُوا يَعْمَلُونَ ۝۱۶ أَفَمَن

واسطے کچھ نہیں آخرت میں آگ کے سوا ۱۶ اور برباد ہوا جو کچھ کیا تھا یہاں اور خراب کیا جو کیا تھا ۱۶ بھلا ایک شخص

كَانَ عَلَىٰ بَيِّنَةٍ مِّنْ رَبِّهِ وَيَتْلُوهُ شَاهِدٌ مِّنْهُ وَمِنْ قَبْلِهِ كُتِبَ مُوسَىٰ إِمَامًا وَرَحْمَةً ۖ

جو ہے صاف رستہ پر اپنے رب کے اور اس کے ساتھ ساتھ ہی ایک گواہ اللہ کی طرف اور اس سے پہلے گواہ تھی موسیٰ کی کتاب رستہ بتلاتی اور بخشواتی اور وحی

أُولَٰئِكَ يُؤْمِنُونَ بِهِ ۖ وَمَنْ يَكْفُرْ بِهِ ۖ مِنَ الْأَحْزَابِ ۖ فَالنَّارُ مَوْعِدُهُ ۚ فَلَا تَكُ فِي مِرْيَةٍ مِّنْهُ ۚ

برابر ہی ۱۷ یہی لوگ ماننے ہیں قرآن کو اور جو کوئی منکر ہو اس سے سب فرقوں میں سے سود و زخ ہر ٹھکانا اس کا ۱۷ سو تو مت رہ شبہ میں اس سے

إِنَّهُ الْحَقُّ مِّنْ رَبِّكَ ۚ وَلَكِنَّ أَكْثَرَ النَّاسِ لَا يُؤْمِنُونَ ۝۱۷

بیشک وہ حق ہے تیرے رب کی طرف سے اور پر بہت سے لوگ یقین نہیں کرتے ۱۷

(۱۸) یعنی جو حال اوپر عام انسانوں کا بیان ہوا۔ اس سے اللہ کے وہ بندے مستثنیٰ ہیں جو تکلیف و مصیبت کا مقابلہ صبر و استقامت سے کرتے اور امن و راحت کے وقت شکر گزاری کے ساتھ عمل صالح میں مستعدی دکھاتے ہیں۔ ایسے اولوالعزم و فاداروں کی جماعت ہی عظیم الشان بخشش و انعام کی مستحق ہے۔

(۱۹) آنحضرت کی بے مثال عزیمت | مشرکین مکہ شرک و بت پرستی کی تردید سے بہت غیظ کھاتے تھے مشرکانہ خرافات پر جس قدر ان کے تحقیق و تجہیل کی جاتی اسی قدر ان کے غصہ کی آگ بھڑکتی تھی۔ کبھی کوشش کرتے تھے کہ آپ کو اس معاملہ میں ذرا ڈھیلا کر دیں اور اس سب سے بڑے اور بنیادی مسئلہ کی تبلیغ میں نرمی اور تساہل برتنے پر آمادہ ہو کر آئے ہیں تو آپ کے ساتھ خدا کے یہاں سے مال و دولت کا بڑا خزانہ آنا چاہیے لگتے مثلاً یہ کہتے کہ آپ سچے ہیں اور منصب رسالت پر مامور ہو کر آئے ہیں تو آپ کے ساتھ خدا کے یہاں سے مال و دولت کا بڑا خزانہ آنا چاہیے تھا۔ یا آسمان سے ایک فرشتہ آنا جو آپ کو ہمراہ تصدیق کے لئے ہر طرف جایا کرتا۔ ”لَوْ كُنَّا نُنْزِلُ عَلَيْهِ كُتُبًا وَجَاءَ مَعَهُ مَلَائِكَةٌ“ (ہود رکوع ۲) گو یا جب آپ کی بات منوانے کے لئے نہ مادی طاقت ساتھ ہے نہ روحانی، پھر ہم کس طرح تسلیم کر سکتے ہیں۔ آپ ان یہودہ شبہات اور فرمائشوں سے سخت مغموم اور دلگیر ہوتے تھے۔ ممکن ہے کبھی ایسا خیال بھی دل میں گذرتا ہو کہ ان کے مجبوروں کے معاملہ میں اگر خدا کی جانب سے اس قدر سختی اختیار کرنے کا حکم نہ رہے، تردید کی جائے مگر فی الحال قدرے نرمی اور رواداری کے ساتھ تو شاید زیادہ مؤثر اور مفید ہو، یا جو فرمائشیں

یہ لوگ کرتے ہیں، اُن کی یہ ضد بھی کسی حد تک پوری کر دی جائے تو کیا عجب ہے مسلمان ہو جائیں۔ بہر حال وہ ایسا نازک اور پرخطر وقت تھا کہ تمام دنیا باطل پرستی کے شور سے گونج رہی تھی صرف ایک مقدس ہستی تھی جس کے حلقوم سے حق کی آواز نکل کر باطل کے قلعوں میں زلزلہ ڈالتی تھی۔ آپ چاروں طرف سے موزی دشمنوں کے زرخیز گھر سے تھے۔ کوئی جھٹلاتا کوئی طعن کرتا کوئی مذاق اڑاتا تھا۔ اس ماحول کا تصور کرو۔ اور اُس مبلغ اعظم کی قوت قلب اور ہمت مروانہ کا اندازہ لگاؤ، جس کا تمام تر اعتماد و اتکا ظاہری اسباب سے ہٹ کر خداوند قدوس کے وعدوں پر تھا۔ آپ جب محزون و دلگیر ہوتے تو صرف اپنے پروردگار کی آواز سے ہی تسلی پاتے اور دنیا کے مقابلہ میں تازہ دم ہو کر کھڑے ہو جاتے تھے اسی سلسلہ میں یہ آیتیں نازل ہوئیں۔ جن کا حاصل یہ ہے کہ آپ ان لوگوں کی بیہودہ خرافات اور فرمائشوں کی وجہ سے اس قدر فکر مند اور غمگین نہ ہوں نہ اپنے دل میں ان لوگوں کی مراعات کا خیال لائیں۔ کہیں ایسا ہو سکتا ہے کہ وحی الہی نے جو چیزیں آپ کو سکھلائی ہیں اور جس بے خوف و خطر تبلیغ کا حکم دیا ہے اُس کے بعض حصہ کو ان لوگوں کی خرافات سے تنگ دل ہو کر چھوڑ بیٹھیں۔ جب یہ نہیں ہو سکتا، کیونکہ پیغمبر عصمت اور اولوالعزمی مانع تو تنگدل ہونے سے کیا فائدہ۔ آپ کا کام صرف پھلے بُرے سے آگاہ کر دینا ہے اُن کی ہدایت کی ذمہ داری آپ پر نہیں۔ خدا تعالیٰ جس کے سپرد ہر چیز ہے، اُن کا معاملہ بھی اُسی کے سپرد کیجئے اور صبر و استقامت کے ساتھ فرائض تبلیغ کی انجام دہی میں ثابت قدم رہئے۔

(۲۰) **قرآن جیسی دس سورتیں بنا لاؤ۔ کفار کو چیلنج** یعنی فرامشی معجزے طلب کرتے ہیں، جن کا دیا جانا مصلحت نہیں۔ اور جو سب سے بڑا معجزہ (قرآن) اُن کے سامنے ہے، اُسے ملتے نہیں، کہتے ہیں یہ تو (معاذ اللہ) تمہاری بنائی ہوئی گھڑنت ہے۔ اُس کا جواب دیا کہ تم بھی آخر عرب ہو، فصاحت و بلاغت کا دعویٰ رکھتے ہو، سب مل کر ایسی ہی دس سورتیں گھڑ کر پیش کر دو اور اس کام میں مدد دینے کے لئے تمام مخلوق کو بلکہ اپنے اُن معبودوں کو بھی بلا لاؤ جنہیں خدائی کا شریک سمجھتے ہو۔ اگر نہ کر سکو اور کبھی نہ کر سکو گے تو سمجھ لو کہ ایسا کلام خالق اسی کا ہو سکتا ہے۔ جس کا مثل لانے سے تمام مخلوق عاجز رہ جائے۔ تو یقیناً یہ وہ کلام ہے جو خدا نے اپنے علم کامل سے پیغمبر پر اتارا ہے بیشک جس کے کلام کا مثل نہیں ہو سکتا اُس کی ذات و صفات میں کون شریک ہو سکتا ہے۔ ایسا بے مثال کلام اسی بے مثال خدا کا ہے جس کا کوئی شریک نہیں۔ کیا ایسے واضح دلائل کے بعد بھی مسلمان ہونے اور خدا کا حکم بردار بننے میں کسی چیز کا انتظار ہے (تنبیہ) اعجاز قرآن کی کچھ تفصیل سورہ "یونس" میں گذر چکی۔ ابتداء میں پورے قرآن سے تحدی کی گئی تھی۔ پھر دس سورتوں سے ہوئی۔ پھر ایک سورت سے جیسا کہ "بقرہ" اور "یونس" میں گذرا۔ گویا اُن کا عجز بتدریج نمایاں کیا گیا۔

(۲۱) **کفار کی نیکیوں کی جزا دنیا میں** یعنی ایسے واضح ثبوت کے بعد جو شخص قرآن پر ایمان لاتا، یا اس کے بتلائے ہوئے راستہ پر نہیں چلتا بلکہ دنیا کی چند روزہ زندگی اور فانی ٹیپ ٹاپ ہی کو قبلہ مقصود ٹھہرا کر عملی جدوجہد کرتا ہے۔ اگر بظاہر کوئی نیک کام مثلاً خیرات وغیرہ کرتا ہو تو اس سے بھی آخرت کی بہتری اور خدا کی خوشنودی مقصود نہیں ہوتی محض دنیوی فوائد کا حاصل کر لینا پیش نظر ہوتا ہے۔ ایسے لوگوں کی بابت خواہ وہ یہود و نصاریٰ ہوں یا مشرکین یا منافقین یا دنیا پرست ریاکار مسلمان۔ بتلا دیا کہ دنیا ہی میں اُن کا بھگتان کر دیا جائیگا۔ جو اعمال اور کوششیں وہ حصول دنیا کے لئے کریں گے اُن کے کم و کیف کو ملحوظ رکھتے ہوئے خدا تعالیٰ اپنے علم و حکمت سے جس قدر مناسب جانیگا اور دینا چاہیگا یہیں عطا فرما دیگا۔ احادیث سے معلوم ہوتا ہے کہ کافر جو خیرات وغیرہ کے کام کرے اُس کی یہ فانی اور صوری حسنات جو روح ایمان سے یکسر خالی ہیں، دنیا میں رائیگاں نہیں جاتیں اُن کے بدلہ میں خدا تعالیٰ تندرستی، مال، اولاد، عزت و حکومت وغیرہ دے کر سب کھاتہ بیباق کر دیتا ہے۔ مرنے کے بعد دوسری زندگی میں کوئی چیز اس کے کام آنے والی نہیں۔ جس کافر کے لئے جس درجہ کی سزا تجویز ہو چکی ہے وہ کبھی اُس سے ملنے یا کم ہونے والی نہیں۔ "مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ ثُمَّ جَعَلْنَا لَهُ جَهَنَّمَ يَصْلَاهَا

مَنْ مُؤْمًا كَدَّ حَوْسًا (یعنی اسرائیل رکوع ۲) ریاکار اور دنیا پرست عالم، متصدق اور مجاہد کے حق میں جو وعید آئی ہے، اُس کا حاصل بھی یہی ہے کہ اُن سے محشر میں کہا جائیگا کہ جس غرض کے لئے تو نے علم سکھلایا، یا صدقہ و جہاد کیا وہ دنیا میں حاصل ہو چکی، اب ہمارے پاس تیرے لئے کچھ نہیں۔ فرشتوں کو حکم ہوگا کہ اسے جہنم میں لیجاؤ (اعاذنا اللہ منها)

(۲۲) یعنی ان اعمال پر دوزخ کے سوا اور کسی چیز کے مستحق نہیں۔ کفار ابدی طور پر اور ریاکار مسلمان محدود مدت کے لئے۔ ہاں خدا تعالیٰ بعض مومنین کو محض اپنے فضل و کرم سے معاف فرمادے، وہ الگ بات ہے۔

(۲۳) یعنی دنیا میں جو کام دنیوی اغراض کے لئے کئے تھے، آخرت میں پہنچ کر ظاہر ہوگا کہ وہ سب برباد ہوئے اور ریاکاری یا دنیا پرستی کی سلسلہ میں بظاہر جو نیکیاں کمائی تھیں، سب یوں ہی خراب گئیں، یہاں کوئی کام نہ آئی۔

(۲۴) شاہد کی تفسیر یعنی یہ شخص اور وہ ریاکار دنیا پرست جن کا ذکر پہلے ہوا، کیا برابر ہو سکتے ہیں؟ ہرگز نہیں ”بَیِّنَةٌ“ (صاف رستہ) سے مراد وہ رستہ ہے جس پر انسان اپنی اصلی اور صحیح فطرت کے موافق چلنا چاہتا ہے۔ بشرطیکہ گرد و پیش کے حالات و خیالات سے متاثر نہ ہو۔

اور وہ توحید، اسلام اور قرآن کا راستہ ہے۔ ”فَأَوْمَرَ وَجْهَكَ لِدِينٍ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ“ (روم۔ رکوع ۳) ”وَفِي الْحَدِيثِ كُلُّ مَوْلُودٍ يُوَدَّ عَلَى الْفِطْرَةِ فَأَبَوْا لَا يُهَوِّدُوهُ أَوْ يُنَصِّرُوهُ أَوْ يَجَسَّسُوا“ اور ”شَهِدُ مَنْنُهُ“ (گواہ اللہ کی طرف سے) قرآن عظیم ہے جو گواہی دیتا ہے کہ ”دین فطرت“ (توحید و اسلام) پر چلنے والا

بیشک ٹھیک راستہ پر چل رہا ہے اور وہ قرآن اپنی حقانیت کا بھی خود گواہ ہے۔ آفتاب آمد دلیل آفتاب۔ چونکہ قرآن کے لانے والے جبریل امین اور لینے والے محمد صلی اللہ علیہ وسلم ہیں۔ اس اعتبار سے اُن کو بھی شاہد کہہ سکتے ہیں۔ بلکہ حضور کی شان تو یہ ہے کہ آپ کے اخلاق و عادات،

معجزات، زبان مبارک، چہرہ نورانی، ہر چیز سے شہادت ملتی ہے کہ جس دین کے آپ حامل ہیں وہ بالکل سچا دین ہے۔ اُگے ”وَمِنْ قَبْلِهِ كِتَابُ مُوسَىٰ إِمَامًا وَرَحْمَةً“ کا مطلب یہ ہے کہ قرآن سے پہلے جو وحی کسی نبی پر نازل کی گئی وہ بھی ”دین فطرت“ کی صداقت پر گواہ تھی۔

خصوصاً موسیٰ علیہ السلام پر جو عظیم الشان کتاب (تورات) اتاری گئی قرآن سے پیشتر اُسے ایک بڑا بھاری شاہد اُن لوگوں کی حقانیت کا کہنا چاہئے جو دین فطرت کے صاف راستہ پر چلتے ہیں۔

(۲۵) نجات کا واحد راستہ قرآن ہے | یعنی یہود، نصاریٰ، بت پرست، مجوس، عرب، عجم، یورپ ایشیا، کسی فرقہ جماعت اور ملک و ملت سے تعلق رکھتا ہو جب تک قرآن کو نہ مانے گا نجات نہیں ہو سکتی۔ جیسا کہ صحیح مسلم وغیرہ کی بعض احادیث میں آپ نے بہت تصریح و تعمیم کے ساتھ بیان فرمایا ہے۔

(۲۶) یہ خطاب ہر شخص کو ہے جو قرآن سُنے یا حضور کو مخاطب بنا کر دوسروں کو سُننا مقصود ہے کہ قرآن کی صداقت اور ”مَنْنُ اللہ“ ہونے میں قطعاً شک و شبہ کی گنجائش نہیں۔ جو لوگ نہیں مانتے وہ احمق ہیں یا معاند۔

وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا أُولَٰئِكَ يُعْرَضُونَ عَلَىٰ رَبِّهِمْ وَيَقُولُ الْأَشْهَادُ هَٰؤُلَاءِ الَّذِينَ كَذَبُوا عَلَىٰ رَبِّهِمْ ۚ أَلَا لَعْنَةُ اللَّهِ عَلَى الظَّالِمِينَ ۝ (الَّذِينَ يَصُدُّونَ عَنِ سَبِيلِ اللَّهِ

اور اُس سر بڑھ کر ظالم کون جو باندھ کر اللہ پر جھوٹ و کذب کہے اور اپنے رب کے اور کہیں گے گواہی دین والے یہی ہیں

الَّذِينَ كَذَبُوا عَلَىٰ رَبِّهِمْ ۚ أَلَا لَعْنَةُ اللَّهِ عَلَى الظَّالِمِينَ ۝ (الَّذِينَ يَصُدُّونَ عَنِ سَبِيلِ اللَّهِ

جنہوں نے جھوٹ کہا تھا اپنے رب پر ۱۹ اُولَٰئِكَ لَمْ يَكُونُوا مُعْجِزِينَ فِي الْأَرْضِ وَمَا

اور ڈھونڈ سکتے ہیں اس میں کبھی اور وہی میں آخرت سے منکر و کافر وہ لوگ نہیں تھے کہ ان کے لئے زمین میں بھاکر اور

كَانَ لَهُمْ مِّنْ دُونِ اللَّهِ مِنْ أَوْلِيَآءٍ يُضَعِفُ لَهُمُ الْعَذَابُ مَا كَانُوا يَسْتَطِيعُونَ السَّمْعَ وَمَا

نہیں انکو واسطہ اللہ کے سوا کوئی حمایتی نہ دوتا ہے ان کے لئے عذاب و ۳۱ طاقت رکھتے تھے سنے کی اور نہ

كَانُوا يُبْصِرُونَ ۚ أُولَٰئِكَ الَّذِينَ خَرَوْا أَنفُسَهُمْ وَضَلَّ عَنْهُمْ مَا كَانُوا يَفْتَرُونَ ۚ لَا

دیکھتے تھے ۳۲ وہی ہیں جو کھو بیٹھے اپنی جان اور گم ہو گیا ان سے جو جھوٹ باندھا تھا ۳۳ اس میں

جَرَمَ أَنَّهُمْ فِي الْآخِرَةِ هُمُ الْآخِسُونَ ۚ إِنَّ الَّذِينَ آمَنُوا وَعَمِلُوا الصَّالِحَاتِ وَآخَبَتُوا

شک نہیں کہ یہ لوگ آخرت میں یہی ہیں سب سے زیادہ نقصان میں البتہ جو لوگ ایمان لائے اور کام کئے نیک اور عاجزی کی اپنی

إِلَىٰ رَبِّهِمْ أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ ۚ مَثَلُ الْفَرِيقَيْنِ كَالْأَعْنَىٰ وَالْأَصَمِّ

رب کے سامنے وہ ہیں جنت کے رہنے والے وہ اُسی میں رہا کریں گے ۳۴ مثال ان دونوں فرقوں کی جیسے ایک تو اندھا اور بہرا

وَالْبَصِيرُ وَالسَّمِيعُ هَلْ يَسْتَوِينَ مَثَلًا أَفَلَا تَذَكَّرُونَ ۚ وَلَقَدْ أَرْسَلْنَا نُوحًا إِلَىٰ قَوْمِهِ إِنِّي

اور دوسرا دیکھتا اور سُنتا کیا برابر ہے دونوں کا حال پھر کیا تم غور نہیں کرتے ۳۵ اور ہم نے بھیجا نوح کو اُسکی قوم کی طرف کہ میں تم

لَكُمْ نَذِيرٌ مُّبِينٌ ۚ أَن لَّا تَعْبُدُوا إِلَّا اللَّهَ ۚ إِنِّي أَخَافُ عَلَيْكُمْ عَذَابَ يَوْمٍ إِلِيمٍ ۚ

کو ڈر کی بات سُنانا ہوں کھول کر ۳۶ کہ نہ پرستش کرو اللہ کے سوا ۳۷ میں ڈرتا ہوں تم پر دردناک دن کے عذاب سے ۳۸

(۲۷) یعنی قرآن جھوٹ اور افتراء نہیں۔ خدا کا سچا پیغام ہے جس کو قبول کرنا ضروری ہے خوب سمجھ لو کہ اُس شخص سے زیادہ ظالم کوئی نہیں ہو سکتا جو خدا پر جھوٹ باندھے۔ مثلاً اُس کا کلام نہ ہو اور کہہ دے کہ اُس کا کلام ہے یا واقعی اس کا ہو اور خدا بار بار فرمائے کہ میرا کلام ہے مگر باوجود روشن دلائل کے جھٹلاتا رہے اور کہتا رہے کہ اُس کا نہیں۔

(۲۸) یعنی محشر میں جب خدا کے سامنے علیٰ رؤس الاشہاد پیش ہوں گے اور ان کی شرارتوں کے دفتر کھولے جائیں گے اُس وقت گواہی دینے والے (ملائکہ، انبیاء، صالحین بلکہ خود ان کے ہاتھ پاؤں) کہیں گے کہ یہ ہی وہ بد بخت ظالم ہیں جنہوں نے اپنے پروردگار کے نسبت جھوٹ بکا تھا۔

(۲۹) یہ حق تعالیٰ کا ارشاد ہے۔ یعنی جو لوگ ظلم اور نا انصافی سے خدا کے کلام کو جھوٹا بتلاتے ہیں اور سب سے بڑھ کر آخرت کے مُنکر ہیں دوسروں کو خدا کی راہ پر چلنے سے روکتے اور اس تلاش میں رہتے ہیں کہ سیدھے راستہ کو ٹیڑھا ثابت کریں۔ ایسے ظالموں پر خدا کے خصوصی لعنت ہے۔

(۳۰) یعنی اتنی وسیع زمین میں نہ کہیں بھاگ کر خدا سے چھپ سکتے ہیں اور نہ کوئی مددگار اور حمایتی مل سکتا ہے جو خدا کے عذاب سے بچا دے۔ (۳۱) کیونکہ خود گمراہ ہوئے اور دوسروں کو گمراہ کیا۔

(۳۲) یعنی دنیا میں ایسے اندھے بہرے بنے کہ نہ حق بات سننے کی تاب تھی نہ خدا کے نشانوں کو دیکھتے تھے جنہیں دیکھ کر ممکن تھا راہ ہدایت پالیتے۔ حضرت شاہ صاحب نے اس کا مطلب یہ لیا ہے کہ اللہ پر جھوٹ بولا، بے اصل اور غلط باتیں اُس کی طرف منسوب کیں۔ کہاں سوائے غیب سے سُن نہ آتے تھے، غیب کو دیکھتے نہ تھے پھر اُن کا ماخذ کیا ہے۔

(۳۳) جان کا کھو بیٹھنا، یہی کہ ابدی عذاب میں گرفتار ہوئے اور سب جھوٹے دعوے وہاں پہنچ کر گم ہو گئے۔

(۳۴) منکرین کی بد انجامی کے بالمقابل مؤمنین کا انجام نیک بیان فرمایا۔ ان کی عاجزی خدا کو پسند آئی اس لئے اپنی دائمی خوشنودی کا مقام عطا فرمایا۔

(۳۵) کفار اور مؤمنین کا فرق | یعنی منکرین تو اندھے بہرے ہیں جیسا کہ دو تین آیت پہلے فرمایا تھا۔ ”مَا كَانُوا يَسْتَطِيعُونَ السَّمْعَ وَمَا كَانُوا يُبْصِرُونَ“ پھر جسے نہ خود نظر آئے نہ دوسرے کی سن سکے، اُس کا آغاز و انجام کیسے اُن روشن ضمیر ایمانداروں کی برابر ہو سکتا ہے جو بصیرت کی آنکھوں سے حق و باطل اور بھلے برے میں تمیز کرتے اور اپنے ہادیوں کی باتیں بگوش ہوش سنتے ہیں۔ غور کرو کہ دونوں کا انجام کیسا کس طرح ہو سکتا ہے؟ اگے حضرت نوح علیہ السلام کی قوم کا قصہ اسی مضمون کی تائید میں پیش کرتے ہیں۔

(۳۶) یعنی نہایت وضاحت کے ساتھ وہ چیزیں بتلاتا ہوں جن کے ارتکاب پر مہلک عذاب نازل ہونے کا اندیشہ ہے۔ یا جو اُس عذاب سے محفوظ رہنے کے ذرائع ہیں۔

(۳۷) یعنی وُد، سُواع، یَعُوْث، یَعُوْق، نَسْر کی جن کا ذکر سورہ ”نوح“ میں آئیگا۔

(۳۸) یعنی غیر اللہ کی پرستش سے باز نہ آنے کی صورت میں سخت عذاب آنے کا ڈر ہے۔ ”دردناک دن“ سے وہ دن مراد ہے جس میں المناک اور درد انگیز حوادث کا وقوع ہو۔ مثلاً قیامت کا دن یا وہ دن جس میں قوم نوح غرقاب کی گئی۔

فَقَالَ الْمَلَأُ الَّذِينَ كَفَرُوا مِنْ قَوْمِهِ مَا نَرِيكَ إِلَّا بَشَرًا مِّثْلَنَا وَمَا نَرِيكَ اتَّبَعَكَ إِلَّا الَّذِينَ هُمْ يَرَوْنَ

پھر بولے سردار جو کافر تھے اس کی قوم کے ہم کو تو تو نظر نہیں آتا مگر ایک آدمی ہم جیسا اور دیکھتے نہیں کوئی اتباع ہوا ہو تو اگر جو

هُمْ أَرَادُوا بَادِيَ الرَّأْيِ وَمَا نَرِي لَكَ عَلَيْنَا مِنْ فَضْلٍ بَلْ نَظُنُّكَ كَاذِبٌ ۝۲۹ قَالَ

ہم میں پنج قوم ہیں بلا تامل اور ہم نہیں دیکھتے تم کو اوپر اپنے کچھ بڑائی بلکہ ہم کو تو خیال ہے کہ تم سب جھوٹے ہو ۲۹۔ بولا

يَقَوْمِ أَرَأَيْتُمْ إِنْ كُنْتُ عَلَىٰ بَيْتَةٍ مِّن رَّبِّي وَآتَنِي رَحْمَةً مِّنْ عِنْدِهِ فَعُتِبْتِ

اے قوم دیکھو تو اگر میں ہوں صاف راستہ پر اپنے رب کے اور اُس نے مجھے پر رحمت اپنے پاس سے پھر اُس کو تمہاری

عَلَيْكُمْ أَنْزَلَ مَكُوهَا وَأَنْتُمْ لَهَا كِرْهُونَ ۝۳۰ وَيَقَوْمِ لَا تَسْأَلُكُمْ عَلَيْهِ مَا لَآ إِنْ أَجْرِي

آنکھ سے مخفی رکھا تو کیا ہم تم کو مجبور کر سکتے ہیں اس پر اے تم اُس سے بیزار ہو ۳۰ اور اے میری قوم نہیں مانگتا میں تم سے اس پر کچھ مال میری مزدوری نہیں

إِلَّا عَلَىٰ اللَّهِ وَمَا أَنَا بِطَارِدٍ الَّذِينَ آمَنُوا إِنَّهُمْ مُّسْلِقُونَ ۝۳۱ وَلَكِنِّي أَرَاكُمْ قَوْمًا تَجْهَلُونَ ۝۳۲

مگر اللہ پر اور میں نہیں ہانکن والا ایمان والوں کو اُن کو ملنا ہے اپنی طرف لیکن میں دیکھتا ہوں تم لوگ جاہل ہو ۳۱

وَيَقَوْمِ مَنْ يَنْصُرُنِي مِنَ اللَّهِ إِنْ طَرَدْتَهُمْ أَفَلَا تَذَكَّرُونَ ۝۳۳ وَلَا أَقُولُ لَكُمْ عِنْدِي

اور اے قوم کون چھڑائے مجھ کو اللہ سے اگر اُن کو ہانک دوں کیا تم دھیان نہیں کرتے ۳۳ اور میں نہیں کہتا تم کو کہ میرے پاس ہیں

خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ إِنِّي مَلَكٌ وَلِلَّذِينَ تَزْدَرِي أَعْيُنُكُمْ لَنْ

خزانے اللہ کے اور نہ میں خبر رکھوں غیب کی اور نہ کہوں کہ میں فرشتہ ہوں اور نہ کہوں گا کہ جو لوگ تمہاری آنکھ میں حقیر ہیں

يُؤْتِيَهُمُ اللَّهُ خَيْرًا ۝۳۴ اللَّهُ أَعْلَمُ بِمَا فِي أَنْفُسِهِمْ ۝۳۵ إِنِّي إِذَا لِبَنِ الظَّالِمِينَ ۝۳۶

دیتا اُن کو اللہ بخلائی اللہ خوب جانتا ہے جو کچھ اُن کے جی میں ہے یہ کہوں تو میں بے انصاف ہوں ۳۴ ۳۵ ۳۶

(۳۹) حضرت نوحؑ اور اُن کی قوم کا مناظرہ | یعنی رسول کو تمام قوم کے مقابلہ میں کوئی نمایاں امتیاز ہونا چاہیے۔ لیکن ہم دیکھتے ہیں کہ تم ہماری طرح جنس بشر سے ہو۔ آسمان کے فرشتے نہیں۔ جس کے سامنے خواہ مخواہ انسانوں کی گردنیں جھک جائیں۔ پھر بشر بھی ایسے جسے کوئی خاص تفوق اور بڑائی ہم پر حاصل ہوتی مثلاً بڑے دو تمند یا جاہ و حکومت کے مالک ہوتے، جو لوگ تمہارے پیرو ہونے وہ بھی ماشاء اللہ سب کے سب مفلس، رذیل، پست، اور ادنیٰ طبقہ کے لوگ ہیں جن کے ساتھ بیٹھنا بھی ہم جیسے شریفوں کے لئے ننگ و عار کا موجب ہے۔ تو کیا سارے خدائی میں سے تم ہی ملے تھے جنہیں خدا نے اپنے منصب سفارت پر مامور فرمایا۔ آخر ہم تم سے حسب نسب، مال و دولت، خلق و خلق کس بات میں کم تھے؟ جو ہمارا انتخاب اس عہد کے لئے نہ ہو گیا۔ کم از کم آپ کا اتباع کرنے والے ہی کوئی معزز اور بڑے آدمی ہوتے۔ بھلا ان موحیوں کو حجاموں کا تابع ہو جانا آپ کے لئے کیا موجب فضل و شرف ہو سکتا ہے؟ اور کس طرح صداقت کی دلیل بن سکتی ہے؟ ایسے سطحی لوگوں کا جن کی پستی اور رذالت بالکل عیاں ہے۔ بے سوچے سمجھے اور بدون غور و تامل کے ظاہری اور سرسری طور پر ایمان لے آنا آپ کا کونسا کمال ہے؟ بلکہ ہمارا خیال تو یہ ہے کہ تم اور تمہارے ساتھی سب جھوٹے ہو۔ تم نے ایک بات بنائی اور چند بے وقوفوں نے ہاں میں ہاں ملا دی۔ تاکہ اس طرح ایک نئی تحریک اٹھا کر کوئی امتیاز اور بزرگی حاصل کر لیں۔ یہ اُن ملعونوں کی تقریر کا حاصل تھا۔ نوح علیہ السلام نے جو جواب دیا اگے آتا ہے۔

(۴۰) حضرت نوحؑ کی تقریر | یعنی یہ صحیح ہے کہ پیغمبر کو عام انسانوں سے بالکل ممتاز ہونا چاہیے۔ لیکن وہ امتیاز مال و دولت ملک و حکومت اور دنیا کی ٹیپ ٹاپ میں نہیں، بلکہ اعلیٰ اخلاق، بہترین ملکات، تقویٰ، خدا ترسی، حق پرستی، دردمندی، خلألق اور اُن صریح آیات و نشانات پیش کرنے سے اُن کو امتیاز حاصل ہوتا جو حق تعالیٰ بطور تمام حجت و اکمال نعمت ان کے اندر قائم کرتا یا اُن کے ذریعہ سے ظاہر فرماتا ہے وہ وحی اور ربانی دلائل و براہین کی روشنی میں صاف راستہ پر چلتے ہیں اور دن رات خدا کی خصوصی رحمتیں اُن پر بارش کی طرح برستی ہیں نوح علیہ السلام نے فرمایا کہ اگر یہ سب چیزیں مجھ میں کھلے طور پر موجود ہوں اور یقیناً موجود ہیں۔ لیکن جس طرح اندھے کو سورج کی روشنی نظر نہیں آتی، تمہاری آنکھیں بھی اس نور الہی کے دیکھنے سے قاصر ہیں، تو کیا ہم زبردستی مجبور کر کے تم سے اُس نور اور رحمت کا اقرار کرا سکتے ہیں جس سے تم اس قدر نفور و بیزار ہو کہ آنکھ کھول کر دیکھنا بھی گوارا نہیں کرتے۔ خلاصہ یہ ہوا کہ میری بزرگی و برتری جو تم کو نظر نہیں آتی، یہ اس لئے ہے کہ تمہارے دل کی آنکھیں اندھی ہیں یا بند ہیں۔

(۴۱) یعنی میں تبلیغ کے کام کی کوئی تنخواہ تم سے نہیں مانگتا، جو مالی خود غرضی کا شبہ ہو۔ میں اپنے پروردگار کا نوکر ہوں اُسی کے یہاں سے مزدوری ملیگی۔ بحمد اللہ نہ مجھے تمہارے مال کی طلب ہے نہ ضرورت۔ پھر غریبوں کو چھوڑ کر مالداروں کی طرف کیوں جھکوں۔ اگر تم میرے اتباع کو محض اُن کے افلاس یا پیشہ کی وجہ سے حقیر و ذلیل سمجھتے ہو تو خوب سمجھ لو کہ میں وہ نہیں جو دولت ایمان کے سرمایہ داروں کو ظاہری خستہ حالی کی بنا پر جانوروں کی طرح دھکے دے کر نکال دوں انہیں ایک روز اپنے پروردگار سے ملنا ہے۔ وہ میری شکایت اُس کے دربار میں کریں گے کہ آپ کے پیغمبر نے متکبر دنیا داروں کی خاطر ہم غریب و فاداروں کو نکال دیا تھا۔ میں ظاہر حال کے خلاف یہ کیونکر سمجھ لوں کہ اُن کا ایمان محض ظاہری اور سرسری ہے۔ دلوں کو چیر کر دیکھنا میرا کام نہیں۔ یہ پروردگار کے یہاں پتہ چلیگا کہ اُن کے دلوں کی کیا حالت تھی۔

(۴۲) یعنی جہل و حماقت سے انجام پر نظر نہیں کرتے، صرف اُن کی ظاہری شکستگی دیکھ کر حقیر سمجھتے ہو۔ اور ایسی مہمل درخواست کرتے ہو کہ ان کو ہٹا دیا جائے تو ہم تمہارے پاس آئیں۔ کیا غربت اور کسب حلال کوئی عیب ہے؟ یہ ہی چیز تو ہے جو حق قبول کرنے میں مزاحم نہیں ہوتی عموماً دولت و جاہ کا نشر انسان کو قبول حق سے محروم رکھتا ہے۔ اسی لئے ہر قل کی حدیث میں آتا کہ انبیاء متبعین ضعیف ہو جاتے ہیں حال تم نہیں جانتے کہ سب کو خدا کے پاس جمع ہونا ہے، وہاں پہنچ کر ظاہر ہو گا کہ اپنے کو اُن سے بہتر سمجھنا تمہارا جاہلانہ غرور تھا۔

(۴۳) یعنی میں تمہارے کبر و غرور اور جہالت سے متاثر ہو کر اپنا نقصان کیسے کروں۔ اگر تمہاری رعایت سے میں نے خدا کے مخلص بندوں کو

دھکے دیدیے تو اُس کی سزا اور گرفت سے مجھ کو کون بچا سکیگا۔

(۴۴) کفار نے نوح علیہ السلام کو کہا تھا کہ تم ہمارے جیسے بشر ہو، جتنے اور دولت کے اعتبار سے بھی کچھ امتیاز نہیں رکھتے، اس کا جواب نہایت متانت و انصاف کے ساتھ دیتے ہیں کہ بیشک جیسا امتیاز تم دیکھنا چاہتے ہو اُس کا ہم دعویٰ نہیں رکھتے۔ بلاشبہ میں ایک بشر ہوں، فرشتہ نہیں نہ خدا نے اپنے سارے خزانے میرے تصرف و اختیار میں دیدیے ہیں، نہ تمام غیب کی باتوں پر مطلع کیا گیا ہوں، لیکن ان تمام باتوں کے اعتراف کے ساتھ تمہاری طرح یہ کبھی نہ کہوں گا کہ جو لوگ تمہاری نگاہ میں معیوب و حقیر ہیں (یعنی میں اور میرے رفقاء) اُن کو خدا ہرگز کوئی خیر (بھلائی) نہیں دے سکتا۔ مثلاً اُن میں سے کسی کو نبوت و حکمت عطا فرما دے اور باقیوں کو ایمان و عرفان کی دولت سے بہرہ ور کرے۔ خوب سمجھ لو حق تعالیٰ اُن کے دلوں کی استعدادات و کیفیات کو پوری طرح جانتا ہے۔ ہر ایک کی استعداد کے مناسب فیض پہنچاتا اور باطنی احوال و کیفیات کے موافقے برتاؤ کرتا ہے۔ اُس نے جو خاص مہربانی مجھ پر یا میرے ساتھیوں پر کی ہے، وہ تمہاری آنکھ سے پوشیدہ ہے۔ اگر میں یہ کہنے لگوں کہ تمہیں بظاہر شکستہ حال اور حقیر دکھائی دیتے ہیں۔ خدا تعالیٰ نے بھی جو بواطن کا جاننے والا ہے انہیں کوئی عزت و شرف نہیں بخشا، تو نہایت بے اصول اور نا انصافی کی بات ہوگی۔ (تنبیہ) اس آیت کے ابتدائی تین جملے سورہ ”انعام“ میں گزر چکے۔ وہاں کے فوائد دیکھ لئے جائیں

قَالُوا يَنُوحُ قَدْ جَدَلْتَنَا فَاكْثَرْتَ جِدَالَنَا فَأْتِنَا بِمَا تَعِدُنَا إِنْ كُنْتَ مِنَ الصّٰدِقِیْنَ ۝۴۵

بولے اے نوح تو نے ہم سے جھگڑا کیا اور بہت جھگڑ چکا اب آجو تو وعدہ کرتا، یہ ہم سے اگر تو سچا ہے ۴۵

قَالَ إِنَّمَا يَأْتِيَكُمْ بِهِ اللَّهُ إِنْ شَاءَ وَمَا أَنْتُمْ بِمُعْجِزِينَ ۝۴۶ وَلَا يَنْفَعُكُمْ نُصْحِي إِنْ أَرَدْتُ أَنْ

کہا کہ لائیکا تو اُس کو اللہ ہی اگر چاہے گا اور تم نہ تمہارے کسکو جھگڑا کر دے اور نہ کادگر ہوگی تم کو میری نصیحت جو چاہوں کہ

أَنْصَحَ لَكُمْ إِنْ كَانَ اللَّهُ يُرِيدُ أَنْ يُغْوِيَكُمْ هُوَ رَبُّكُمْ وَإِلَيْهِ تُرْجَعُونَ ۝۴۷ أَمْ يَقُولُونَ

تم کو نصیحت کروں اگر اللہ چاہتا ہوگا کہ تم کو گمراہ کرے وہی ہر رب تمہارا اور اُسی کی طرف لوٹ جاؤ گے ۴۷ کیا کہتے ہیں کہ بنا

افْتَرَاهُ قُلْ إِنْ افْتَرَيْتُهُ فَعَلَىٰ إِجْرَامِي وَأَنَا بَرِيءٌ مِّمَّا تَجْرِمُونَ ۝۴۸ وَأَوْحَىٰ إِلَىٰ نُوحٍ

لایا قرآن کو کہ کہہ کر اگر میں بنا لایا ہوں تو مجھ پر ہی میرا گناہ اور میرا ذمہ نہیں جو تم گناہ کرتے ہو مٹا اور حکم ہوا طرف نوح کی

أَنَّهُ لَنْ يُؤْمِنَ مِنْ قَوْمِكَ إِلَّا مَنْ قَدْ آمَنَ فَلَا تَبْتَئِسْ بِمَا كَانُوا يَفْعَلُونَ ۝۴۹ وَاصْنَعِ

کہ اب ایمان نہ لائیکا تیری قوم میں مگر جو ایمان لاچکا سو غمگین نہ رہ اُن کاموں پر جو کر رہے ہیں ۴۹ اور بنا

الْفُلَّ بِأَعْيُنِنَا وَوَحَيْنَا وَلَا تَخَاطَبُنِي فِي الَّذِينَ ظَلَمُوا إِنَّهُمْ مُّغْرَقُونَ ۝۵۰

کشتی رو برو ہمارے اور ہمارے حکم سے اور نہ بات کر مجھ سے ظالموں کے حق میں یہ بیشک غرق ہونگے ۵۰

(۴۵) عذاب کا مطالبہ حضرت نوح قبل از طوفان ساڑھے نو سو برس اُن میں رہے۔ شب و روز سزا و علانیہ انہیں نصیحت کرتے

ہر شبہ کا جواب دیتے، تبلیغ و تفہیم اور بحث و مناظرہ کا سلسلہ جاری رہتا۔ اسی جھگڑے میں صدیاں گزر گئیں۔ کفار نے اُن کی حقانی بحثوں

اور شب و روز کی روک ٹوک سے عاجز ہو کر کہا کہ اب یہ سلسلہ بند کیجئے۔ پس اگر آپ سچے ہیں تو جس عذاب کی دھمکیاں دیتے رہے ہو، وہ

فوراً لے آؤ۔ تاکہ یہ روز روز کا جھگڑا ختم ہو۔

(۴۶) حضرت نوح کا جواب [یعنی یہ چیز میرے قبضہ میں نہیں۔ خدا جس وقت اپنی حکمت کے موافق چاہیگا عذاب نازل کر دے گا ہمارا فرض صرف آگاہ کر دینا تھا۔ باقی عذاب تو ایسی ہولناک اور عظیم الشان چیز ہے جس کا لے آنا اور دفع کر دینا دونوں پہلو قوائے بشریہ کے دائرہ سے خارج ہیں۔ جب مشیت الہی ہوگی تو کہیں بھاگ کر پناہ نہ لے سکو گے۔ ایسا کون ہے جو خدا کو (معاذ اللہ) تھکا کر عاجز کر سکے۔

(۴۷) یعنی کفر پر اس قدر اصرار و ضد اور انتہائی شوخ چٹھی سے نزول عذاب کی استدعاء پتہ دیتی ہے کہ خدا کا ارادہ یہ ہی ہے کہ تم کو گمراہی میں پڑا رہنے دے اور آخر کار ہلاک کر دے۔ پس اگر تم ہماری بدکرداری کے سبب سے خدا نے یہ ہی چاہا تو میں کتنا ہی نصیحت و خیر خواہی کر کے تم کو نفع پہنچانا چاہوں، کچھ نافع اور موثر نہ ہوگا۔ تمہارا رب وہ ہی ہے جس کے ملک و تصرف میں ہر چیز ہے۔ جیسا جس کے ساتھ معاملہ کرے، کوئی روک نہیں سکتا۔ سب کو اسی کی طرف لوٹ کر جانا ہے وہ ہی سب کے اعمال کی جزاء و سزا دینے والا ہے (ربط) حضرت شاہ لکھتے ہیں ”یہاں تک جتنے سوالات و اعتراضات اُس قوم کے تھے، وہ ہی تھے حضرت کی قوم کے، گویا یہ سب جواب اُن کو ملے۔ ایک اُن کا نیا دعویٰ تھا، اُسے آگے قصہ کے درمیان میں بیان فرماتے ہیں۔

(۴۸) واقعہ نوح پر کفار مکہ کا اعتراض [یہ گفتگو کفار مکہ کی آنحضرت صلی اللہ علیہ وسلم کے ساتھ تھی کہ قرآن آپ خود بنالائے ہیں۔ خدا کا کلام نہیں ہے۔ حضرت نوح کتاب نہ لائے تھے جو اُن کی قوم یہ بات کہتی۔ (کذا فی الموضح) لیکن بعض مفسرین نے اس آیت کو بھی نوح کے قصہ کا جزو بتلایا ہے۔ یعنی اُن کی قوم نے کہا کہ جن باتوں کو نوح خدا کی طرف منسوب کرتے ہیں وہ خود ان کی گھڑنت ہیں۔ بعض نے کہا کہ گفتگو تو اہل مکہ کی حضور سے ہے مگر اس کا تعلق خاص نوح کے قصہ سے تھا۔ گویا وہ کہتے تھے کہ یہ داستان آپ نے جھوٹ بنائی ہے۔ واقع میں ان قصوں کی کوئی اصل نہیں۔

(۴۹) آنحضرت کا جواب [قرآن کو ”مفتری“ کہنے کا تحقیقی جواب اسی سورت میں ایک کروع پہلے گزر چکا۔ یہاں آخری بات فرمائی یعنی قرآن کا کلام الہی ہونا نہایت واضح و محکم دلائل سے بار بار ثابت کیا جا چکا ہے۔ ایسی روشن چیز کی تکذیب کر کے جو گناہ تم سمیٹ رہے ہو۔ اُس کا وبال تم ہی پر پڑے گا۔ اُس کی فکر کرو۔ میں کافی تبلیغ کر کے بری الذمہ ہو چکا ہوں۔ اب جو غلطیاں تم کرو اُس کا میں ذمہ دار نہیں۔ ہاں بفرض محال اگر میں نے افتراء کیا ہو تو اُس کا گناہ مجھ پر پڑ سکتا ہے۔ سو بھلا اللہ ایسا ہوا نہیں۔

(۵۰) حضرت نوح کی دعاء اور اُس کا جواب [جب قوم کی ایذاؤں حد سے گذر گئیں، تو نوح علیہ السلام نے سیکڑوں برس ظالموں کی زہرہ گداز جفا میں جھیلنے کے بعد خدا کے آگے شکوہ کیا ”إِنِّي مَغْلُوبٌ فَأَنْتَ الصِّرُّ“ کہ میں مغلوب و ضعیف ہوں۔ آپ ان سے بدلہ لیجئے۔ ارشاد ہوا کہ جن گنہگاروں کی قسمت میں ایمان لانا تھا، لاچکے۔ اُسندہ ان میں کوئی ایمان لانے والا نہیں ہے لہذا اب آپ ان کی عدالت و تکذیب اور ایذا رسانی سے زیادہ غمگین نہ رہیں۔ عنقریب خدا کی شمشیر انتقام بے نیام ہونے والی ہے جو سب شرارتوں اور شریروں کا خاتمہ کر ڈالیگی۔ (۵۱) کشتی بنانے کا حکم [حق تعالیٰ نے نوح علیہ السلام سے فرمایا کہ ایک کشتی ہمارے روبرو (یعنی ہماری حفاظت و نگرانی میں) ہمارے حکم اور تعلیم و الہام کے موافق تیار کرو۔ کیونکہ عنقریب پانی کا سخت خوفناک طوفان آنیوالا ہے جس میں یہ سب ظالمین و مکذبین یقیناً غرق کئے جائیں گے۔ ان کے حق میں اب یہ فیصلہ نافذ ہو کر رہے گا۔ آپ کسی ظالم کی سفارش وغیرہ کے لئے ہم سے کوئی بات نہ کریں۔ آنے والا عذاب بالکل اٹل ہے۔ حضرت ابراہیم علیہ السلام نے جب قوم لوط کے حق میں جھگڑنا شروع کیا تھا۔ اُن کو بھی اسی طرح کا ارشاد ہوا تھا۔ ”يَا اِبْرَاهِيْمُ اَعْرِضْ عَنْ هٰذَا ۖ اِنَّكَ قَدْ جِئْتَ اَهْلًا بِكَ ۚ وَاِنَّهُمْ لَآتِيهِمْ عَذَابٌ عَظِيْمٌ ۚ دُوْدُ“ (ہود۔ رکوع ۷)

وَيُصْنَعُ الْفُلْكَ وَكَلَّمَ مَرْعِيهٖ مَلَاۤءِئِكُۢم مِّنْ قَوْمِهٖ سَخِرُوا مِنْهُ ۖ قَالَ اِن تَسْخَرُوۡا مِنَّا فَاِنَّا نَسْخَرُوۡ

اور وہ کشتی بنانا تھا اور جب گذرتے اُس پر سردار اُس کی قوم کے ہنسی کرتے اُس سے بولا اگر تم ہنستے ہو ہم سے تو ہم ہنستے ہیں منزل: ۲

مِنْكُمْ كَمَا تَسْخَرُونَ ﴿۳۸﴾ فَسَوْفَ تَعْلَمُونَ ۚ مَنْ يَأْتِيهِ عَذَابٌ يُخْزِيهِ وَيَحِلُّ عَلَيْهِ

تم سے جیسے تم ہنستے ہو ﴿۳۸﴾ اب جلد جان لو گے کہ کس پر آتا ہے عذاب کہ رسوا کرے اسکو اور اُترتا ہے اُس پر

عَذَابٌ مُّقِيمٌ ﴿۳۹﴾ حَتَّىٰ إِذَا جَاءَ أَمْرُنَا وَفَارَ التَّنُّورُ ۖ قُلْنَا احْمِلْ فِيهَا مِنْ كُلِّ زَوْجَيْنِ

عذاب دائمی ﴿۳۹﴾ یہاں تک کہ جب پہنچا حکم ہمارا اور جوش مارا تنور نے ﴿۴۰﴾ کہا ہم نے چڑھالے کشتی میں ہر قسم سے جوڑا

اثنین وَاَهْلَكَ إِلَّا مَنْ سَبَقَ عَلَيْهِ الْقَوْلُ وَمَنْ آمَنَ ۖ وَمَا آمَنَ مَعَهُ إِلَّا قَلِيلٌ ﴿۴۰﴾

دو عدد ﴿۴۰﴾ اور اپنے گھر کے لوگ مگر جس پر پہلے ہو چکا ہے حکم ﴿۴۱﴾ اور سب ایمان والوں کو اور ایمان نہ لائے تھے اُس کے ساتھ مگر تھوڑے ﴿۴۱﴾

وَقَالَ ارْكَبُوا فِيهَا بِسْمِ اللَّهِ مَجْرِبَهَا وَمُرسِهَا إِنَّ رَبِّي لَغَفُورٌ رَحِيمٌ ﴿۴۱﴾ وَهِيَ تَجْرِي بِهِمْ فِي

اور بولا سوار ہو جاؤ اس میں اللہ کے نام سے ہر اُس کا چلنا اور ٹھہرنا تحقیق میرا رب ہر بخشنے والا مہربان ﴿۴۲﴾ اور وہ لئے جا رہی تھی اُن کو

مَوْجٍ كَالْجِبَالِ ۖ وَنَادَىٰ نُوحٌ ابْنَهُ وَكَانَ فِي مَعْزِلٍ يُبْنَىٰ اِرْكَبْ مَعَنَا وَلَا تَكُنْ مَعَ

لہروں میں جیسے پہاڑ اور پکارا نوح نے اپنے بیٹے کو اور وہ ہو رہا تھا کنارے اے بیٹے سوار ہو جا ساتھ ہمارے اور مت رہ ساتھ

الْكٰفِرِيْنَ ﴿۴۲﴾ قَالَ سَاوِيٌّ اِلَىٰ جِبِلٍّ يَعْصِيْنِي مِنَ الْمَاءِ ۖ قَالَ لَا عَاصِمَ الْيَوْمَ مِنْ اَمْرِ اللّٰهِ

کافروں کے ﴿۴۲﴾ بولا جا لگوں گا کسی پہاڑ کو جو بچا لے گا مجھ کو پانی سے ﴿۴۳﴾ کہا کوئی بچا نہ والا نہیں آج اللہ کے حکم سے

اِلَّا مَنْ رَّحِمَ ۚ وَحَالٍ بَيْنَهُمَا السُّبُجُ ۚ كَانَ مِنَ الْمُغْرَقِيْنَ ﴿۴۳﴾

مگر جس پر وہی رحم کرے اور حائل ہو گئی دونوں میں موج پھر ہو گیا ڈوبنے والوں میں ﴿۴۴﴾

(۵۲) حضرت نوح کی کشتی کہتے ہیں کشتی سا لہا سال میں تیار کی۔ کشتی کیا تھی بڑا جہاز تھا۔ جس میں الگ الگ درجے تھے۔ مفسرین نے اس

کی تفصیل میں بہت سی مبالغہ آمیز اور عجیب و غریب روایات بیان کی ہیں جن میں اکثر اسرائیلیات ہیں۔

(۵۳) قوم کا استہزاء کہ دیکھو اینغیر سے بڑھئی بن گئے کبھی ایک عجیب سی چیز دیکھ کر نوح علیہ السلام سے پوچھتے کہ یہ کیا بناتے ہو؟

اُپ فرمادیتے کہ ایک گھر بنانا ہوں جو پانی پر چلے گا اور ڈوبنے سے بچائے گا۔ وہ سُن کر ہنسی اُڑاتے کہ خشک زمین پر ڈوبنے کا بچاؤ کر رہے ہیں۔

(۵۴) حضرت شاہ صاحب لکھتے ہیں ”وہ ہنستے تھے کہ خشک زمین پر غرق کا بچاؤ کرتا ہے۔ یہ ہنستے تھے اس پر کہ موت سرور کھڑی ہے اور

یہ ہنستے ہیں“ اسی تفسیر کے موافق مترجم محقق نے ”فَاَنَّا نَسْخَرُ مِنْكُمْ خَالِجًا“ کا ترجمہ بصیغہ حال کیا ہے۔ ابن کثیر وغیرہ ”نَسْخَرُ مِنْكُمْ“ میں سے

استقبال کے معنی مراد لیتے ہیں۔ یعنی آج تم ہمیں احمق بناتے اور ہنستے ہو۔ لیکن وہ زمانہ قریب ہے کہ اس کے جواب میں تمہاری حماقت و

سفاہت پر ہم کو ہنسنے کا موقع ملے گا، جب تم اپنے جرائم کی پاداش میں سزا یاب ہو گے۔

(۵۵) یعنی اب زیادہ تاخیر نہیں۔ جلد آشکارا ہو جائے گا کہ دنیا کا رسوا کن اور آخرت کا دائمی عذاب کس پر نازل ہوتا ہے؟

(۵۶) تنور سے پانی کا اُبلنا یعنی نوح علیہ السلام کشتی تیار کرتے رہے یہاں تک کہ وعدہ کے موافق خدا کا حکم پہنچ گیا۔ ”بادلوں“ کو کہ برس پڑیں

اور زمین کو کہ اُبل پڑے، اور فرشتوں کو کہ تعذیب وغیرہ کے متعلق اپنے فرائض منصبی کا سرانجام کریں۔ آخر اُوپر سے بارش آئی اور نیچے زمین کے

سطح سے چشموں کی طرح جوش مار کر پانی اُبلنے لگا۔ حتیٰ کہ روٹی پکانے کے تنوروں میں بھی جہاں آگ بھری ہوتی ہے، پانی اُبل پڑا (تنبیہ) ”تنور“

کے معنی میں اختلاف ہے۔ بعض مطلق روٹی پکانے کا تنور مراد لیتے ہیں۔ بعض کہتے ہیں کہ ایک تنور حضرت حواء سے منتقل ہوتے ہوئے حضرت

نوح علیہ السلام کے پاس پہنچا تھا، وہ اُن کے گھر میں طوفان کا نشان ٹھہرایا گیا تھا۔ کہ جب اُس سے پانی اُبے کشتی میں سوار ہو جاؤ۔ بعض کے نزدیک تنور کوئی خاص چیز ”کوفر“ یا ”جزیرہ“ میں تھا۔ بعض نے دعویٰ کیا ہے کہ ”تنور“ صبح کے اُجالے اور روشنی کو کہا ہے۔ یعنی صبح کی روشنی خوب چمکنے لگے۔ ابو حیان کہتے ہیں کہ ”فارالتنور“ ممکن ہے ”ظہور عذاب“ اور ”شدت ہول“ سے کنایہ ہو جیسے ”حمی الوطیس“ شدت حرب سے کنایہ ہے۔ ابن عباس رضی اللہ عنہ سے منقول ہے کہ ”تنور“ کے معنی و جہ ارض (سطح زمین) کے ہیں۔ ہم نے اوپر جو تفسیر کی مقدم اسی معنی کو رکھا ہے، اشارہ بعض دوسرے معانی کی طرف بھی کر دیا۔ حافظ ابن کثیر یہی تفسیر لکھنے کے بعد فرماتے ہیں۔ و ہذا قول جمہور السلف علماء الخلف اللہ اعلم (۵۷) کشتی کے سوار یعنی جن جانوروں کی ضرورت ہے اور نسل باقی رہنی مقدر ہے، اُن میں سے ایک ایک جوڑا (نر اور مادہ دونوں) نے کشتی پر سوار کر لو۔

(۵۸) یعنی مقدر ہو چکا ہے کہ وہ ظالموں کے زمرہ میں داخل ہونے کی وجہ سے غرق کئے جائیں گے ”وَلَا تُخَاطِبُنِي فِي الْآلِ بْنِ ظَلْمٍ“ (۵۹) یعنی اسی مرد یاکم و بیش۔ علیحدہ رہے اور غرق ہوئے۔

(۶۰) سوار ہونے کی دعا نوح علیہ السلام نے اپنے ساتھیوں کو فرمایا کہ بنام خدا کشتی پر سوار ہو جاؤ، کچھ فکر مت کرو اس کا چلنا اور ٹھہرنا سب خدا کے اذن و حکم اور اُس کے نام کی برکت سے ہے۔ غرقابی کا کوئی اندیشہ نہیں۔ میرا پروردگار مومنین کی تباہیوں کو معاف کرنے والا اور اُن پر بے حد مہربان ہے۔ وہ اپنے فضل سے ہم کو صحیح سلامت اتارے گا۔ اس آیت سے نکلتا ہے کہ کشتی وغیرہ پر سوار ہوتے وقت ”بسم اللہ“ کہنا چاہئے۔

(۶۱) حضرت نوح کا اپنے بیٹے کو سمجھانا یعنی کشتی پہاڑ جیسی موجوں کو چیرتی پھاڑتی بے خوف و خطر چلی جا رہی تھی۔ سوار ہونے کے بعد نوح علیہ السلام نے اپنے بیٹے ”یام“ (کنعان) کو جو اپنے باپ بھائی وغیرہ سارے کنبہ سے کنارے ہو کر کافروں کی صحبت میں تھا، آواز دی کہ ان بد بخت کافروں کی صحبت چھوڑ کر ہمارے ساتھ سوار ہو جاؤ تا اس مصیبت عظمیٰ سے نجات پاسکے۔ (تنبیہ) یا تو نوح علیہ السلام کسی مومن خیال کرتے تھے، اس لئے آواز دی خواہ واقع میں مومن نہ ہو۔ یا کافر جانتے ہوں مگر یہ توقع ہوگی کہ ان ہولناک نشانات کو دیکھ کر مسلمان ہو جائیگا، یا ”وَأَهْلَكَ“ کے عموم میں داخل سمجھ کر شفقت پداری کے جوش سے ایسا کیا ہو اور ”إِلَّا هُنَّ سَبَقَ عَلَيْهِنَّ الْقَوْلُ“ کو مجمل ہونے کی وجہ سے اُس پر منطبق نہ سمجھتے ہوں۔ واللہ اعلم۔

(۶۲) وہ اپنے جہل و غباوت سے ابھی یہ خیال کر رہا تھا کہ جس طرح معمولی سیلابوں میں بعض اوقات کسی بلندی پر چڑھ کر آدمی جان بچا لیتا ہے، میں بھی کسی اونچے پہاڑ پر چڑھ کر جان بچا لوں گا۔

(۶۳) یعنی کس خبط میں پڑا ہے۔ یہ معمولی سیلاب نہیں۔ عذاب الہی کا طوفان ہے۔ پہاڑ کی کیا حقیقت کوئی چیز آج عذاب سے بچا سکتی ہے؟ خدا ہی کسی پر رحم کرے تو بچ سکتا ہے مگر اس ہنگامہ دار و گیر اور مقام انتقام میں کون جرموں پر رحم کیسا؟ باپ بیٹے کی یہ گفتگو پوری نہ ہوئی تھی کہ پانی کی ایک موج نے درمیان میں حائل ہو کر ہمیشہ کے لئے دونوں کو جدا کر دیا۔

وَقِيلَ يَا أَرْضُ ابْلَعِي مَاءَكِ وَيَسْمَأُ أَقْلِعِي وَغِيضَ الْمَاءُ وَقُضِيَ الْأَمْرُ وَاسْتَوَتْ عَلَى

اور حکم آیا اے زمین نگل جا اپنا پانی اور اے آسمان تھم جا اور سکھا دیا گیا پانی اور ہو چکا کام اور کشتی ٹھہری جو دی

الْجُودِيَّ وَقِيلَ بَعْدَ اللَّقَوْمِ الظَّالِمِينَ ﴿۴۴﴾ وَنَادَىٰ نُوحٌ رَبَّهُ فَقَالَ رَبِّ إِنَّ ابْنِي مِنْ

بہاڑ پر اور حکم ہوا کہ دور ہو قوم ظالم و ۴۴ اور پکارا نوح نے اپنی رب کو کہا اے رب میرا بیٹا ہے میرے گھر

أَهْلِي وَإِنَّ وَعْدَكَ الْحَقُّ وَأَنْتَ أَحْكَمُ الْحَكَمِينَ ﴿۴۵﴾ قَالَ يُنُوحُ إِنَّهُ لَيْسَ مِنْ أَهْلِكَ إِنَّهُ

والوں میں اور بیشک تیرا وعدہ سچا ہے اور تو سب سے بڑا حاکم ہے فرمایا اے نوح وہ نہیں تیرے گھر والوں میں اس کے

عَمَلٌ غَيْرُ صَالِحٍ فَلَا تَسْأَلْنِي بِهِ عِلْمٌ إِنِّي أَعِظُكَ أَنْ تَكُونَ مِنَ الْجَاهِلِينَ ﴿۴۶﴾ قَالَ رَبِّ

کام ہیں خراب سو مت پوچھ مجھ سے جو تجھ کو معلوم نہیں میں نصیحت کرتا ہوں تجھ کو کہ نہ ہو جائز تو جاہلوں میں و ۴۶ بولا اے رب

إِنِّي أَعُوذُ بِكَ أَنْ أَسْأَلَكَ مَا لَيْسَ لِي بِهِ عِلْمٌ وَإِلَّا تَغْفِرْ لِي وَتَرْحَمْنِي أَكُنْ مِنَ الْخَاسِرِينَ ﴿۴۷﴾ قِيلَ

میں پناہ لیتا ہوں تیری اس سے کہ پوچھوں تجھ سے جو معلوم نہ ہو مجھ کو و ۴۷ اور اگر تو نہ بخشے مجھ کو اور رحم نہ کرے تو میں ہوں نقصان والوں میں و ۴۷ حکم ہوا

يُنُوحُ اهْبِطْ بِسَلَامٍ مِنَّا وَبَرَكَاتٍ عَلَيْكَ وَعَلَىٰ أُمَمٍ مِّمَّنْ مَعَكَ وَأُمُّهُمْ سَتَبَتَّ عَنْهُمْ ثُمَّ يَنْشَهُمْ مِمَّا

اے نوح اتر سلامتی کے ساتھ ہماری طرف اور برکتوں کے ساتھ تجھ پر اور اُن فرقوں پر جو تیرے ساتھ ہیں اور دوسرے فرقے ہیں کہ ہم فائدہ دینگے انکو پھر پہنچا ان کو ہماری

عَذَابُ الْيَمِّ تِلْكَ مِنْ أَنْبَاءِ الْغَيْبِ نُوحِيهَا إِلَيْكَ مَا كُنْتَ تَعْلَمُهَا أَنْتَ وَلَا قَوْمُكَ مِنْ قَبْلِ هَذَا

طرف عذاب دردناک و ۴۸ یہ باتیں منجہ غیب کی خبروں کو ہیں کہ ہم بھیجتے ہیں تیری طرف نہ تجھ کو ان کی خبر تھی اور نہ تیری قوم کو اُس سے پہلے و ۴۸

فَاصْبِرْ إِنَّ الْعَاقِبَةَ لِلْمُتَّقِينَ ﴿۴۹﴾ وَإِلَىٰ عَادٍ أَخَاهُمْ هُودًا قَالَ يَقَوْمِ اعْبُدُوا اللَّهَ مَا لَكُم مِّنْ

سو تو صبر کر البتہ انجام بھلا ہر ڈرنے والوں کا و ۴۹ اور عاد کی طرف ہم بھیجتا انکو بھائی ہود کو بولا اے قوم بندگی کرو اللہ کی کوئی تمہارا حاکم نہیں

إِلَهٍ غَيْرُهُ إِنَّ أَنْتُمْ إِلَّا مُفْتَرُونَ ﴿۵۰﴾

سوائے اُس کے تم سب جھوٹ کہتے ہو و ۵۰

(۶۴) طوفان اور اُس کا خاتمہ ایک مدت تک اس قدر پانی برسا گویا آسمان کے دھانے کھل گئے۔ اور زمین کے پردے پھٹ پڑے۔

درخت اور پہاڑیاں تک پانی میں چھپ گئیں۔ اصحاب سفینہ کے سوا تمام لوگ جن کے حق میں نوح علیہ السلام نے دعاء کی تھی ”سَبِّ لَكَ

تَنَزَّلَ عَلَيَّ الْكُفْرُ مِنَ الْكَافِرِينَ دَيَّارًا“ (نوح رکوع ۲) غرق ہو گئے۔ اُس وقت خداوند قدوس نے زمین کو حکم دیا کہ اپنا پانی نکل جا!

اور بادل کو فرمایا کہ تھم جا! پھر کیا مجال تھی کہ دونوں اُس کے امتثال حکم میں ایک لمحہ کی تاخیر کرتے۔ چنانچہ پانی خشک ہونا شروع ہو گیا۔ کشتی

”جودی“ پہاڑ پر جا لگی جو بعض کے نزدیک موصل میں تھا۔ اور جو کام خدا نے چاہا (یعنی مجرمین کو سزا دینا) وہ پورا ہو چکا ظالموں کے حق میں

کہہ دیا گیا کہ خدا کی رحمت سے دور ہو کر ہمیشہ کے لئے مصیبت و ہلاکت کے غار میں پڑے رہو۔ (تنبیہ) اس میں اختلاف ہے کہ ”طوفان“

نوح تمام دنیا میں آیا یا خاص ملکوں میں۔ اس کے فیصلہ کا یہاں موقع نہیں۔ مگر یاد رہے کہ ”دائرة المعارف“ میں بعض محققین یورپ کے

ایسے اقوال و دلائل نقل کئے ہیں جو عموم طوفان کی تائید کرتے ہیں۔ جو لوگ عام طوفان کے قائل ہیں ان میں سے اکثر کے نزدیک موجودہ

دنیا کے کل انسان نوح علیہ السلام کے تین بیٹوں ”سام“ ”حام“ ”یافث“ کی اولاد ہیں ”وَجَعَلْنَا ذُرِّيَّتَهُمْ اَلسَّابِقِينَ“ طوفان

سے جو بچے اور حیوانات ہلاک ہوئے، اُن کا ہلاک بطور تعذیب نہ تھا بلکہ جیسے خدا دوسرے اسباب طبعیہ کے ذریعہ سے اُن پر موت

وارد کرتا ہے اور وہ ظلم نہیں ہوتا۔ اسی طرح یہاں اُن کی موت اس ذریعہ سے واقع ہوئی آخراں بھی جو سیلاب اور طوفان آتے ہیں اُن

میں کتنے جانور اور بچے ہلاک ہو جاتے ہیں۔

(۶۵) اپنے بیٹے کے بارے میں حضرت نوحؑ کی دعا و اسباب | نوح علیہ السلام نے یہ کس وقت عرض کیا، کنعان کے غرق ہونے سے

پہلے یا غرق ہونے کے بعد، دونوں احتمال ہیں۔ نیز کنعان کو اُس کی منافقانہ اوضاع و اطوار دیکھ کر غلط فہمی سے مومن سمجھ رہے تھے یا کافر سمجھتے ہوئے

یار گاہ رب العزت میں یہ گزارش کی۔ دونوں باتوں کا امکان ہے۔ اگر مومن سمجھ کر غرقابی سے پہلے عرض کیا تھا تو مقصود اپنی اضطرابی کیفیت کا

اظہار اور خدا سے کہہ کر اُس کے بچاؤ کا انتظام کرنا تھا۔ اور اگر غرقابی کے بعد یہ گفتگو ہوئی تو محض معاملہ کی اصل حقیقت معلوم کرنے کی غرض

سے اپنا خلجان یا اشکال پیش کیا۔ یعنی خداوند! تو نے میرے گھر والوں کو بچانے کا وعدہ کیا تھا۔ اور کنعان مومن ہونے کی وجہ سے ”الْاٰمَنُ

سَبَقَ عَلَیْهِ الْقَوْلُ“ کے استثناء میں بظاہر داخل نہیں۔ پھر اُس کی غرقابی کا راز کیا ہے؟ بلاشبہ آپ کا وعدہ سچا ہے۔ کسی کو یہ خیال نہیں

گذر سکتا کہ معاذ اللہ وعدہ خلافی کی ہو۔ آپ احکم الحاکمین اور شہنشاہ مطلق ہیں۔ سمجھ میں آئے یا نہ آئے، کسی کو حق نہیں کہ آپ کے فیصلہ

کے سامنے دم مار سکے، یا آپ کو وعدہ خلافی پر مجبور کر دے، نہ کسی کا یہ منصب ہے کہ آپ کے حکم ناطق کے متعلق کسی قسم کی شکستہ چینی کر سکے

فقط قلبی اطمینان کے لئے بطریق استعلام واستفسار اس واقعہ کا راز معلوم کرنا چاہتا ہوں۔ جواب ملایہ اُن گھر والوں میں سے نہیں جن

کے بچانے کا وعدہ تھا۔ بلکہ ”الْاٰمَنُ سَبَقَ عَلَیْهِ الْقَوْلُ“ میں شامل ہے۔ کیونکہ اُس کے عمل خراب ہیں۔ تم کو اُس کے کفر و شرک کی خبر

نہیں۔ مقام تعجب ہے کہ پیغمبرانہ فراست کی روشنی میں صریح آثار کفر کے باوجود ایک کافر کا حال مشتہر رہے۔ جس شخص کا واقعی حال تمہیں سے

معلوم نہیں اس کے بارے میں ہم سے ایسی نامناسب رعایت یا اس طرح کی کیفیت مت طلب کرو۔ مقربین کو لائق نہیں کہ وہ بے سوچ

سمجھے ادب ناشناس جاہلوں کی سی باتیں کرنے لگیں۔ آیت کی یہ تقریر اُس صورت میں ہے کہ نوح علیہ السلام کنعان کو مومن سمجھتے ہوں

اور اگر کافر سمجھتے تھے تو شاید اس درخواست یا سوال کا منشاء یہ ہو کہ ”انجاء“ کے ذکر میں ”اہل“ کو چونکہ عام مومنین سے الگ کر کے

بیان فرمایا تھا، اس سے نوح علیہ السلام نے یہ خیال کیا کہ میرے اہل کو اس ذبیہ عذاب سے محفوظ رکھنے کے لئے ایمان شرط نہیں اور

”الْاٰمَنُ سَبَقَ عَلَیْهِ الْقَوْلُ“ جمل تھا۔ اس لئے اُس کے مصداق کی تعیین نہیں کر سکے۔ بناءً علیہ شفقت پدری کے جوش میں عرض

کیا کہ اے العالمین! میرا بیٹا یقیناً میرے اہل میں داخل ہے جس کے بچانے کا آپ وعدہ فرما چکے ہیں۔ پھر یہ کیوں غرق کیا جا رہا ہے یا غرق

کر دیا گیا۔ جواب ملا کہ تمہارا پہلا ہی مقدمہ (ان ابنی من اہلی) غلط ہے۔ جس اہل کے بچانے کا وعدہ تھا اُس میں یہ داخل نہیں، کیونکہ اس کو

کہ توت بہت خراب ہیں۔ نیز ”الْاٰمَنُ سَبَقَ عَلَیْهِ الْقَوْلُ“ کے مصداق کا تم کو کچھ علم نہیں کہ وہ کون لوگ ہیں پھر جس چیز کا علم تم نہیں

رکھتے اس کی نسبت ایسے محابہ کے رنگ میں سوال یا درخواست کرنا تمہارے لئے زیبا نہیں۔

(۶۶) حضرت شاہ صاحب لکھتے ہیں کہ ”اومی وہ ہی پوچھتا ہے جو معلوم نہ ہو۔ لیکن مرضی معلوم ہونی چاہئے یہ کام جاہل کا ہے کہ بڑے کی

مرضی پوچھنے کی نہ دیکھے، پھر پوچھے؟“ مرضی کیوں نہ تھی؟ اسے ہم فائدہ گذشتہ میں بیان کر چکے ہیں۔

(۶۷) حضرت نوحؑ کی توبہ | حضرت نوحؑ کا نپ اٹھے اور توبہ کی، لیکن یہ نہ کہا کہ پھر ایسا نہ کروں گا کہ اس میں دعویٰ نہ لگتا ہے۔ بندہ کو کیا

مقدور ہے۔ چاہئے اُسی کی پناہ مانگے کہ مجھ سے پھر نہ ہو اور دل میں عزم نہ کرنے کا رکھے۔ حضرت آدم علیہ السلام اور یونس علیہ السلام وغیرہ

کی توبہ کے جو الفاظ قرآن میں نقل ہوئے ہیں اُن میں یہ ہی ادب ملحوظ رہا ہے۔

(۶۸) سلامتی اور برکت کا وعدہ | یعنی کشتی سے ”جودی“ پر ”بھر“ جودی“ سے زمین پر اترے۔ برکتیں اور سلامتی آئندہ تم پر اور اُن اقوام

پر رہے گی جو تمہارے ساتھیوں سے پیدا ہونے والی ہیں۔ فی الحال جو زمین طوفان سے بالکل اُجڑ گئی ہے خدا دوبارہ آباد کر دے گا اور اُس

کی رونق و برکت پھر عود کر آئے گی۔ ”سلامت“ کے لفظ سے گویا حق تعالیٰ نے تسلی فرمادی کہ پھر ساری نوح انسانی پر قیامت سے پہلے ایسے

”اے قوم! کہ تم پر تمہارے رب کی طرف سے ایک نیا حکم آیا ہے۔ سورہ ”اعراف“ میں قوم ”ہود“ کا قصہ لکھا ہے۔

يَقَوْمِ لَا أَسْأَلُكُمْ عَلَيْهِ أَجْرًا إِنْ أَجَرْتُ إِيَّاهُ فَقَدْ عَلِمْتُ أَنِّي فُتِنْتُ ۚ وَالَّذِي فَطَرَني أَفَلَا تَعْقِلُونَ ﴿٥١﴾ وَيَقَوْمِ

اے قوم میں تم سے نہیں مانگتا اُس پر مزدوری میری مزدوری اُسی پر ہے جس نے مجھ کو پیدا کیا اے تم! پھر کیا تم نہیں سمجھتے کہ اے قوم

اَسْتَغْفِرُوا رَبَّكُمْ ثُمَّ تُوبُوا إِلَيْهِ يُرْسِلِ السَّمَاءَ عَلَيْكُمْ مِدْرَارًا وَيَزِدْكُمْ قُوَّةً إِلَى قُوَّتِكُمْ

گناہ بخشواؤ اپنے رب سے پھر رجوع کرو اُس کی طرف اے تم! چھوڑ دیا تم پر آسمان سے دھاریں اور زیادہ دیرگام کو زور پر زور

وَلَا تَتَوَلَّوْا مُجْرِمِينَ ﴿٥٢﴾ قَالُوا يَهُودُ مَا جِئْتَنَا بِبَيِّنَةٍ وَمَا نَحْنُ بِتَارِكِي آلِهَتِنَا عَنْ قَوْلِكَ وَمَا

اور روگردانی نہ کرو گنہگار ہو کر اے تم! بولے اے ہود تو ہمارے پاس کوئی سند لکیر نہیں آیا اور ہم نہیں چھوڑنے والے اپنے ٹھاکروں (معبودوں) کو تیری کہنی اور ہم

نَحْنُ لَكَ بِمُؤْمِنِينَ ﴿٥٣﴾ إِنْ نَقُولُ إِلَّا اعْتَرَاكَ بَعْضُ آلِهَتِنَا بِسُوءٍ ۚ قَالَ إِنِّي أُشْهِدُ اللَّهَ

نہیں تمہارے ماننے والے اے تم! ہم تو یہی کہتے ہیں کہ تم کو آسید پہنچا یا کسی ہمارے ٹھاکروں (معبودوں) نے بری طرح اے تم! بولا میں گواہ کرتا ہوں اللہ کو

وَأُشْهِدُكُمْ أَنِّي بِرَبِّي مُّشْرِكٌ ۚ قَالُوا مِمَّا تَشْكُرُونَ ﴿٥٤﴾ مِنْ دُونِهِ فَكَيْدُ وَنِي جَمِيعًا ثُمَّ لَا تُنْظَرُونَ ﴿٥٥﴾ إِنِّي

اور تم گواہ رہو کہ میں بیزار ہوں اُن سچ جن کو تم شریک کرتے ہو اُس کے سوا سو بڑی گرد میری حق میں تم سب ملکر پھر مجھ کو مہلت نہ دو میں نے

تَوَكَّلْتُ عَلَى اللَّهِ رَبِّي وَرَبِّكُمْ مَا مِنْ دَابَّةٍ إِلَّا هِيَ آخِذٌ بِنَاصِيَتِهَا إِنَّ رَبِّي عَلَى صِرَاطٍ مُسْتَقِيمٍ ﴿٥٦﴾

بھروسہ کیا اللہ پر جو رب ہو میرا اور تمہارا کوئی نہیں زمین پر پاؤں دھریو الا اگر اللہ کے ہاتھ میں ہے چوٹی اس کی بیشک میرا ہی سیدھی راہ پر اے

(۵۲) قوم عاد کو حضرت ہودؑ کی تبلیغ | یعنی تمہارے مال کی مجھے ضرورت نہیں۔ میرا پیدا کرنے والا ہی تمام دنیوی ضروریات اور آخری

اجرو ثواب کا کفیل ہے۔ یہ بات ہر ایک پیغمبر نے اپنی قوم سے کہی تاکہ نصیحت بے لوث اور مؤثر ہو لوگ اُنکی محنت کو دنیوی طمع پر محمول نہ کریں

(۵۳) یعنی اس قدر غبی ہو، اتنی موٹی بات بھی نہیں سمجھتے کہ ایک شخص بے طمع بے غرض، محض درد مندی اور خیر خواہی سے تمہاری فلاح داری

کی بات کہتا ہے۔ تم اُسے دشمن اور بدخواہ سمجھ کر دست و گریباں ہوتے ہو۔

(۵۴) اسی سورت کے شروع میں اس جملہ کی تفسیر گزر چکی۔

(۵۵) یعنی موقع بہ موقع خوب بارشیں دیا۔ وہ قوم چونکہ کھیتی باغ لگانے سے بڑی دلچسپی رکھتی تھی اس لئے ایمان لانے کے ظاہری فوائد

و برکات وہ بیان کئے جو ان کے حق میں خصوصی طور پر موجب ترغیب ہوں۔ لکھتے ہیں کہ وہ لوگ تین سال سے خشک سالی اور امساک

باراں کی مصیبت میں گرفتار تھے۔ ہود علیہ السلام نے وعدہ کیا کہ ایمان لا کر خدا کی طرف رجوع ہو گے تو یہ مصیبت دور ہو جائے گی۔

(۵۶) یعنی مالی اور بدنی قوت بڑھائیگا اولاد میں برکت دیگا۔ خوشحالی میں ترقی ہوگی، اور مادی قوت کے ساتھ روحانی و ایمانی قوت کا اضافہ

کر دیا جائے گا۔ بشرطیکہ خدا تعالیٰ کی طرف رجوع ہو کر اُس کی اطاعت سے مجرموں کی طرح روگردانی نہ کرو۔

(۷۷) قوم عاد کا ایمان لانے سے انکار یہ ان کی کھلی ہٹ دھرمی تھی جو کہتے تھے کہ آپ کوئی واضح سند اور دلیل اپنی صداقت کی نہیں لائے۔ خدا جسے پیغمبری کے عہد پر فائز کرے، ضرور ہے کہ اُس کو تقرر کی سند اور پروانہ عطا فرمائے۔ چنانچہ حدیث میں ہے کہ جو نبی مبعوث ہوا اُس کے ساتھ ایسے واضح نشان بھیجے گئے جس پر آدمی ایمان لانا چاہیں تو لا سکتے ہیں۔ اس لئے بالیقین کہا جاسکتا ہے کہ ہود علیہ السلام نے نشان پیش کئے ہو گئے، مگر وہ لوگ ہٹ دھرمی اور بے حیائی سے یہ ہی کہتے رہے کہ آپ کوئی کھلا ہوا نشان نہیں لائے (شاید یہ مراد ہو کہ ایسا نشان نہ لائے جو سب کی گردنیں پکڑ کر ایمان لانے پر مجبور کر دے) بہر حال ہم محض تیرے کہنے سے اپنے معبودوں کو نہیں چھوڑ سکتے۔ نہ کبھی تیری رسالت پر ایمان لا سکتے ہیں۔

(۷۸) حضرت ہودؑ پر اُسیب کا الزام یعنی یہ جو تم بہکی بہکی باتیں کرتے ہو اور سارے جہان کو بتلا کر اپنا دشمن بنا رہے ہو۔ ہمارا خیال یہ ہے کہ ہمارے دیوتاؤں میں سے کسی نے اُسیب پہنچا کر تمہیں مجنون اور پاگل کر دیا ہے (العیاذ باللہ) تم جو ان کی عبادت سے روکتے اور بُرا بھلا کہتے تھے، اُنہوں نے اس گستاخی کی مزاد دی کہ اب تم بالکل دیوانوں کی سی باتیں کرنے لگے۔

(۷۹) حضرت ہودؑ کا جواب یعنی وہ بیچاری پتھر کی مور میں تو مجھے کیا گزند پہنچا سکتیں، تم سب جو بڑے شہ زور، تنومند اور طاقتور نظر آتے ہو اپنے دیوتاؤں کی فوج میں بھرتی ہو کر اور مجھ جیسے یکہ و تنہا پر پوری قوت سے بیک وقت ناگہاں حملہ کر کے بھی میرا بال بینکا نہیں کر سکتے۔ سنو میں خدا کو گواہ بنا کر اعلان کرتا ہوں اور تم سب بھی اس پر گواہ رہو کہ میں تمہارے جھوٹے دیوتاؤں سے قطعاً بیزار ہوں۔ تم سب جمع ہو کر جو بُرائی مجھے پہنچا سکتے ہو پہنچاؤ۔ نہ ذرا کوتاہی کرو نہ ایک منٹ کی مجھے مہلت دو۔ اور خوب سمجھ لو کہ میرا بھروسہ خدائے وحدہ لا شریک لہ پر ہے جو میرا رب ہے اور وہ ہی تمہارا بھی مالک و حاکم ہے۔ گو بد فہمی سے تم نہیں سمجھتے۔ نہ صرف میں اور تم بلکہ ہر چھوٹی بڑی چیز جو زمین پر چلتی ہے خالص اُس کے قبضہ اور تصرف میں ہے گویا اُن کے سر کے بال اُس کے ہاتھ میں ہیں جدھر چاہے پکڑ کر کھینچے اور پھیر دے۔ کسکی مجال نہیں کہ اُس کے قبضہ اختیار سے نکل کر بھاگ جائے۔ نہ ظالم اُس کی گرفت سے چھوٹ سکتے ہیں نہ سچے اُس کی پناہ میں رہ کر رسوا ہو سکتے ہیں۔ بلاشبہ میرا پروردگار عدل و انصاف کی سیدھی راہ پر ہے۔ اُس کے یہاں نہ ظلم ہے نہ بے موقع انعام، اپنے بندوں کو نیکی اور خیر کی جو سیدھی راہ اُس نے بتلائی، بیشک اُسی پر چلنے سے وہ ملتا ہے اور اُس پر چلنے والوں کی حفاظت کرنے کے لئے خود ہر وقت وہاں موجود ہے۔

فَإِنْ تَوَلَّوْا فَقَدْ أَبْلَغْتُكُمْ مَا أُرْسِلْتُ بِهِ إِلَيْكُمْ وَيَسْتَخْلِفُ رَبِّي قَوْمًا غَيْرَكُمْ وَلَا تَضُرُّونَهُ

پھر اگر تم منہ پھیر گے تو میں پہنچا چکا تم کو جو میرے ہاتھ بھیجا تھا تمہاری طرف اور قائم مقام کر دیا میرا رب کوئی اور لوگ اور نہ بگاڑ سکو گے اللہ

شَيْئًا إِنَّ رَبِّي عَلَى كُلِّ شَيْءٍ حَفِيزٌ ۝ وَلَمَّا جَاءَ أَمْرُنَا نَجَّيْنَا هُودًا وَالَّذِينَ آمَنُوا

کچھ تحقیق میرا رب ہی ہر چیز پر نگہبان و اور جب پہنچا ہمارا حکم بچا دیا ہمنز ہود کو اور جو لوگ ایمان لائے تھے

مَعَهُ بِرَحْمَةٍ مِنَّا وَنَجَّيْنَاهُمْ مِّنْ عَذَابٍ غَلِيظٍ ۝ وَتِلْكَ عَادٌ جَحَدُوا بِآيَاتِ رَبِّهِمْ وَعَصَوْا

اُس کے ساتھ اپنی رحمت سے اور بچا دیا اُن کو ایک بھاری عذاب سے ۱ اور یہ تھے عاد کہ منکر ہوئے اپنے رب کی باتوں سے اور نہ مانا اُس کی

رُسُلَهُ وَاتَّبَعُوا أَمْرَ كُلِّ جَبَّارٍ عَنِيدٍ ۝ وَاتَّبِعُوا فِي هَذِهِ الدُّنْيَا لَعْنَةً وَيَوْمَ الْقِيَمَةِ إِلَّا

رسولوں کو اور مانا حکم اُنکا جو سرکش تھے مخالف ۱ اور پیچھے سے آئی اُن کو اس دنیا میں پھٹکار اور قیامت کے دن بھی ۱ سن لو

إِنَّ عَادًا كَفَرُوا رَبَّهُمْ إِلَّا بَعْدَ الْعَادِ قَوْمُ هُودٍ ۝

عاد منکر ہوئے اپنے رب سے سن لو پھٹکار ہی عاد کو جو قوم تھی ہود کی ۱

(۸۰) یعنی ایسی صاف اور کھری کھری باتیں سن کر بھی نہ مانو گے تو اب میرا کچھ نقصان نہیں۔ میں فرض تبلیغ پوری طرح ادا کر چکا۔ تم اپنی فکر کر لو ضرور ہے کہ اس قسم کی ہرٹ دھرمی اور تعصب و عناد پر آسمان سے عذاب آئے جو تم کو ہلاک کر ڈالے۔ خدا کی زمین تمہاری تباہی سے ویران نہ ہوگی، وہ دوسرے لوگوں کو تمہارے اموال وغیرہ کا وارث بنا دے گا۔ تمہارا قصہ ختم کر دینے سے یاد رکھو خدا کا یا اُس کے پیغمبروں کا کچھ نہیں بگڑتا نہ اُس کا ملک خراب ہوتا ہے۔ جب وہ ہر چیز کا محافظ و نگہبان ہے تو ہر قابل حفاظت چیز کی حفاظت کے سامان اپنی قدرت کا ملکہ سیکر دیا گیا۔

(۸۱) قوم ہود پر عذاب یعنی سات رات اور آٹھ دن مسلسل آندھی کا طوفان آیا جیسا کہ سورہ "اعراف" میں ہم ذکر کر چکے ہیں مکان گر گئے، چھتیں اڑ گئیں، درخت جڑ سے اکھڑ کر پھینکے گئے۔ ہوا ایسی مسموم تھی کہ آدمیوں کی ناک میں داخل ہو کر نیچے سے نکل جاتی اور جسم کو پارہ پارہ کر ڈالتی تھی۔ اُس ہولناک عذاب سے ہم نے ہود علیہ السلام اور اُن کے ساتھیوں کو جو آخر میں چار ہزار تک پہنچ گئے تھے۔ بالکل محفوظ رکھا اور ایمان و عمل صالح کی بدولت آخرت کے بھاری عذاب سے بھی اُن کو نجات دیدی۔

(۸۲) یعنی اُن کے کھنڈرات کو چشم عبرت سے دیکھو کہ یہ وہ قوم "عاد" تھی جن کے بڑوں نے بہت طمطراق سے اپنے پروردگار کی باتوں کا مقابلہ کیا اور اُس کے پیغمبروں کی نافرمانی کی۔ اور چھوٹوں نے بڑے شیطانوں کی پیروی کی۔ آخر دونوں تباہ و برباد ہوئے۔ (تنبیہ) "مُسْکَد" شاید اس لئے فرمایا کہ ایک کی تکذیب سب پیغمبروں کی تکذیب ہے۔ کیونکہ توحید وغیرہ اصول دین میں سب متفق اور ایک دوسرے کے مصدق ہیں یعنی خدا کی لعنت (پھٹکار) دنیا میں اُن کے پیچھے لگادی گئی کہ جہاں جائیں ساتھ جائے۔ اور قیامت تک جہاں اُن کا ذکر ہو لعنت کے ساتھ ہو، بلکہ قیامت کے بعد بھی وہ ان کا پیچھا نہ چھوڑے گی لعنت کا طوق ہمیشہ اُن کے گلے میں پڑا رہے گا۔

(۸۳) عاد اور قوم ہود پر لعنت بعض مفسرین نے کہا کہ قیامت کے دن یوں پکارا جائے گا۔ اَلَا اِنَّ عَادًا كَفَرُوا بِالْحَقِّ (تنبیہ) "عاد" کے ساتھ "قوم ہود" کا لفظ یا تو اس لئے بڑھایا کہ دونوں کا تصور سننے والے کے دماغ میں ساتھ ساتھ آئے۔ یعنی "ہود" کا کمال تھا، اور یہ اُسی کی قوم تھی جس کا حشر یہ ہوا۔ اور ممکن ہے اس پر تنبیہ کرنا ہو کہ "عاد" دو ہیں "اولیٰ" اور "آخریٰ" اسی لئے ایک جگہ فرمایا "وَ اِنَّ اَهْلَكَ عَادًا اِلَّا اُولٰٓئِیْ" (النجم رکوع ۳) یہاں "عاد اولیٰ" مراد ہے جس کی طرف "ہود" مبعوث ہوئے تھے۔ واللہ اعلم۔

وَالِیْ ثَمُوْدَ اٰخَاهُمْ صٰلِحًا ۙ قَالَ یٰقَوْمِ اعْبُدُوا اللّٰهَ مَا لَکُمْ مِّنْ اِلٰہٍ غَیْرُهٗ ۚ هُوَ اَنْشَاَکُمْ مِّنْ الْاَرْضِ

اور ثمود کی طرف بھیجا اُن کا بھائی صالحؑ بولا اے قوم بندگی کرو اللہ کی کوئی حاکم نہیں تمہارا اُس کے سوا اُسی نے بنایا تم کو زمین سے ۸۴

وَاسْتَغْرَکُمْ فِیْهَا فَاسْتَغْفِرُوْهُ ثُمَّ تَوْبُوْا اِلَیْهِ ۚ اِنَّ رَبِّیْ قَرِیْبٌ مُّجِیْبٌ ۝۶۱ ۙ قَالُوْا اِیْضٰلَہٗ قَدْ کُنْتَ

اور بسایا تم کو اُس میں سو گناہ بخشواؤ اُس سے اور رجوع کرو اُس کی طرف تحقیق میرا رب نزدیک ہے قبول کرنے والا ۸۵ بولے اے صالح تجھ سے تو

فِیْنَا مَرْجُوْا قَبْلَ هٰذَا اَتَنْهٰنَا اَنْ نَّعْبُدَ مَا یَعْبُدُ اٰبَاؤُنَا وَاِنَّا لَفِیْ شَکٍّ مِّمَّا تَدْعُوْنَا اِلَیْهِ ۙ مُّرِیْبٌ ۝۶۲

ہم کو اُمید تھی اُس سے پہلے کیا تو ہم کو منع کرتا ہو کہ پرستش کریں جبکی پرستش کرتے رہے ہمارے باپ اور ہم کو تو شبہ ہے اُس میں جس کی طرف تو بلاتا ہے ایسا کرنا نہیں مانتا ۸۶

قَالَ یٰقَوْمِ اَرَاَیْتُمْ اِنْ کُنْتُ عَلٰی بَیِّنَةٍ مِّنْ رَبِّیْ وَاَتٰنِیْ مِنْ رَّحْمَۃٍ فَمَنْ یَنْصُرُنِیْ مِنَ اللّٰہِ اِنْ

بولا اے قوم بھلا دیکھو تو اگر مجھ کو سمجھ مل گئی اپنے رب کی طرف سے اور اُس نے مجھ کو دی رحمت اپنی طرف سے پھر کون بچائے مجھ کو اُس سے اگر اُسکی

عَصِیْتُمْ ۚ فَاَتَزِیْدُ وَنْبِیْ غَیْرَ تَحْسِیْرٍ ۝۶۳

نافرمانی کروں ۸۷ سو تم کچھ نہیں بڑھاتے میرا سوائے نقصان کے ۸۷

(۸۵) اِن کا قصہ ”اعراف“ میں گزر چکا۔

(۸۶) حضرت صالح علیہ السلام کا اپنی قوم سے خطاب | یعنی اول آدم کو مٹی سے پیدا کیا۔ پھر زمین سے غذائیں پیدا کیں جن سے نطفہ

وغیرہ بنتا ہے جو مادہ ہے آدمی کی پیدائش کا۔

(۸۷) یعنی پیدا کر کے باقی رکھا۔ بقاء کا سامان کیا۔ زمین کے آباد کرنے کی ترکیبیں بتلا میں تدابیر الہام فرمائیں، جب وہ ایسا منعم و محسن ہے تو چاہیے آدمی اُسی کی طرف ایمان و طاعت کے ساتھ رجوع کرے اور کفر و شرک وغیرہ جو گناہ کر چکا ہے اُن کی معافی چاہے، وہ ہم سے بالکل نزدیک ہے، ہر بات خود سُنتا ہے اور جو توبہ و استغفار صدقِ دل سے کیا جائے اُسے سُن کر قبول کرتا ہے۔

(۸۸) قوم کا اعتراض اور شبہ | یعنی تجھ سے اُمید تھی کہ اگے چل کر بڑا فاضل اور نیک مرد ہو گا جس کو معزز بزرگوں کا جانشین سمجھ کر قوم سر

پر بٹھائے گی۔ تیری پیشانی سے رُشد و صلاح کے آثار ہویدا تھے۔ سب کو توقع تھی کہ مستقبل قریب میں بڑا فائدہ تجھ سے پہنچے گا۔ رائے و تدبیر

صلاح و مشورہ سے اپنے قومی بھائیوں کی رہنمائی اور نہایت قوتِ قلب کے ساتھ آبائی مذہب کی حمایت و تائید کریگا یہ درست ہے کہ ابتداء

سے تجھ کو بُت پرستی مبعوض تھی اور عام قومی مذہب سے الگ تھلگ رہتا تھا۔ تاہم تیری سمجھ اور فطری قابلیت پر اعتماد کر کے ہم کو اُمید رہی ہے

کہ تجھ پر عقل و تجربہ کی پختگی کے بعد یہ روش نہ رہیگی۔ لیکن افسوس یک بیک تو ایسی باتیں کرنے لگا جس نے تمام اُمیدوں پر پانی پھیر دیا تو نے

ہمارے آبا و اجداد کے قدیم مذہب کے خلاف علانیہ جہاد شروع کر کے سب توقعات خاک میں ملا دیں کیا تو یہ چاہتا ہے کہ ہم ایک خدا کو لے کر

سارے پُرانے دیوتاؤں کو چھوڑ بیٹھیں۔ ہمارے نزدیک بزرگوں کی روش کے خلاف مسک اختیار کرنا سخت شبہ کی چیز ہے۔ جسے ہمارا دل

کسی طرح نہیں مانتا۔ ”موضع القرآن“ میں ہے ”یعنی ہونہار لگتا تھا کہ باپ دادا سے کی راہ روشن کرے گا۔ تو لگا مٹانے“

(۸۹) حضرت صالح کا جواب | یعنی تمہارے شک و شبہ کی وجہ سے میں ایک صاف راستہ کیسے چھوڑ سکتا ہوں۔ خدا نے مجھ کو سمجھ دی

اور اپنی رحمتِ عظیم سے منصب پیغمبری عطا کیا۔ اب اگر فرض کیجئے میں اُس کی نافرمانی کرنے لگوں اور جن چیزوں کے پہنچانے کا حکم ہر پہنچاؤں

تو مجھ کو اُس کی سزا سے کون بچا لے گا۔

(۹۰) اُونٹنی کا نشان | یعنی بجائے اس کے کہ اپنے سچے خیر خواہ اور محسن کی قدر کرتے مجھے فرائضِ دعوت و تبلیغ سے رک جانے کا مشورہ دیکر

نا قابلِ تلافی نقصان پہنچانا چاہتے ہو۔ بعض سلف نے اس جملہ کا مطلب یہ لیا ہے کہ تمہاری گفتگو سے مجھ میں کوئی چیز نہیں بڑھتی بجز اس

یقین کے کہ تم اپنا سخت نقصان کر رہے ہو۔ مگر سیاق کے مناسب پہلے معنی ہیں۔

وَيَقَوْمِ هَذِهِ نَاقَةُ اللَّهِ لَكُمْ آيَةٌ فَذَرُوهَا تَأْكُلْ فِي أَرْضِ اللَّهِ وَلَا تَمَسُّوهَا بِسُوءٍ فَيَأْخُذَكُمْ

اور اسے قوم یہ اُونٹنی ہے اللہ کی تمہارے لئے نشان سو چھوڑ دو اس کو کھاتی پھرے اللہ کی زمین میں اور مت ہاتھ لگاؤ اس کو بُری طرح پھر تو آپکڑیگا تم کو

عَذَابٌ قَرِيبٌ ۖ فَعَقَرُوهَا فَقَالَ تَمَتَّعُوا فِي دَارِكُمْ ثَلَاثَةَ أَيَّامٍ ذَلِكَ وَعْدٌ غَيْرُ مَكْذُوبٍ ۝۱۵

عذاب بہت جلد پھر اس کو پاؤں کاٹے تب کہا فائدہ اٹھا لو اپنے گھروں میں تین دن یہ وعدہ ہی جو جھوٹا نہ ہو گا

فَلَمَّا جَاءَ أَمْرُنَا نَجَّيْنَا صَالِحًا وَالَّذِينَ آمَنُوا مَعَهُ بِرَحْمَةٍ مِنَّا وَمِنْ خِزْيِ يَوْمِئِذٍ إِنَّ رَبَّكَ

پھر جب پہنچا حکم ہمارا بچا دیا ہم نے صالح کو اور جو ایمان لائے اُس کے ساتھ اپنی رحمت سے اور اُس دن کی رسوائی سے ۱۵ بیشک تیرا رب

هُوَ الْقَوِيُّ الْعَزِيزُ ۝۱۶ وَأَخَذَ الَّذِينَ ظَلَمُوا الصَّيْعَةَ فَاصْبُوهَا فِي دِيَارِهِمْ جَثِيمًا ۝۱۷

وہی ہی زور والا بردست ۱۶ اور پکڑ لیا اُن ظالموں کو ہونناک آواز نے پھر صیغہ کو رہ گئے اپنے گھروں میں اور اندھ بڑے ہوئے۔

(۹۱) قوم کی نافرمانی | حضرت صالح علیہ السلام سے قوم نے مجبورہ طلب کیا تھا۔ وہ انہیں دکھلا دیا۔ اس واقعہ کی پوری تفصیل اور الفاظ کی تشریح سورہ "اعراف" میں آنکھوں پر پارہ کے ختم پر گند چکی ہے۔ وہاں ملاحظہ کر لیجئے۔

(۹۲) یعنی جب حکم عذاب پہنچا تو ہم نے "صالح" اور اُن کے ساتھیوں کو بچا دیا۔ اور کہے سر بچا دیا؟ اُس دن کی رسوائی سے "وَمِنْ خِزْيِ يَوْمَئِذٍ" کی شرح و تفصیل ہے۔

(۹۳) یعنی جسے چاہے ہلاک کر دے اور جسے چاہے بچا دے۔

كَانَ لَمْ يَغْنَوْا فِيهَا ۚ اَلَا اِنَّ شَوْدَا كَفَرُوْا رَبَّهُمْ ۚ اَلَا بَعْدَ الْثَمُوْدَ ۚ وَلَقَدْ جَاءَتْ رُسُلُنَا

جیسے کبھی رہے ہی نہ تھے وہاں ۹۱ سن لو ثمود منکر ہوئے اپنی رب سے سن لو پھٹکار ہے ثمود کو ۹۲ اور البتہ آپ کے ہیں ہماری بھیجے ہوئے

اِبْرٰهِيْمَ بِالْبَشْرِىٰ قَالُوْا سَلٰمًا ۚ قَالَ سَلٰمٌ فَمَا لَبِثَ اَنْ جَاءَ بِعَجَلٍ حٰزِنٍ ۚ فَلَمَّا رَاٰ اٰيٰدِيْهِمْ

ابراہیم کے پاس خوشخبری لے کر بولے سلام وہ بولا سلام ہے پھر دیر نہ کی کرے آیا ایک پھٹکار تلا ہوا ۹۳ پھر جب دیکھا اُن کے ہاتھ

لَا تَصِلُ اِلَيْهِ نَكَرَهُمْ وَاَوْجَسَ مِنْهُمْ خِيفَةً ۚ قَالُوْا لَا تَخَفْ اِنَّا اُرْسِلْنَا اِلٰى قَوْمٍ لُّوْطٍ ۚ

نہیں آتے کھانے پر تو کھٹکا اور دل میں اُن سے ڈرا ۹۴ وہ بولے مت ڈر ہم بھیجے ہوئے اُن کی طرف قوم لوط کی ۹۵

وَاَمْرَاتُهُ قَاۡمٍۭۃٌ فَضَحِكَتْ فَبَشَّرْنٰهَا بِاسْحٰقَ ۚ وَمِنْ وَّرَآءِ اِسْحٰقَ يَعْقُوْبُ ۚ قَالَتْ يٰوَيْلَتِيْ

اور اُس کی عورت کھڑی تھی تب وہ ہنس پڑی پھر ہم نے خوشخبری دی اُس کو اسحق کے پیدا ہونے کی اور اسحق کے پیچھے یعقوب کی ۹۶ بولی اے خرابی کیا

ءَاِلٰدُ وَاَنَا عَجُوْزٌ ۚ وَهٰذَا بَعْلِيْ شَيْخًا ۚ اِنَّ هٰذَا لَشَيْءٌ عَجِيْبٌ ۚ قَالُوْا اَتَعْجَبِيْنَ مِنْ اَمْرِ اللّٰهِ

میں بچہ جنونگی اور میں بڑھیا ہوں اور یہ خاوند میرا ہی بوڑھا ہے تو ایک عجیب بات ہے ۹۷ وہ بولے کیا تو تعجب کرتی ہے اللہ کے حکم سے

رَحْمٰتِ اللّٰهِ وَبَرَكَتِهٖ عَلَيْكُمْ اَهْلَ الْبَيْتِ ۚ اِنَّهٗ حَبِيْدٌ مُّجِيْدٌ ۚ

اللہ کی رحمت ہے اور برکتیں تم پر اے گھر والو تحقیق اللہ بہترین تعریف کیا گیا بڑا بیٹوں والا ۹۸

(۹۹) قوم صالح پر عذاب | یعنی بے نام و نشان ہو گئے۔ حضرت شاہ صاحب لکھتے ہیں "ان پر عذاب آیا اس طرح کہ رات کو پڑے سوتے

تھے۔ فرشتہ نے چنگھاڑ ماری۔ سب کے جگر پھٹ گئے" بعض آیات میں "سَجْفَهٗ" کا لفظ آیا ہے۔ یعنی "زلزلہ" یا "پکپکی" سے ہلاک ہو کر

سورہ "اعراف" میں ہم اس کے متعلق تطبیق کی صورت لکھ چکے ہیں۔

(۹۵) یعنی جو اپنے پروردگار کی آیات و احکام سے منکر ہو اس کی یہ گت بنتی ہے اور ایسی پھٹکار پڑتی ہے۔ سن کر عبرت حاصل کرو۔

(۹۶) حضرت ابراہیم علیہ السلام کے مہمان فرشتے | اس سورت کے قصص کی ترتیب "اعراف" کی ترتیب کے موافق ہے۔ صرف قوم

لوط کے قصہ سے پہلے یہاں ابراہیم علیہ السلام کا قصہ اساقصہ بیان فرمایا ہے۔ مگر تعبیر ایسی

رکھی جو ظاہر کرتی ہے کہ مقصود اصلی لوط علیہ السلام کا قصہ بیان کرنا ہے۔ چونکہ اُس میں اور ابراہیم کے قصہ میں کئی طرح کی مناسبت اور

تعلق پایا جاتا تھا اس لئے بطور تمہید و توطیہ ابراہیم کا قصہ مذکور ہوا۔ لوط علیہ السلام حضرت ابراہیم کے خالہ زاد بھائی ہیں جو آپ کے ہمراہ عراق

سے ہجرت کر کے آئے۔ ایک ہی جماعت فرشتوں کی دونوں کے پاس بھیجی گئی۔ حضرت ابراہیم نے قوم لوط کی ہلاکت کے مسئلہ میں فرشتوں

سے بحث کی جو اُگے آتی ہے۔ یہ فرشتے نہایت حسین و جمیل نوجوانوں کی شکل میں لوط علیہ السلام کی طرف جاتے ہوئے حضرت ابراہیم کے پاس

خوشخبری لے کر آئے کہ حق تعالیٰ نے اُن کو اپنا خلیل بنایا ہے اور اس بڑھاپے میں حضرت ”سارہ“ کے بطن سے بیٹا عطا کرنے والا ہے۔ نیز یہ کہ قوم لوط کے بدحاشوں اور ظالموں کے وجود سے عنقریب دنیا پاک کر دی جائے گی۔ جس میں حضرت ابراہیم و حضرت لوط کے تبعین کو کسی قسم کا ضرر نہ پہنچے گا۔ فرشتوں نے ابراہیم کو سلام کیا۔ آپ نے جواب دیا۔ مگر اقول و فکر میں پہچان نہ سکے۔ جیسے ابتداءً حضرت لوط نے بھی اُن کو نہیں پہچانا (بلکہ صحیحین کی حدیث میں ہے کہ ایک مرتبہ جبریل آدمی کی شکل میں حضور صلی اللہ علیہ وسلم سے سوال و جواب کرتے رہے، جب اُٹھ کر چلے گئے تب آپ کو بتلایا گیا کہ یہ جبریل تھے) گویا متنسبہ کر دیا کہ نبی کو بھی فرشتہ وغیرہ کا علم ضروری خدا کے دینے سے ہوتا ہے۔ وہ کسی وقت مخفی رکھنا چاہے تو کسی کی قدرت نہیں کہ معلوم کر سکے۔ بہر حال ابراہیم علیہ السلام انہیں آدمی سمجھ کر مہمان نوازی کے لئے اُٹھے۔ اور نہایت فریہ پھڑا بھول کر سامنے حاضر کیا۔

(۹۷) فرشتوں کا کھانے سے انکار کہ آخر یہ کون ہیں، کس غرض سے آئے ہیں؟ ہم کھانا پیش کرتے ہیں، یہ اُسے ہاتھ نہیں لگاتے اُس وقت کے دستور کے موافق جو مہمان کھانے سے انکار کرتا، سمجھا جاتا تھا کہ یہ کسی اچھے خیال سے نہیں آیا۔ ابراہیم علیہ السلام گھبرائے کہ اگر آدمی ہیں تو کھانے سے انکار کرنا ضرور کچھ معنی رکھتا ہے اور فرشتے ہیں تو نہ معلوم کس مطلب کے لئے بھیجے گئے ہیں، آیا مجھ سے کوئی غلطی ہوئی یا میری قوم کے حق میں کوئی خوشگوار چیز لے کر آئے۔ اسی جیسے وہیں میں زبان سے اظہار بھی کر دیا۔ ”إِنَّا مَنَّكُم وَجَلُون“ (اگر کوئی بھیجے ہو تو تم سے اندیشہ ہے۔ عموماً مفسرین نے ابراہیم کے خوف کی یہ ہی توجیہات کی ہیں۔ مگر حضرت شاہ صاحبؒ نے میرے نزدیک نہایت لطیف توجیہ کی کہ فرشتوں کے ساتھ جو عذاب الہی تھا اور شان و غضب و انتقام کے مظہر بن کر قوم لوط کی طرف جارہے تھے اس کا طبعی اثر یہ تھا کہ ابراہیم علیہ السلام کے قلب پر ایک طرح کے خوف و خشیت کی کیفیت طاری ہوئی۔ جس کا اظہار انہوں نے ”إِنَّا مَنَّكُم وَجَلُون“ کہہ کر کیا۔ یعنی ہم کو تم سے ڈر لگتا ہے۔ واللہ اعلم۔

(۹۸) یعنی ڈرنے کی کوئی بات نہیں ہم فرشتے ہیں جو ”قوم لوط“ کو تباہ کرنے کے لئے بھیجے گئے ہیں۔ آپ کچھ اندیشہ ضرور کا نہ کیجئے۔

(۹۹) حضرت سائرہؑ اور حضرت ابراہیمؑ کو بشارت | یعنی حضرت سارہ جو مہانوں کی خدمت گزاری یا اور کسی کام کے لئے وہاں کھڑی تھیں اس ڈر کے رفع ہونے سے خوش ہو کر سنس پڑیں۔ حق تعالیٰ نے خوشی پر اور خوشیاں سنائیں کہ تجھ کو اس عمر میں بیٹا ملیگا۔ (اسحق علیہ السلام) اور اُس کی نسل سے ایک پوتا یعقوب عطا ہوگا۔ جس سے ایک بڑی بھاری قوم بنی اسرائیل اُٹھنے والی ہے یہ بشارت حضرت سارہ کو شاید اس لئے سنائی گئی کہ حضرت ابراہیم کے ایک بیٹا (اسمعیل علیہ السلام) حضرت ہاجرہ کے بطن سے پہلے ہی موجود تھا۔ سارہ کو تمننا تھی کہ مجھے بھی بیٹا ملے۔ مگر بوڑھی ہو کر مایوس ہو چکی تھی۔ اُس وقت یہ بشارت ملی۔ بعض علماء نے حضرت سارہ کے منسنے کی اور بھی توجیہات کی ہیں مگر ظاہر وہی ہے جو ہم نے بیان کیا۔ علماء نے ”وَمِنْ وَرَاءِ إِسْحَاقَ يَعْقُوبُ“ سے استدلال کیا ہے کہ حضرت اسحق ”وَذَیْج“ نہ تھے اسمعیل علیہ السلام تھا راجع ابن کثیر (۱۰۰) یہاں ”يَا وَيْلَتَى“ کا لفظ ایسا ہے جیسے ہمارے محاورات میں عورتیں کہہ دیتی ہیں کہ میں ”گلوڑی“ کیا اس بڑھاپے میں اولاد جنونگی حضرت سارہ کی عمر کہتے ہیں اس وقت ننانوے سال تھی اور حضرت ابراہیم سو سال یا اس سے بھی متجاوز تھے۔

(۱۰۱) حضرت سارہ کا تعجب اور اُس کا جواب | یعنی ایسا ہو تو بالکل انوکھی اور عجیب و غریب بات ہوگی۔

(۱۰۲) یعنی جس گھرانے پر خدا کی اس قدر رحمتیں اور برکتیں نازل رہی ہیں اور جنہیں ہمیشہ معجزات و خوارق دیکھنے کا اتفاق ہوتا رہا، کیا اُس کے لئے یہ کوئی تعجب کا مقام ہے؟ اُن کا تعجب کرنا خود قابل تعجب ہے۔ انہیں لائق ہے کہ بشارت سن کر تعجب کی جگہ خدا کی تحمید و تجلیل کریں کہ سب بڑائیاں اور خوبیاں اُسی کی ذات میں جمع ہیں۔ (تنبیہ) بعض محققین نے لکھا ہے کہ نمازوں میں جو ورد شریف پڑھتے ہیں اُس کے الفاظ میں اس آیت سے اقتباس کیا گیا ہے۔

فَلَمَّا ذَهَبَ عَنْ إِبْرَاهِيمَ الرَّوْعُ وَ جَاءَتْهُ الْبُشْرَى يُجَادِلُنَا فِي قَوْمِ لُوطٍ ۖ إِنَّ

پھر جب جاتا رہا ابراہیم سے ڈر اور آئی اُس کو خوشخبری بھگڑنے لگا ہم سر قوم لوط کے حق میں البتہ

إِبْرَاهِيمَ لَحْلِيمٌ ۖ أَوَّاهٌ مُنِيبٌ ۖ يَا إِبْرَاهِيمُ أَعْرِضْ عَنْ هَذَا ۖ إِنَّهُ قَدْ جَاءَ أَمْرُ

ابراہیم تحمل والا نرم دل ہے رجوع رہنے والا اے ابراہیم چھوڑ یہ خیال وہ تو اچکا حکم تیرے

رَبِّكَ ۚ وَإِنَّهُمْ لَأَتِيهِمْ عَذَابٌ غَيْرُ مَرْدُودٍ ۖ وَلَمَّا جَاءَتْ رُسُلُنَا لُوطًا سِيءَ بِهِمْ وَ

رب کا اور اُن پر آتا ہے عذاب جو لوٹایا نہیں جاتا اور جب پہنچے ہمارے بھیجے ہوئے لوط کو پاس انگلیں ہوا اُنکے آنے سے اور

ضَاقَ بِهِمْ ذُرْعًا وَقَالَ هَذَا يَوْمٌ عَصِيبٌ ۖ وَجَاءَهُ قَوْمُهُ يُهْرَعُونَ إِلَيْهِ وَمِنْ قَبْلُ كَانُوا

تنگ ہوا دل میں اور بولا آج دن بڑا سخت ہو گا اور آئی اُسکی پاس قوم اُسکی دوڑتی بے اختیار اور آگے سے کر

يَعْمَلُونَ السَّيِّئَاتِ ۖ قَالَ يَقَوْمِ هَؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَلَا تَخْزُونِ فِي

رہے تھے بُرے کام کا بولا اے قوم یہ میری بیٹیاں حاضر ہیں یہ پاک ہیں تم کو اُن سے سو ڈرو تم اللہ سے اور مت رسوا کرو مجھ کو میرے

ضَيْفِي ۖ أَلَيْسَ مِنْكُمْ رَجُلٌ رَشِيدٌ ۖ قَالُوا الْقَدْ عَلِمْتَ مَا لَنَا فِي بَنَاتِكَ مِنْ حَقٍّ وَ

مہانوں میں کیا تم میں ایک مرد بھی نہیں نیک چلن والا بولے تو تو جانتا ہے ہم کو تیری بیٹیوں سے کچھ غرض نہیں اور

إِنَّكَ لَتَعْلَمُ مَا نُرِيدُ ۖ قَالَ لَوْ أَنَّ لِي بِكُمْ قُوَّةٌ أَوْ إِيَّايَ رُكْنٌ شَدِيدٌ ۖ

تجھ کو تو معلوم ہے جو ہم چاہتے ہیں کھنر لگا کاش مجھ کو تمہارے مقابلہ میں زور ہوتا یا جا بیٹھتا کسی مستحکم پناہ میں فلا

(۱۰۳) فرشتوں سے حضرت ابراہیم کا مکالمہ | یعنی ادھر سے مطمئن ہوئے تو فوراً قوم لوط کے مسئلہ میں فرشتوں سے بحث شروع کر دی جس کا

خلاصہ سورہ "عنکبوت" میں بیان فرمایا کہ فرشتوں نے ابراہیم کو مطلع کیا کہ ہم ان بیٹیوں کو ہلاک کرنے آئے ہیں ابراہیم بولے کہ اُن میں تو خود

لوط علیہ السلام موجود ہیں (پھر ایک پیغمبر کے اُن میں موجود ہوتے ہوئے کیسے ہلاک کئے جاسکتے ہیں؟) فرشتوں نے کہا ہم سب کو جانتے ہیں جو

وہاں رہتے ہیں۔ لوط اور اُس کے متعلقین کو وہاں سے علیحدہ کر کے عذاب نازل کیا جائیگا۔ تفاسیر میں اس بحث کی جو تفصیل بیان ہوئی ہیں اللہ

جل نے کہاں تک صحیح ہیں۔ بہر حال اسی بحث کو مبالغہ لفظ "يُجَادِلُنَا" سے تعبیر فرمایا۔ جس سے صاف مترشح ہوتا ہے کہ ابراہیم علیہ السلام اپنی

فطری شفقت، نرم خوئی، اور رحم دلی سے اُس قوم پر ترس کھا کر حق تعالیٰ کی جناب میں کچھ سفارش کرنا چاہتے تھے اُسی کا جواب دیا کہ اس خیال

کو چھوڑیے۔ ان ظالموں کا پیمانہ لبریز ہو چکا ہے اب خدا کا حکم واپس نہیں ہو سکتا۔ عذاب آکر رہے گا جو کسی سفارش یا دعاء وغیرہ سے

نہیں ٹل سکتا۔

(۱۰۴) فرشتوں کا حضرت لوط کے پاس آنا | فرشتے نہایت حسین و جمیل بے ریش و برکت نوجوانوں کی شکل میں تھے۔ ابتداء حضرت لوط

نے نہ پہچانا کہ فرشتے ہیں۔ معمولی مہمان سمجھے۔ ادھر اُس قوم کی بیچائی اور خوئے بد معلوم تھی۔ سخت فکر مند اور تنگ دل ہوئے کہ یہ بد معاش ان

مہمانوں کا پیچھا کریں گے۔ مہمانوں کو چھوڑنا بھی مشکل اور ان خبیثوں کے ہاتھوں سے چھڑانا بھی دشوار، گویا ساری قوم سرطانی مول لینا ہے۔

(۱۰۵) قوم لوط کی بے حیائی | یعنی اس قوم کو نامعقول حرکتوں اور خلاف فطرت فواحش کی جو عادت پڑی ہوئی تھی کہاں چین سے بیٹھنے دیتی

وہ ایسے خوب صورت لڑکوں کی خبر پاتے ہی نہایت بیچائی کے ساتھ لوط علیہ السلام کے مکان پر اندھا دھند چڑھ دوڑے اور پوری قوت

و شدت سے مطالبہ کیا کہ مہمان اُن کے حوالے کر دیے جائیں کیونکہ ہم پہلے ہی منع کر چکے ہیں کہ تم کسی مرد کو اپنا مہمان نہ بنایا کرو۔ یہاں آنے والے مہمانوں کو ہم پر چھوڑ دو ہم چمچا دیں کریں۔

(۱۰۶) قوم کو حضرت لوط کی فہمائش | حضرت لوط نے مہمانوں کی ابرو بچانے کے لئے ہر قسم کی کوشش کی۔ آخری بات اُس شہوت پرست قوم سے یہ کہی کہ ظالمو! یہ میری بیٹیاں تمہارے لئے حاضر ہیں۔ نکاح ہو جانے پر ان سے بطریق حلال مستح کر سکتے ہو جو نہایت پاکیزہ اور شائستہ طریقہ ہے۔ خدا سے ڈرنا چاہئے کہ پاک اور مشروع طریقہ کو چھوڑ کر ایسے خلاف فطرت گندے کاموں میں مبتلا ہوتے ہو۔ کم از کم میری ہی رعایت کرو کہ میں ان مقدس مہمانوں کے سامنے شرمندہ اور رسوا نہ ہوں۔ مہمان کی بے عزتی میزبان کی بے عزتی ہے۔ کیا تم میں ایک شخص بھی نہیں جو سیدھی سیدھی باتوں کو سمجھ کر نیکی اور تقویٰ کی راہ اختیار کرے (تنبیہ) ”هُودٌ لَا يَبْنٰی“ سے مراد عام طور پر اُس قوم کی لڑکیاں ہیں جن کو تجوزاً ”بیٹیاں“ کہا گیا۔ کیونکہ پیغمبر اُمت کے حق میں روحانی باپ ہوتا ہے، اور ویسے بھی محاورات میں قوم کے بڑے بڑے سب کی لڑکیوں کو اپنی ”بیٹیاں“ کہہ کر پکار سکتے ہیں۔ اور اگر خاص لوط علیہ السلام کی بیٹیاں مراد ہوں تو شاید ان میں سے بعض ممتاز لوگوں کے نکاح کے لئے پیش کی ہوں گی اُس وقت کافر کا نکاح مسلمان عورت سے جائز تھا۔ بعض مفسرین نے فرمایا کہ لوط علیہ السلام کا مقصود اس قول سے نکاح وغیرہ کچھ نہ تھا۔ بلکہ اُن کے زیادتیوں سے عاجز ہو کر مہمانوں کی ابرو بچانے کی دھن میں انتہائی تواضع سے یہ لفظ کہے۔ تاکہ اُن میں غیرت وحیا کا کچھ شائبہ اور آدمیت کا کوئی ذرہ بھی موجود ہو تو یہ لفظ سُن کر حنیپ جائیں اور نرمی اختیار کر لیں۔ مگر وہ ایسے حیا دار کا ہے کو تھے؟ کان پر جوں بھی نہ رہیگی۔ پہلے سے زیادہ مبہک ہو کر بے غیرتی کا مظاہرہ کرنے لگے۔

(۱۰۷) پھر اتنی حجت و تکرار کیوں کر رہا ہے۔ ہم اپنا ناپاک ارادہ پورا کئے بدون نہ شینگو۔

(۱۰۸) حضرت لوط کی گھبراہٹ | لوط علیہ السلام کی زبان سے انتہائی گھبراہٹ اور پریشانی میں بے ساختہ یہ الفاظ نکلے کہ ”کاش مجھے میرے بذاتِ خود تم سب سے لڑنے اور مقابلہ کرنے کی طاقت ہوتی یا کوئی طاقتور اور مضبوط پناہ دینے والا ہوتا۔ یعنی میرا کنبہ اور جتنی یہاں ہوتا۔ حدیث میں نبی کریم صلی اللہ علیہ وسلم نے فرمایا ”يَرْحَمُ اللّٰهُ لَوْطًا لَّقَدْ كَانَتْ يَاسُورًا لِّىْ سُرٌّ شَدِيدٌ“ خدا لوط پر رحم فرمائے، بیشک وہ مضبوط و مستحکم پناہ حاصل کر رہے تھے۔ یعنی خداوند قدوس کی۔ مگر اُس وقت سخت گھبراہٹ اور بے حسی کی وجہ سے اُدھر خیال نہ گیا کہ بے ساختہ ظاہری اسباب پر نظر گئی۔ لوط کے بعد جو انبیاء مبعوث ہوئے سب بڑے جتھے اور قبیلہ والے تھے۔

قَالُوا يَلُوْطُ اِنَّا رُسُلُ رَبِّكَ لَنْ يَّصْلُوْا اِلَيْكَ فَاَسْرِ بِأَهْلِكَ بِقِطْعٍ مِّنَ اللَّيْلِ وَلَا يَلْتَفِتْ

یہاں بولے اے لوط ہم بھیجے ہوئے ہیں تیرے رب کے ہرگز نہ پہنچ سکیں گے تجھ تک سولے نکل اپنی لوگوں کو کچھ رات سے اور مڑ کر نہ دیکھے

مِنْكُمْ أَحَدٌ إِلَّا أَمْرَاتُكَ إِنَّهُ مُصِيبُهُمَا مَا أَصَابَهُمْ إِنَّ مَوْعِدَهُمُ الصُّبْحُ أَلَيْسَ الصُّبْحُ بِقَرِيبٍ

تم میں کوئی مگر عورت تیری کہ اُس کو پہنچ کر رہیگا جو اُن کو پہنچاگا اُن کے وعدہ کا وقت ہر صبح کیا صبح نہیں ہے نزدیک

فَلَمَّا جَاءَ أَمْرُنَا جَعَلْنَا عَلَىٰهَا سَافِلَهَا وَأَمْطَرْنَا عَلَيْهَا حِجَارَةً مِّنْ سِجِّيلٍ مِّنْ مَّنْصُودٍ

پھر جب پہنچا حکم ہمارا کر ڈالی ہم نے وہ بستی اوپر نیچے اور برسائے ہنسنے اُس پر پتھر کنگر کے تہہ بہ تہہ

مُسَوَّمَةٌ عِنْدَ رَبِّكَ وَمَا هِيَ مِنَ الظَّالِمِينَ بَعِيدٍ

نشان کئے ہوئے تیرے رب کے پاس اور نہیں ہے وہ بستی ان ظالموں سے کچھ دور

(۱۰۹) حضرت لوط کو فرشتوں کی تسلیٰ | جب لوط علیہ السلام کے اضطراب و قلق کی حد ہو گئی، تب مہانوں نے کہا کہ حضرت! آپ کس فکر میں ہیں مطلق پریشان نہ ہوں، ہم خدا کے بھیجے ہوئے فرشتے ہیں جو ان کو تباہ و ہلاک کرنے کے لئے آئے ہیں۔ یہ خبیث ہمارا تو کیا بگاڑ سکتے آپ تک بھی نہیں پہنچ سکیں گے۔ تفاسیر میں ہے کہ وہ شریر لوگ دروازہ توڑ کر یا دیوار پھاند کر اندر گھسے جاتے تھے، تب جبریل علیہ السلام نے خدا سے اجازت لے کر لوط علیہ السلام کو علیحدہ بٹھا دیا اور ایک ذرا بازو ان ملعونوں کی طرف ہلایا جو سب کے سب نپٹ اندھے ہو گئے اور کہنے لگے کہ بھاگو! لوط کے مہان تو بڑے جادوگر معلوم ہوتے ہیں۔

(۱۱۰) عذاب الہی کی خبر | یعنی صبح کو عذاب آنے والا ہے، تھوڑی رات رہے آپ اپنے متعلقین کو لے کر یہاں سے تشریف لے جائیے اور اپنے ہمراہیوں کو ہدایت کر دیجئے کہ جلدی کریں اور کوئی پیچھے نہ رہے مگر بھی نہ دیکھے ہاں تیری عورت کہ وہ ساتھ نہ جائیگی یا پیچھے پھر کر دیکھے گی۔ اس طرح اُسی عذاب کی لپیٹ میں آجائیگی جو سب قوم کو پہنچنے والا ہے۔ کہتے ہیں اسی عورت نے قوم کو مہانوں کی آمد سے مطلع کیا تھا۔

(۱۱۱) یعنی خوش ہو جائیے اب ان ظالموں کے ہلاک ہونے میں کچھ دیر نہیں ہے۔ صبح ہوتے ہی سب کا صفایا ہو جائیگا۔

(۱۱۲) قوم لوط پر ذلت و ہلاکت کا عذاب | جبریل علیہ السلام نے ان بستیوں کو اٹھا کر آسمان کے قریب سے نیچے پٹک دیا۔ اس طرح سب بستیاں تہ و بالا ہو گئیں۔ پھر ان کی نکایت اور ذلت و رسوائی کی پوری تکمیل کے لئے اوپر سے جھانورے اور پتھر برسائے گئے۔ شہر کی آبادی سے الگ جو افراد اس قوم کے جس جگہ تھے وہیں پتھروں سے ہلاک کئے گئے (العیاذ باللہ) (تنبیہ) جو سزا اس قوم کو اوپر نیچے کرنے کے لی وہ ان کی شرمناک حرکت سے ظاہری مناسبت بھی رکھتی ہے۔

(۱۱۳) ”منضود“ کے مترجم محقق نے ”تہ برتہ“ کئے ہیں۔ بعض نے یہ معنی لئے کہ پتھر مسلسل یکے بعد دیگرے برس رہے تھے۔

(۱۱۴) نشان زدہ پتھر | یعنی کوئی خاص علامت ان پر تھی جو عام پتھروں سے ممتاز کر کے ظاہر کرتی تھی کہ یہ عذاب الہی کے پتھر ہیں۔ بعض کہتے ہیں کہ ہر پتھر پر اس کا نام درج تھا جس کی ہلاکت کا وہ سبب بنا۔ واللہ اعلم۔

(۱۱۵) یعنی باعتبار زمانہ کے بھی قریب ہے کیونکہ ”عاد“ و ”ثمود“ اور قوم نوح وغیرہ کے بعد یہ واقعہ ہوا۔ اور باعتبار مکان کے بھی کیونکہ ان کے بستیاں مدینہ اور شام کے درمیان میں تھیں۔ گزرنیوالے قافلے وہاں کھنڈرات مشاہدہ کرتے تھے۔ یا اس جملہ ”وَمَا هِيَ مِنَ الظَّالِمِينَ بِبَعِيدٍ“ کا مطلب یہ ہے کہ اس طرح کا عذاب ایسے ظالموں سے اب بھی کچھ دور نہیں۔ ہمیشہ خدا کے غضب سے ڈرتے رہنا چاہئے (تنبیہ) اس قصہ کے بعض اجزاء ”اعراف“ میں گزر چکے ہیں وہاں ملاحظہ کئے جائیں۔

وَالَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ كَبِيرٌ ۝۸۲

اور مہانوں کی طرف بھیجا ان کے بھائی شعیب کو بولا اے میری قوم بندگی کرو اللہ کی کوئی نہیں تمہارا معبود اس کے سوائے اور نہ گھٹاؤ

الْيَوْمِ وَالْآخِرِ ۚ إِنَّي أَخَافُ عَلَيْكُمْ عَذَابَ يَوْمٍ مُّحِيطٍ ۝۸۳

ماپ اور تول کو لا میں دیکھتا ہوں تم کو آسودہ حال اور ڈرتا ہوں تم پر عذاب سوا ایک گھیر لے دے دن کے و لا اور اے قوم

أَوْفُوا بِالْعَهْدِ ۚ وَأَصْلَحْ لَكُمْ ۚ إِنَّكُمْ كُنْتُمْ مَوْمِنِينَ ۝۸۴

پورا کرو ماپ اور تول کو انصاف سرفا اور نہ گھٹاؤ لوگوں کو ان کی چیزیں و اور مت بچاؤ زمین میں

مُفْسِدِينَ ۝۸۵ بَقِيتُ اللَّهُ خَيْرٌ لَّكُمْ إِن كُنْتُمْ مُّؤْمِنِينَ ۝۸۶ وَمَا أَنَا عَلَيْكُمْ بِحَفِيظٍ ۝۸۷

فساد و فساد جو بچ رہے اللہ کا دیا وہ بہتر ہے تم کو اگر ہو تم ایمان والے و لا اور میں نہیں ہوں تم پر نگہبان و لا

(۱۱۶) یہ قصہ بھی سورہ اعراف میں گزر چکا۔

(۱۱۷) حضرت شعیبؑ اپنی قوم کو تبلیغ یعنی خدا نے فراغت اور آسودگی عنایت کی تو ڈرتے رہے کہ ہمیں نافرمانی سے چھین نہ جائے اور آسائش و خوشحالی سلب ہو کر دشواری یا آخری عذاب مسلط نہ کر دیا جائے۔

(۱۱۸) یعنی اب تک جو ظلم و عدوان کا معیار و قانون تھا، اس کی اصلاح کرو۔

(۱۱۹) یعنی صرف ماپ تول میں نہیں بلکہ کسی چیز میں بھی لوگوں کے حقوق تلف مت کرو۔

(۱۲۰) یعنی شرک و کفر سے یا کم ناپنے تو لےنے سے یا دوسری طرح اتلاف حقوق اور ظلم و ستم کر کے زمین میں فساد مت مچاؤ۔ کہتے ہیں وہ لوگ ڈکیتی ڈالتے تھے اور امانت میں خیانت کرتے تھے۔

(۱۲۱) حلال مال میں برکت | ایک ایماندار کے لئے اللہ کا دیا ہوا جو ٹھیک ٹھیک حقوق ادا کر کے بچ رہے گو قلیل ہو، اُس کثیر سے بہتر ہے جو حرام طریقہ سے حاصل کیا جائے یا جس میں لوگوں کے حقوق مارے جائیں۔ مال حلال میں جو ٹھیک ماپ تول کر لیا دیا جائے فی الحال برکت ہوتی ہے اور خدا کے یہاں اجر ملتا ہے۔

(۱۲۲) یعنی میں نے تم کو نصیحت کر دی۔ آگے اس کا ذکر دار نہیں کرتا کہ تم سے زبردستی عمل کرا کے چھوڑ دوں۔

قَالُوا يَشْعِبُ أَصْلُكَ تَأْمُرُكَ أَنْ تَتْرَكَ مَا يَعْبُدُ آبَاؤُنَا وَأَنْ تَفْعَلَ فِي أَمْوَالِنَا مَا نَشَاءُ ۖ

بولے اے شعیب کیا تیرے نماز پڑھنے تجھ کو یہ سکھایا کہ ہم چھوڑ دیں جن کو پوجتے رہے ہمارے باپاؤں کا چھوڑ دیں کرنا جو کچھ کرتے ہیں اپنے مالوں میں

إِنَّكَ لَأَنْتَ الْحَكِيمُ الرَّشِيدُ ۝ قَالَ يَقَوْمِ أَرَأَيْتُمْ إِنْ كُنْتُ عَلَىٰ بَيْتَةٍ مِّنْ رَبِّي وَرَزَقَنِي

تو ہی بڑا با وقار ہے نیک چلن والا بولا اے قوم دیکھو تو اگر مجھ کو سمجھ آگئی اپنے رب کی طرف سے اور اُس روزی

مِنْهُ رِزْقًا حَسَنًا وَمَا أُرِيدُ أَنْ أُخَالِفَكُمْ إِلَىٰ مَا أَنْهَكُمُ عَنْهُ ۖ إِنْ أُرِيدُ إِلَّا الْإِصْلَاحَ مَا

دی مجھ کو نیک روزی اور میں یہ نہیں چاہتا کہ بعد کو خود کروں وہ کام جو تم سے چھڑاؤں والا میں تو چاہتا ہوں سنوارنا جہاں تک

اسْتَطَعْتُ وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ ۝ وَيَقَوْمِ لَا يَجْرِمُكُمْ شِقَاقِي

ہو سکے اور بن آنا ہے اللہ کی مدد سے اُسی پر میں نے بھروسہ کیا ہے اور اُسی کی طرف میں رجوع ہوں والا اور اے قوم نہ کھاؤ میری ضد کر کے

أَنْ يُصِيبَكُمْ مِثْلُ مَا أَصَابَ قَوْمَ نُوحٍ أَوْ قَوْمَ هُودٍ أَوْ قَوْمَ صَالِحٍ وَمَا قَوْمُ لُوطٍ مِّنْكُمْ بِبَعِيدٍ ۝

یہ کہ پڑے تم پر جیسا کچھ کہ پڑ چکا قوم نوح پر یا قوم ہود پر یا قوم صالح پر اور قوم لوط تو تم سے کچھ دور ہی نہیں والا

وَأَسْتَغْفِرُكُمْ ثُمَّ تَوْبُوا إِلَيْهِ ۖ إِنَّ رَبِّي رَحِيمٌ وَدُودٌ ۝ قَالُوا يَشْعِبُ مَا تَفْقَهُ كَثِيرًا مِّمَّا

اور گناہ بخشاؤ اپنی قوم سے اور رجوع کرو اُسکی طرف البتہ میرا رب ہی مہربان محبت والا بولا اے شعیب ہم نہیں سمجھتے بہت باتیں جو تو

تَقُولُ وَإِنَّا لَنَرِيكَ فِينَا ضَعِيفًا وَلَوْلَا رَهْطُكَ لَرَجَمْنَاكَ وَمَا أَنْتَ عَلَيْنَا بَعِيزٌ ۝ قَالَ يَقَوْمِ

کہتا ہوں والا اگر نہ ہوتے تیری بھائی بند تو تجھ کو ہم سنگسار کرتا اور ہماری نگاہ میں تیری کچھ عزت نہیں والا بولا اے قوم

أَرْهَطِي أَعَزُّ عَلَيْكُمْ مِنَ اللَّهِ وَاتَّخَذْتُمُوهُ وَرَاءَكُمْ ظَهْرِي ۖ إِنَّ رَبِّي بِمَا تَعْمَلُونَ مُحِيطٌ ۝

کیا میری بھائی بندوں کا دباؤ تم پر زیادہ ہے اللہ سے اور اس کو ڈال رکھا تم نے پیٹھ پیچھے بھلا کر تحقیق میرے رب کے قابو میں ہے جو کچھ کرتے ہو والا

(۱۲۳) حضرت شعیبؑ سے قوم کا استہزاء یہ بطور استہزاء و تمسخر کہہ رہے تھے، کہ بس زیادہ بزرگ نہ بنیے، کیا ساری قوم میں ایک آپ ہی بڑے عقلمند، باوقار اور نیک چلن رہ گئے ہیں؟ باقی ہم اور ہمارے بزرگ سب جاہل اور احمق ہی رہے؟ حضرت شعیب علیہ السلام نماز بہت کثرت سے پڑھتے تھے، کہنے لگے کہ شاید آپ کی نماز یہ حکم دیتی ہے کہ ہم سے باپ دادوں کا پُرانا دین چھڑوا دیں اور ہمارے اموال میں ہمارا مال کا نہ اختیار نہ رہنے دیں۔ بس آپ اپنی نماز پڑھ جلیئے، ہمارے مذہبی و دنیاوی معاملات اور باپ تول کے قصوں میں دخل دینے کے ضرورت نہیں۔ حضرت شاہ صاحبؒ لکھتے ہیں: ”جاہلوں کا دستور ہے کہ نیکیوں کے کام آپ نہ کر سکیں تو انہی کو چڑانے لگیں۔ یہ ہی خصلت ہے کفر کی“ بعض مفسرین نے ”اِنَّكَ كَاَنَّكَ الْحَلِيْمُ الرَّشِيْدُ“ کو استہزاء پر نہیں۔ واقعیت پر عمل کیا ہے۔ یعنی تو ایک سمجھدار، باوقار اور نیک چلن آدمی ہے۔ پھر ایسی بے موقع باتیں کیوں کرنے لگا۔ جیسے صالح علیہ السلام کو کہا تھا: ”قَدْ كُنْتَ فِينَا مَرْجُوًّا قَبْلَ هٰذَا“ اَتَنَهَا نَا اَنْ يَّعْبُدَ مَا يَعْبُدُ الْاِيَادُ مَا اَلَمَ“

(۱۲۴) حضرت شعیبؑ کا جواب یا تو ظاہری روزی مراد ہے یعنی باپ تول میں کمی بیشی کئے بدون حلال و طیب طریق سے روزی حمت فرمائی یا باطنی روزی یعنی علم و حکمت اور نبوت عطاء کی، خلاصہ یہ ہے کہ اگر حق تعالیٰ نے مجھ کو فہم و بصیرت دے کر وہ صاف راستہ دکھلا دیا جو تم کو نظر نہیں آتا اور اس دولت سے مالا مال کیا جس سے تمہیں حصہ نہیں ملا، تو کیا اس کا حق یہ ہے کہ میں ”معاذ اللہ“ تمہاری طرح اند بن جاؤں اور خدا کے احکام سے روگردانی کرنے لگوں، یا تمہارے استہزاء و تمسخر سے گھبرا کر نصیحت کرنا اور سمجھانا چھوڑ دوں؟ ہرگز نہیں۔ (۱۲۵) یعنی جن بُری باتوں سے تم کو روکتا ہوں میری یہ خواہش نہیں کہ تم سے علیحدہ ہو کر خود ان کا ارتکاب کروں مثلاً تمہیں تارک الدنیا بناؤ اور خود دنیا سمیٹ کر گھر میں بھر لوں، نہیں جو نصیحت تم کو کرتا ہوں میں تم سے پہلے اس کا پابند ہوں، تم یہ الزام مجھ پر نہیں رکھ سکتے کہ میری نصیحت کسی خود غرضی اور ہوا پرستی پر محمول ہے۔

(۱۲۶) میری تمام تر کوشش یہ ہے کہ تمہاری دینی و دنیوی حالت درست ہو جائے۔ موجودہ ردی حالت سے نکل کر بام ایمان و عرفان پر چڑھو کوشش کرو۔ اس مقصد اصلاح کے سوا دوسرا مقصد نہیں، جسے میں اپنے مقدور و استطاعت کے موافق کسی حال نہیں چھوڑ سکتا، باقی یہ کہ میری بات بن آئے اور اپنی کوشش میں کامیاب ہو جاؤں، یہ سب خداوند قدوس کے قبضہ میں ہے۔ اُسی کی امداد و توفیق سے سب کام انجام پاسکتے ہیں، میرا بھروسہ اُسی پر ہے اور ہر معاملہ میں اُسی کی طرف رجوع کرتا ہوں۔

(۱۲۷) یعنی میری ضد اور عداوت کے جوش میں ایسی حرکتیں مت کرنا جو تم کو گزشتہ اقوام کی طرح سخت تباہ کن عذاب کا مستحق بنادیں، نوحؑ ہودؑ اور صالح علیہم السلام کی اُمتوں پر تکذیب و عداوت کی بدولت جو عذاب آئے وہ پوشیدہ نہیں۔ اور لوط علیہ السلام کی قوم کا قصہ تو ان کے سب کے بعد ماضی قریب میں ہوا ہے اُس کی یاد تمہارے حافظہ میں تازہ ہوگی ان نظائر کو فراموش مت کرو

(۱۲۸) کیسا ہی پُرانا اور کٹر مجرم ہو جب صدق دل سے اس کی بارگاہ میں رجوع ہو کر معافی چاہے وہ اپنی مہربانی سے معاف کر دیتا ہے بلکہ اس سے محبت کرنے لگتا ہے۔

(۱۲۹) قوم شعیبؑ کی ہٹ دھرمی سمجھتے سب کچھ تھے لیکن عناد اور حق پوشی سے ایسا کہتے تھے کہ تیری بات کچھ نہیں سمجھتے، نہ معلوم کیا مجذوبوں کی بڑھانک رہا ہے (الحیاذ باللہ) اور اگر واقعی وہ ایسی سیدھی اور صاف باتیں بے توجہی یا غباوت کی وجہ سے سمجھتے نہ تھے تو یہ کلام اپنے ظاہر پر محمول ہوگا۔

(۱۳۰) یعنی ایک کمزور اور بے حقیقت آدمی خواہ مخواہ سارے جہان کو اپنا دشمن بنا رہا ہے اُسے چاہئے اپنے حال پر رحم کھائے، بیٹھے بٹھائے اپنے کو موت کے منہ میں ڈالنے سے کیا فائدہ ہے (تنبیہ) بعض سلف سے ”ضعیف“ کے معنی ”ضریر البصر“ دنا بینا کے منقول

ہیں۔ شاید کسی خاص وقت میں عارضی طور پر ظاہری بینائی جاتی رہی ہو۔ جیسے یوسف علیہ السلام کے فراق میں حضرت یعقوب علیہ السلام کا حال ہوا تھا۔ مفسرین نے بعض روایات نقل کی ہیں کہ حضرت شعیب علیہ السلام روتے بہت تھے، حتیٰ کہ نگاہ جاتی رہی حتیٰ تعالیٰ نے فرمایا کہ شعیب! اس قدر کیوں روتا ہے؟ جنت کے شوق میں یا دوزخ کے ڈر سے؟ عرض کیا، پروردگار! تیری لقاء کا خیال کر کے روتا ہوں کہ جس وقت آپ کا دیدار ہو گا نہ معلوم میرے ساتھ کیا برتاؤ کریں گے؟ ارشاد ہوا: تجھ کو ہماری لقاء (دیدار) مبارک ہو، اے شعیب! اسی لئے میں نے اپنے کلیم موسیٰ ابن عمران کو تیری خدمت کے لئے کھڑا کر دیا ہے، کہتے ہیں خدا نے انکی بینائی واپس کر دی۔ واللہ تعالیٰ اعلم بصحتہ (۱۳۱) یعنی تیرے کنبہ کے لوگ جو ہمارے ساتھ ہیں ان کا خیال آتا ہے ورنہ اب تک تجھے سنگسار کر ڈالتے۔

(۱۳۲) حضرت شعیب کا جواب | یعنی افسوس اور تعجب ہے کہ خاندان کی وجہ سے میری رعایت کرتے ہو، اس وجہ سے نہیں کرتے کہ میں خدا کا بھیجا ہوا ہوں اور صاف و صریح نشانات اپنی سچائی کے دکھلا رہا ہوں۔ گویا تمہاری نگاہ میں میرے خاندان کی عزت اور اُس کا دباؤ خداوند قدوس سے زیادہ ہے۔ خدا کی عظمت و جلال کو ایسا بھلا دیا کہ کبھی تمہیں تصور بھی نہیں آتا۔ جو قوم خدا تعالیٰ کو بھلا کر (معاذ اللہ) پس پشت ڈال دے اُسے یاد رکھنا چاہئے کہ اُس کے تمامی افعال و اعمال خدا تعالیٰ کے علم و قدرت کے احاطہ میں ہیں تم کوئی کام کرو اور کسی حالت میں ہو، ایک آن کے لئے بھی اُس کے قابو سے باہر نہیں۔

وَيَقَوْمِ اعْمَلُوا عَلَىٰ مَكَانَتِكُمْ اِنِّيْ عَامِلٌ سَوْفَ تَعْلَمُوْنَ مَنْ يَّاتِيْهِ عَذَابٌ يُخْزِيْهِ وَمَنْ هُوَ

اور اے میری قوم کام کرو جگہ پر اپنی جگہ میں بھی کام کرتا ہوں اگے معلوم کر لو گے کس پر آتا ہے عذاب رسوا کرنے والا اور کون ہے

كَاذِبٌ وَّارْتَقِبُوا اِنِّيْ مَعَكُمْ رَقِيْبٌ ۝۹۳ وَلَمَّا جَاءَ اَمْرُنَا نَحْنُ شُعَبِيَّا وَالَّذِيْنَ اٰمَنُوْا مَعَهُ بِرَحْمَةٍ

جھوٹا اور تاکتے رہو میں بھی تمہاری ساتھ تاک رہا ہوں ۱۳۳ اور جب پہنچا ہمارا حکم بچا دیا ہم نے شعیب کو اور جو ایمان لائے تھے اُسکی ساتھ اپنی مہربانی

مِّنَّا وَاَخَذَتِ الَّذِيْنَ ظَلَمُوا الصَّيْحَةَ فَاصْبَحُوْا فِيْ دِيَارِهِمْ جُثَيْنٍ ۝۹۴ كَانُ لَمْ يَغْنَوْا فِيْهَا

سے اور آپکڑا اُن ظالموں کو کرکڑ نے پھر صبح کو رہ گئے اپنے گھروں میں اور صبح پڑے ہوئے گویا کبھی وہاں بسے ہی نہ تھے ۱۳۴

اَلَا بَعْدَ الْمَدِيْنِ كَمَا بَعْدَتْ ثَمُوْدُ ۝۹۵ وَلَقَدْ اَرْسَلْنَا مُوسٰى بِآيٰتِنَا وَسُلْطٰنٍ مُّبِيْنٍ ۝۹۶ اِلٰى

سُن لو پھٹکارہی مدین کو جیسے پھٹکار ہوئی تھی ثمود کو ۱۳۵ اور البتہ بھیج چکے ہیں ہم موسیٰ کو اپنی نشانیاں اور واضح سند دے کر ۱۳۶ فرعون

فِرْعَوْنَ وَمَلٰٓئِكَ فَاتَّبَعُوْا اَمْرَ فِرْعَوْنَ ۝۹۷ وَمَا اَمْرُ فِرْعَوْنَ بِرَشِيْدٍ ۝۹۸ يَقْدُمُ قَوْمَهُ يَوْمَ

اور اس کے سرداروں کے پاس پھر وہ چلے حکم پر فرعون کے اور نہیں بات فرعون کی کچھ کام کی ۱۳۷ اگے ہو گا اپنی قوم کے قیامت

الْقِيٰمَةِ فَاَوْرَدَهُمُ النَّارُ وَبِئْسَ الْوَرْدُ الْمُوْرُوْدُ ۝۹۹ وَاتَّبَعُوْا فِيْ هٰذِهِ لَعْنَةً وَيَوْمَ

کے دن پھر پہنچائیں گے اُن کو آگ پر اور بُرا گھاٹ ہے جس پر پہنچو ۱۳۸ اور پیچھے ملتی رہی اس جہان میں لعنت اور دن قیامت

الْقِيٰمَةِ بِئْسَ الرَّفْدُ الْمُرْفُوْدُ ۝۱۰۰

کے بھی بُرا انعام ہے جو اُن کو ملا ۱۳۹

(۱۳۳) قوم کو عذاب کی خبر | یعنی اچھا، تم اپنی خدا اور مٹا پر جبرے رہو، میں خدا کی توفیق سے راہ ہدایت پر ثابت قدم ہوں عنقریب پتہ چل

جائے گا کہ ہم میں سے کس کو خدا کا عذاب فضیحت کرتا ہے اور کون جھوٹا ثابت ہوتا ہے۔ اب ہم اور تم دونوں آسمانی فیصلہ کا انتظار کرتے ہیں۔ (۱۳۴) قوم شعیب پر اللہ کا عذاب۔ یہاں قوم شعیب کا کرک (فرشتہ کی چیخ) سے ہلاک ہونا مذکور ہے اور ”اعراف“ میں ”رحفہ“ کا لفظ آیا ہے۔ یعنی زلزلہ سے ہلاک ہوئے۔ اور سورہ شعراء میں ”عَذَابُ يَوْمِ الظَّلَّةِ“ آیا ہے جس کا مطلب یہ ہے کہ عذاب کے بادل ساٹھان کی طرح اُن پر محیط ہو گئے۔ ابن کثیر لکھتے ہیں کہ یہ تینوں قسم کے عذاب اس قوم کے حق میں جمع کر دیے گئے تھے۔ پھر ہر سورت میں وہاں کے سیاق و مناسبت عذاب کا ذکر کیا گیا۔ ”اعراف“ میں تھا کہ اُن لوگوں نے شعیب سے کہا کہ تم کو اور تمہارے ساتھیوں کو اپنی سرزمین سے نکال دیں گے۔ وہاں بتلادیا کہ جس زمین سے نکالنا چاہتے تھے، اُسی کے زلزلہ سے ہلاک ہوئے یہاں اُن کے سخت گستاخانہ مقالات کا ذکر تھا، اس لئے بالمقابل آسمانی ”صحیحہ“ (کرک) کا ذکر فرمایا۔ گویا عذاب الہی کی ایک کرک میں اُن کی سب آوازیں گم ہو گئیں، سورہ شعراء میں اُن کا یہ قول نقل کیا ہے ”فَانْقَطِعْ عَلَيْنَا كِسْفًا مِّنَ السَّمَاءِ اِنْ كُنْتَ مِنَ الصّٰدِقِيْنَ“ یعنی اگر تو سچا ہے تو ہم پر آسمان کا ایک ٹکڑا گرا دے، اُس کے مقابلہ میں عَذَابُ يَوْمِ الظَّلَّةِ کا تذکرہ فرمایا۔

(۱۳۵) یعنی دونوں ”صحیحہ“ سے ہلاک ہوئے۔

(۱۳۶) حضرت موسیٰ کی نشانیاں اور معجزات۔ ”نشانوں سے غالباً معجزات اور وہ نو آیتیں مراد ہیں، جن کا ذکر وَلَقَدْ اَتَيْنَا مُوسٰى تِسْعَ اٰیٰتٍ“ میں ہوا ہے۔ اُن میں سے معجزہ عصا کو جو نہایت ظاہر و قاہر معجزہ تھا شاید ”سُلْطٰنٌ مُّبِيْنٌ“ (واضح سند) فرمایا۔ یا سُلْطٰنٌ مُّبِيْنٌ“ سے وہ روشن دلائل مراد ہوں جو حضرت موسیٰ علیہ السلام نے فرعون کے سامنے خدا تعالیٰ کے وجود و توحید وغیرہ کے متعلق پیش کئے جن کا ذکر دوسرے مقامات میں آئے گا۔ اور ممکن ہے سُلْطٰنٌ مُّبِيْنٌ سے اس کے لغوی معنی (یعنی کھلا ہوا غلبہ) مراد لئے گئے ہوں، کیونکہ فرعونوں کے مقابلہ پر بار بار حضرت موسیٰ علیہ السلام کو نمایاں غلبہ اور فتح مبین حاصل ہوتی رہی۔

(۱۳۷) فرعون کی حالت۔ یعنی کھلے کھلے نشان دیکھ کر بھی فرعونوں نے پیغمبر خدا کی بات نہ مانی، اُسی دشمن خدا کے حکم پر چلتے رہے۔ حالانکہ اُس کی کوئی بات ٹھکانے کی نہ تھی، جسے مان کر انسان بھلائی حاصل کر سکتا۔

(۱۳۸) جس طرح یہاں کفر و تکذیب میں اُن کا امام تھا، قیامت کے دن بھی امام رہے گا۔ جو لوگ دنیا میں اُس کی اندھی تقلید کر رہے تھے، وہ اس کے پیچھے پیچھے آخری منزل (جہنم) تک پہنچ جائیں گے، یہی وہ گھاٹ ہے جہاں ٹھنڈے پانی کی جگہ بھسم کر دینے والی آگ ملے گی۔ (۱۳۹) یعنی رہتی دنیا تک لوگ فرعون اور فرعونوں پر لعنت بھیجتے رہیں گے۔ پھر قیامت میں ملائکہ اللہ اور اہل موقف کی طرف سے لعنت پڑے گی۔ غرض لعنت کا سلسلہ لگاتار اُن کے ساتھ ساتھ چلتا رہیگا۔ گویا یہ انعام ہے جو اُن کے کارناموں پر دیا گیا۔

ذٰلِكَ مِنْ اَنْبَاءِ الْقُرٰى نَقُصُّهٗ عَلَيْكَ مِنْهَا قَابِلٌ مَّا ظَلَمْنٰهُمْ وَلٰكِنْ ظَلَمُوْا

یہ قصے و حالات ہیں بستیوں کے کہ ہم سناتے ہیں تجھ کو بعض اُن میں سوا جب قائم ہیں اور بعض کی جرئت گئی فلا اور ہم نے اُن پر ظلم نہیں کیا لیکن ظلم کر گئے وہی

اَنْفُسُهُمْ فَمَا اَغْنٰتُ عَنْهُمْ اَلٰهُتُهُمُ الَّتِیْ یَدْعُوْنَ مِنْ دُوْنِ اللّٰهِ مِنْ شَیْءٍ لَّا تَجِیْءُ اَمْرٌ بِكَ

اپنی جان پر پھر کچھ کام نہ آئے اُن کے ٹھاکر (معبود) جن کو پکارتے تھے سوائے اللہ کے کسی چیز میں جس وقت پہنچا حکم تیرے رب کا فلا

وَمَا زَادُوْهُمْ غَیْرَ تَتٰیْبٍ ۝۱۰ وَكَذٰلِكَ اَخَذُ رَبُّكَ اِذَا اَخَذَ الْقُرٰى وَهِيَ ظَالِمَةٌ اِنْ اَخَذَ

اور نہیں بڑھایا اگر حق میں سوا ہلاک کر ڈالتا اور ایسی ہی ہے پکڑ تیرے رب کی جب پکڑتا ہے بستیوں کو اور ظلم کرتے ہوتے ہیں بیشک اُس کی پکڑ

الْیَمُّ شَدِيدٌ ۝۱۰۲ اِنَّ فِيْ ذٰلِكَ لَاٰیةٌ لِّمَنْ خَافَ عَذَابَ الْاٰخِرَةِ ۚ ذٰلِكَ یَوْمٌ مَّجْمُوْعٌ ۙ لَّهٗ النَّاسُ وَ

دردناک ہر شدت کی ۱۰۲ اس بات میں نشانی ہے اُس کو جو ڈرتا ہے آخرت کے عذاب سے ۱۰۱ وہ ایک دن ہے جس میں جمع ہونگے سب لوگ اور

ذٰلِكَ یَوْمٌ مَّشْهُوْدٌ ۝۱۰۳ وَمَا نُوَخِّرُهُ اِلَّا لِاَجَلٍ مَّعْدُوْدٍ ۚ یَوْمَ یَاۡتِ لَا تَكَلُمُ نَفْسٌ اِلَّا

وہ دن ہر سب کو پیش ہونے کا ۱۰۳ اور اُس کو ہم دیر جو کرتے ہیں سو ایک وعدہ کیلئے جو مقرر ہے ۱۰۲ جس دن وہ آئیگا بات نہ کر سکیگا کوئی جاندار مگر

بِاٰذِنِهٖ فَمِنْهُمْ شَقِیٌّ وَسَعِیْدٌ ۝۱۰۴ فَاَمَّا الَّذِیْنَ شَقُوْا فِی النَّارِ لَہُمْ فِيْهَا زَفِیْرٌ وَشَہِیْقٌ ۝۱۰۵

اُس کے حکم سے سو اُن میں بعض بد بخت ہیں اور بعض نیک بخت ۱۰۴ سو جو لوگ بد بخت ہیں وہ تو آگ میں ہیں اُن کو وہاں پھینکا ہے اور دھاڑنا

خٰلِدِیْنَ فِيْہَا مَا دَامَتِ السَّمٰوٰتُ وَالْاَرْضُ اِلَّا مَا شَآءَ رَبُّکَ ۚ اِنَّ رَبَّکَ فَعَالٌ لِّمَا یُرِیْدُ ۝۱۰۶

ہمیشہ رہیں اُس میں جب تک رہے آسمان اور زمین مگر جو چاہے تیرا رب بیشک تیرا رب کر داتا ہے جو چاہے

وَاَمَّا الَّذِیْنَ سَعِدُوْا فِی الْجَنَّةِ خٰلِدِیْنَ فِيْہَا مَا دَامَتِ السَّمٰوٰتُ وَالْاَرْضُ اِلَّا مَا شَآءَ رَبُّکَ ۚ

اور جو لوگ نیک بخت ہیں سو جنت میں ہیں ہمیشہ رہیں اُس میں جب تک رہے آسمان اور زمین مگر جو چاہے تیرا رب

عَطَآءٌ غَیْرِ مَجْدُوْدٍ ۝۱۰۷ فَلَا تَکُ فِیْ مِرْیَۃٍ مِّمَّنْ یَعْبُدُوْا ۙ هُوَ لَاۤیْمٌ مَّا یَعْبُدُوْنَ اِلَّا کَمَا یَعْبُدُ اٰبَاؤُہُمْ

بخشش ہرے انتہا ۱۰۷ سو تو نہ رہ دھوکے میں اُن چیزوں سے جن کو بوجہ ہیں یہ لوگ کچھ نہیں پوجتے مگر ویسا ہی جیسا کہ پوجتے تھے اُن کے ابا دادے

مِّنْ قَبْلُ ۚ وَاِنَّا لَنُوفِّیْہُمْ نَصِیْبُہُمْ غَیْرَ مَنْقُوصٍ ۝۱۰۸

اُس سے پہلے اور ہم دینے والے ہیں اُن کو اُنکا حصہ یعنی عذاب سے بلا نقصان ۱۰۸

(۱۴۰) یعنی پچھلی قوموں کے قصے جو تم کو سنائے گئے کہ کس طرح انھوں نے پیغمبروں کی تکذیب اور گستاخیاں کیں، پھر کس طرح تباہ ہوئے۔ اُن

میں سے بعض کی بستیاں ابھی آباد ہیں جیسے ”مصر“ جو فرعون کا مقام تھا اور بعض اُجر گئیں۔ مگر اُن کے کچھ کھنڈر باقی ہیں۔ جیسے قوم لوط کی بستیاں اور بعض کا نشان بھی صفحہ ہستی پر باقی نہ رہا۔

(۱۴۱) پچھلی قوموں کی ہلاکت کے اسباب [یعنی خدا نے کسی کو بے قصور نہیں پکڑا جو ظلم کا وہم ہو سکے، جب وہ جرائم کے ارتکاب میں حصہ

نکل گئے اور اس طرح اپنے کو حکم کھلا سزا کا مستحق ٹھہرا دیا تب خدا کا عذاب آیا۔ پھر دیکھ لو جن معبودوں (دیوتاؤں) کا انہیں بڑا سہارا تھا اور جن سے بڑی بڑی توقعات قائم کر رکھی تھیں وہ ایسی سخت مصیبت کے وقت کچھ بھی کام نہ آئے۔

(۱۴۲) باطل معبود کام کیا آتے؟ اُنٹے ہلاکت کا سبب بنے۔ جب انہیں نفع و ضرر کا مالک سمجھا، اُمیدیں قائم کیں، چڑھاوے چڑھائے۔ تعظیم اور نذرانوں کی، تو یہ روز بد دیکھنا پڑا۔ تکذیب انبیاء وغیرہ کا جو عذاب ہوتا، شرک و بت پرستی کا عذاب اُس پر مزید رہا۔

(۱۴۳) یعنی ظالموں کو بڑی حد تک مہلت دی جاتی ہے جب کسی طرح باز نہیں آتے تو پکڑ کر گلا دبا دیا جاتا ہے مجرم چاہے کہ تکلیف کم ہو، یا اُس کی پکڑ سے چھوٹ کر بھاگ نکلے، ایسے خیال است و محال است و جنوں۔

(۱۴۴) ان واقعات سے عبرت پکڑو [یعنی دنیا جو ”دارِ عمل“ ہے اُس میں شرک و کفر اور تکذیب انبیاء پر سزائیں ملتی ہیں اور اس قدر سخت ملتی ہیں تو یہ ایک نشان اس بات کے معلوم کرنے کا ہے کہ آخرت میں جو خالص ”دارِ جزا“ ہے کیا کچھ سزا ان جرائم پر ملے گی؟ اور کیا صورت

رسدگاری کی ہوگی۔ عقلمند آدمی کے لئے جو اپنے انجام کو سوچ کر ڈرتا رہتا ہے اس چیز میں بڑی عبرت و نصیحت ہے۔

(۱۴۵) یعنی تمام دنیا کا بیک وقت فیصلہ اسی دن ہوگا جب سارے اولین و آخرین اکٹھے کئے جائیں گے اور کوئی شخص غیر حاضر نہ رہ سکے گا۔
گو یا خدائی عدالت کی سب سے بڑی پیشی کا دن وہ ہی ہوگا۔

(۱۴۶) یعنی اللہ کے علم میں جو میعاد مقرر ہے وہ پوری ہو جائے گی۔ تب وہ دن آئے گا، تاخیر سے یہ گمان مت کرو کہ یہ محض فرضی اور وہمی باتیں ہیں۔

(۱۴۷) یعنی کوئی شخص ایسی بات جو مقبول و نافع ہو بدون حکم الہی کے نہ کر سکیگا اور محشر کے بعض مواقف میں تو مطلقاً ایک حرف بھی اذن و اجازت کے بدون منہ سے نہ نکال سکیں گے۔

(۱۴۸) ایک اشکال اور اس کا جواب ان آیات کے دو معنی ہو سکتے ہیں ایک یہ کہ جس قدرت آسمان و زمین دنیا میں باقی رہے اتنی مدت

تک اشیاء دوزخ میں اور سعادت جنت میں رہیں گے۔ مگر جو اور زیادہ چاہے تیرا رب وہ اسی کو معلوم ہے۔ کیونکہ ہم جب طویل سے طویل زمانہ کا

تصور کرتے ہیں تو ناچل کے اعتبار سے بڑی مدت یہی خیال میں آتی ہے۔ اسی لئے مَا دَامَتِ السَّمَوَاتُ وَالْأَرْضُ وغیرہ الفاظ محاورات

عرب میں دوام کے مفہوم کو ادا کرنے کے لئے بولے جاتے ہیں۔ باقی دوام وابدیت کا اصلی مدلول جسے لامحدود زمانہ کہنا چاہئے وہ حق تعالیٰ ہی

کے علم غیر قتنا ہی کے ساتھ مختص ہے جس کو ”مَا شَاءَ رَبُّكَ“ سے ادا کیا۔ دوسرے معنی آیات کے یہ ہو سکتے ہیں کہ لفظ مَا دَامَتِ السَّمَوَاتُ

وَالْأَرْضُ کو کتنا یہ دوام سے مانا جائے۔ یا آسمان و زمین سے آخرت کا زمین و آسمان مراد لیا جائے۔ جیسے فرمایا ”يَوْمَ تُبَدَّلُ الْأَرْضُ غَيْرَ

الْأَرْضِ وَالسَّمَوَاتُ“ (ابراہیم۔ رکوع ۷) مطلب یہ ہو کہ اشیاء دوزخ اور سعادت جنت میں اُس وقت تک رہیں گے جب تک آخرت کو

زمین و آسمان باقی رہیں، یعنی ہمیشہ مگر جو چاہے تیرا رب تو موقوف کر دے وہاں ہمیشہ نہ رہنے دے۔ کیونکہ جنتیوں اور دوزخیوں کا خلود بھی

خار و مشرکین کا عذاب اور اہل جنت کا ثواب کبھی موقوف نہ ہوگا۔ چنانچہ فرمادیا: ”وَمَا هُمْ بِخَارِجِينَ مِنَ النَّارِ“ (بقرہ رکوع ۲۰) اور يُرِيدُونَ

أَنْ يُخْرِجُوا مِنَ النَّارِ وَمَا هُمْ بِخَارِجِينَ مِنْهَا (مائدہ رکوع ۶) اور ”لَا يَخْفَى عَنْهُمْ الْعَذَابُ وَلَا هُمْ يُنْظَرُونَ“ (بقرہ رکوع ۱۹) اور

”إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ“ (نساء رکوع ۱۸) اسی پر تمام اہل اسلام کا اجماع رہا ہے۔ اور ہمارے

زمانہ کے بعض نام نہاد مفسرین نے جو کچھ اس کے خلاف چیزیں پیش کی ہیں وہ یا روایات ضعیفہ و موضوعہ ہیں یا اقوال غریبہ مأولہ۔ یا بعض آیات

و احادیث ہیں جن کا مطلب کوتاہ نظری یا بد فہمی سے غلط سمجھ لیا گیا ہے۔ اگر خدا کی توفیق سے مستقل تفسیر لکھنے کی نوبت آئی، اُس میں مفصل کلام

کیا جائے گا۔ اختصار کی وجہ سے یہاں گنجائش نہیں، رہا خصاۃً موحدین کا مسئلہ یعنی جو مسلمان گناہوں کی بدولت دوزخ میں ڈالے جائیں گے

(العیاذ باللہ) ان کے متعلق احادیث صحیحہ نے ہم کو خدا کی مشیت پر مطلع کر دیا ہے کہ ایک دن ضرور ان کو نکال کر جنت میں پہنچائیں گے۔

جہاں سے کسی جنتی کو کبھی نکلتا نہیں۔ شاید اسی لحاظ سے جنتیوں کے ذکر میں ”عَطَاءٌ غَيْرُ حُجْدٍ وَذ“ اور اشیاء کے ذکر میں ”إِنَّ رَبَّكَ

فَعَالٌ لِّمَا يُرِيدُ“ ارشاد ہوا۔ تا معلوم ہو جائے کہ بعض اشیاء دوزخ سے نکالے جائیں گے مگر سعید کوئی جنت سے خارج نہ کیا جائے گا۔

(تنبیہ) ”إِلَّا مَا شَاءَ رَبُّكَ“ سے متنبہ فرمادیا کہ خدا کے ہمیشہ رہنے اور مخلوق کے ہمیشہ رہنے میں فرق ہے کسی مخلوق کا ہمیشہ رہنا بہم و جود

خدا کی مشیت پر موقوف ہے۔ وہ جب چاہے فنا کر سکتا ہے۔ نیز یہ جلا دیا کہ جزاء و سزا دینا اس کے اختیار و مشیت کے تابع ہے۔ ”اَرَبِ

سَاجِدٍ“ وغیرہ کے عقیدہ کے موافق وہ اس پر مجبور نہیں۔

(۱۴۹) یعنی اتنی مخلوق کا شرک و بت پرستی کے راستہ پر ہڑلینا اور اب تک سزا یاب نہ ہونا، کوئی ایسی چیز نہیں جس سے دھوکہ کھا کر آدمی

شہر میں پڑ جائے۔ یہ لوگ اپنے باپ دادوں کی کورانہ تقلید کر رہے ہیں وہ جھوٹے معبودان کے کیا کام آئے، جو ان کے کام آئیں گے؟ یقیناً ان

سب کو آخرت میں عذاب کا پورا حصہ ملیگا۔ جس میں کوئی کمی نہ ہوگی یا کبھی کم نہ کیا جائیگا۔ گویا لفظ ”غیر منقوص“ ”عطاء غیر مجنوں و ذکر“
مقابل ہوا۔ بعض مفسرین کہتے ہیں کہ دنیا میں رزق وغیرہ کا جو حصہ مقدر ہے وہ پورا ملیگا۔ پھر شرک کی پوری سزا بھگتیں گے۔

وَلَقَدْ آتَيْنَا مُوسَى الْكِتَابَ فَاخْتَلَفَ فِيهِ وَلَوْلَا كَلِمَةٌ سَبَقَتْ مِنْ رَبِّكَ لَفُضِيَ بَيْنَهُمْ وَ

اور البتہ ہم نے موسیٰ کو کتاب پھراس میں پھوٹ پڑ گئی اور اگر نہ ہوتا ایک لفظ کہ پہلے فرما چکا تھا تیرا رب تو فیصلہ ہو جاتا اُن میں اور

إِنَّهُمْ لَفِي شَكٍّ مِنْهُ مُرِيبٍ ۝ وَإِنْ كَلَّا لَيُوقِفِيَهُمْ رَبُّكَ أَعْبَالَهُمْ إِنَّهُ بِمَا يَعْمَلُونَ

اُن کو اس میں شبہ ہے کہ مطمئن نہیں ہونے دیتا اور جتنے لوگ ہیں جب وقت آیا پورا دیگا رب تیرا اُن کو اُن کے اعمال اُس کو سب خبر ہے جو کچھ وہ کر رہے

خَيْرٍ ۝ فَاسْتَقِمْ كَمَا أُمِرْتَ وَمَنْ تَابَ مَعَكَ وَلَا تَطْغَوْا إِنَّهُ بِمَا تَعْمَلُونَ بَصِيرٌ ۝ وَلَا

ہیں ۱۵۱ سو تو سیدھا چلا جا جیسا تجھ کو حکم ہوا اور جس نے توبہ کی تیرے ساتھ اور حد سے نہ بڑھو بیشک وہ دیکھتا ہے جو کچھ تم کرتے ہو ۱۵۲ اور مت

تَرْكُونَا إِلَى الَّذِينَ ظَلَمُوا فَتَمَسَّكُمُ النَّارُ ۖ وَمَا لَكُمْ مِنْ دُونِ اللَّهِ مِنْ أَوْلِيَاءَ ثُمَّ لَا

جھکو اُن کی طرف جو ظالم ہیں پھر تم کو لگے گی آگ اور کوئی نہیں تمہارا اللہ کے سوا مددگار پھر کہیں

تُنصَرُونَ ۝ وَأَقِمِ الصَّلَاةَ طَرَفِي النَّهَارِ وَزُلْفًا مِّنَ اللَّيْلِ إِنَّ الْحَسَنَاتِ يُذْهِبْنَ

مدد نہ پاؤ گے ۱۵۳ اور قائم کر نماز کو دونوں طرف دن کے اور کچھ لمحوں میں رات کے ۱۵۴ البتہ نیکیاں دور کرتی ہیں

السَّيِّئَاتِ ۚ ذَٰلِكَ ذِكْرُ لِلذَّكْرَيْنِ ۝ وَأَصْبِرْ فَإِنَّ اللَّهَ لَا يُضِيعُ أَجْرَ الْحَسَنِينَ ۝

برائیوں کو یہ یاد گاری ہے یاد رکھو والوں کو ۱۵۵ اور صبر کر البتہ اللہ ضائع نہیں کرتا ثواب نیکی کرنے والوں کا ۱۵۶

فَلَوْلَا كَانَ مِنَ الْقُرُونِ مِن قَبْلِكُمْ أُولُوا بَقِيَّةَ يَوْمِهِمْ فِي الْأَرْضِ إِلَّا

سو کیوں نہ ہوئے اُن جماعتوں میں جو تم سے پہلے تھیں ایسے لوگ جن میں اثر خیر رہا ہو کہ منع کرتے رہتے بگاڑ کرنے سے ملک میں مگر

قَلِيلًا مِّمَّنْ أَنْجَيْنَا مِنْهُمْ ۚ وَاتَّبَعَ الَّذِينَ ظَلَمُوا مَا أُتْرِفُوا فِيهِ وَكَانُوا مُجْرِمِينَ ۝

تھوڑے کہ جن کو ہم نے بچایا اُن میں سے اور چلے وہ لوگ جو ظالم تھے وہی راہ جس میں میں سر رہتے تھے اور تھے گنہگار ۱۵۷

(۱۵۱) خیر و شر کے اختلاف کی حکمت | موسیٰ علیہ السلام کو تورات دے کر بھیجا تو آپس میں پھوٹ پڑ گئی کسی نے قبول کیا کسی نے

نہ کیا۔ جس طرح آج قرآن عظیم کے متعلق یہی اختلاف ہو رہا ہے۔ بیشک خدا کو قدرت تھی کہ یہ اختلاف و تفریق پیدا نہ ہونے دیتا یا پیدا ہو

چکنے کے بعد تمام مکتذبین کا فوراً استیصال کر کے سارے جھگڑے ایک دم میں چکا دیتا۔ مگر اُس کی حکمت تکوینی اس کو مقتضی نہ ہوئی۔ ایک

بات اُس کے یہاں پہلے سے طے شدہ ہے کہ انسان کو ایک خاص حد تک کسب و اختیار کی آزادی دے کر آزمائے کہ وہ کس راستہ پر پہنچتا ہے

آیا خالق و مخلوق کا ٹھیک ٹھیک حق پہچان کر خدا کی رحمت و کرامت کا مستحق بنتا ہے یا کجروی اور غلط کاری سے فطرت صحیحہ کی رہنمائی کو خیر باد

کہہ کر اپنے کو غضب و سخط کا مظہر ٹھہرتا ہے۔ ”لِيَبْلُوَكُمْ أَيُّكُمْ أَحْسَنُ عَمَلًا“ اسی مقصد کو پیش نظر رکھتے ہوئے انسان کی ساخت

۱۵۱ بھگتا دیگا۔

۱۵۲ اور جوچے پڑے رہے ظالم اُسی چیز کے جس میں اُن کو عیش ملا۔

ایسی بنائی کہ وہ نیکی یا بدی کے اختیار کرنے میں بالکل مجبور و مضطر نہ ہو اس کا لازمی نتیجہ یہ ہے کہ دنیا میں خیر و شر اور نیک و بد کی باہمی آویزش جاری رہے بعدہ مرحوم و مغضوب علیحدہ کئے جائیں۔ تا اَلَا مَن رَّجِعَ رُبُّكَ کے ساتھ ”لَا مَلَكُوتَ جَهَنَّمَ مِنَ الْجِنَّةِ وَالنَّاسِ“ والی بات بھی پوری ہو۔ غالباً یہی وہ کلمہ (لفظ) ہے جو اگر نہ فرما چکا ہوتا تو سب اختلافات کا ایک دم خاتمہ کر دیا جاتا۔ عام لوگ ان حکمتوں کو نہ سمجھ سکنے کی وجہ سے شک میں پڑے ہوئے ہیں کہ آئندہ بھی ان اختلافات کا فیصلہ ہو گا یا نہیں۔

(۱۵۱) یعنی ابھی وقت نہیں آیا کہ ہر ایک کے عمل کا پورا بھگتان کیا جائے۔ لیکن جب وقت آئے گا تو یقیناً ذرہ ذرہ کا حساب کر دیا جائیگا تاخیر عذاب سے یہ نہ سمجھو کہ اسے تمہارے اعمال کی خبر نہیں۔

(۱۵۲) اوامر پر استقامت کا حکم آپ ان مشرکین کی جھنجھٹ میں نہ پڑیے۔ آپ کو اور ان لوگوں کو جنہوں نے کفر و غیو سے توبہ کر کے آپ کی محبت اختیار کرنی اور حق تعالیٰ کی طرف رجوع کیا، احکام الہیہ پر نہایت پامردی اور استقلال کے ساتھ ہمیشہ رہنا چاہئے عقائد، اخلاق، عبادات، معاملات، دعوۃ و تبلیغ وغیرہ، ہر چیز میں افراط و تفریط سے علیحدہ ہو کر توسط و استقامت کی راہ پر سیدھے چلے جاؤ۔ کسی معاملہ میں افراط یا تفریط کی جانب اختیار کر کے حد سے نہ نکلو، اور یقین رکھو کہ حق تعالیٰ ہر آن تمہارے اعمال کو دیکھ رہا ہے۔

(۱۵۳) پہلے ”لَا تَطْغَوْا“ میں حد سے نکلنے کو منع کیا تھا۔ اب بتلاتے ہیں کہ جو لوگ ظالم (حد سے نکلنے والے) ہیں، اُن کی طرف تمہارا ذرا سا میلان اور جھکاؤ بھی نہ ہو۔ اُن کی موالات، مصاحبت، تعظیم و تکریم، مدح و ثنا، ظاہری تشبہ، اشتراک عمل، ہر بات سے حسبِ مقدور محترز رہو، مبادا اگ کی لپٹ تم کو نہ لگ جائے۔ پھر نہ خدا کے سوا تم کو کوئی مددگار ملیگا اور نہ خدا کی طرف سے کچھ مدد پہنچے گی۔

(۱۵۴) نمازوں کے اوقات اظالموں کی طرف مت جھکو۔ بلکہ خدائے وحدہ اشتریک نہ کی طرف جھکو۔ یعنی صبح و شام اور رات کی تاریکی میں خشوع و خضوع سے نمازیں ادا کرو کہ یہ بھی بڑا ذریعہ خدا کی مدد حاصل کرنے کا ہے۔ (تنبیہ) دن کے دونوں طرف یعنی طلوع و غروب سے پہلے فجر اور عصر کی نمازیں مراد ہیں۔ یا ایک طرف فجر اور دوسری طرف مغرب کو رکھا جائے۔ کہ وہ بھی بالکل غروب کے متصل ہوتی ہے۔ اور بعض سلف کے نزدیک اس میں فجر اور ظہر و عصر تینوں نمازیں داخل ہیں۔ گو یا دن کے دو حصے کر کے پہلے حصہ میں فجر کو اور دوسرے حصہ میں جو نصف النہار سے شروع ہو کر غروب پر ختم ہوتا ہے، دونوں نمازوں (ظہر و عصر) کو شمار کر لیا۔ اور ”رُكُفَا قَمْنَ اللَّيْلِ“ سے فقط ”عشاء“ یا ”مغرب و عشاء“ دونوں مراد ہیں ابن کثیر نے یہ احتمال بھی لکھا ہے کہ ”طَرَفِي النَّهَارِ“ سے فجر و عصر اور ”رُكُفَا قَمْنَ اللَّيْلِ“ سے تہجد مراد ہو۔ کیونکہ ابتدائے اسلام میں یہی تین نمازیں فرض ہوئی تھیں۔ بعدہ تہجد کی فرضیت منسوخ ہوئی اور باقی دو کے ساتھ تین کا اضافہ کیا گیا۔ واللہ اعلم۔

(۱۵۵) نماز کے فوائد یعنی نمازوں کا قائم رکھنا، خدا کی یاد گاری ہے۔ جیسے دوسری جگہ فرمایا: ”أَقِمِ الصَّلَاةَ لِذِكْرِي“ یا یہ مطلب ہے کہ اِنَّ الْحَسَنَاتِ يُكَفِّرُ بِهِنَّ السَّيِّئَاتِ کا ضابطہ یاد رکھنے والوں کے لئے یاد رکھنے کی چیز ہے۔ جسے کبھی فراموش نہ کرنا چاہئے، کیونکہ اس سے مومن کو نیکیوں کی طرف خاص ترغیب ہوتی ہے۔ حضرت شاہ صاحبؒ لکھتے ہیں کہ ”نیکیاں دوہر کرتی ہیں بُرائیوں کو تین طرح، جو نیکیاں کرے اُس کی بُرائیاں معاف ہوں، اور جو نیکیاں اختیار کرے اُس سے خوب بُرائیوں کی چھوٹے، اور جس ملک میں نیکیوں کا رواج ہو وہاں ہدایت آئے اور گمراہی مٹے، لیکن تینوں جگہ وزن غالب چاہئے۔ جتنا میل اُنسا صاحبون“

(۱۵۶) صبر اور صلوة کا تعلق قرآن کریم میں غور کرنے سے ظاہر ہوتا ہے کہ حق تعالیٰ کی امداد و اعانت حاصل کرنے میں دو چیزوں کو خاصہ دخل ہے۔ صلوة اور صبر وَاسْتَعِينُوا بِالصَّبْرِ وَالصَّلَاةِ (بقرة) یہاں بھی ”صلوة“ کے بعد ”صبر“ کا حکم فرمایا۔ مطلب یہ ہے کہ مومن خدا کی عبادت و فرمانبرداری میں ثابت قدم رہے اور کسی دکھ درد کی پرواہ نہ کرے، تب خدا کی مدد و نصرت حاصل ہوتی ہے اُس کے یہاں کسی نیکی کا

کا اجر ضائع نہیں ہوتا، بلکہ اندازہ سے زیادہ ملتا ہے۔

(۱۵۷) مصلحین کی ضرورت اور اہمیت | یہ بچپلوں کا حال سنا کر اُمت محمدیہ کو ابھارا گیا ہے کہ اُن میں ”امر بالمعروف“ اور ”نہی عن المنکر“

کرنے والے بکثرت موجود رہنے چاہئیں۔ گذشتہ قویں اس لئے تباہ ہوئیں کہ عام طور پر لوگ عیش و عشرت کے نشہ میں چور ہو کر جرائم کا ارتکاب کرتے رہے اور بڑے با اثر آدمی جن میں کوئی اثر خیر کا باقی تھا، انہوں نے منع کرنا چھوڑ دیا، اس طرح کفر و عصیان اور ظلم و طغیان سے دنیا کی جو حالت بگڑ رہی تھی ماس کا سنوارنے والا کوئی نہ رہا۔ چند گنتی کے آدمیوں نے ”امر بالمعروف“ کی کچھ آواز بلند کی مگر نقار خانہ میں طوطی کی صدا کون سنتا تھا، نتیجہ یہ ہوا کہ وہ منع کرنے والے عذاب سے محفوظ رہے باقی سب قوم تباہ ہو گئی۔ شاہ صاحب لکھتے ہیں ”نیک لوگ غالب ہوتے تو قوم ہلاک نہ ہوتی۔ تھوڑے تھے سو آپ بچ گئے“ حدیث صحیح میں ہے کہ جب ظالم کا ہاتھ پکڑ کر ظلم سے نہ روکا جائے اور لوگ ”امر بالمعروف“ نہ ”نہی عن المنکر“ ترک کر بیٹھیں، تو قریب ہے کہ خدا تعالیٰ ایسا عام عذاب بھیجے جو کسی کو نہ چھوڑے (العیاذ باللہ)۔

وَمَا كَانَ رَبُّكَ لِيُهْلِكَ الْقُرَىٰ بِظُلْمٍ وَأَهْلُهَا مُصْلِحُونَ ﴿۱۵۸﴾ وَلَوْ شَاءَ رَبُّكَ لَجَعَلَ النَّاسَ

اور تیرا رب ہرگز ایسا نہیں کہ ہلاک کرے بستیوں کو زبردستی سے اور لوگ وہاں کے نیک ہوں ﴿۱۵۸﴾ اور اگر چاہتا تیرا رب کر داتا لوگوں کو

أُمَّةً وَاحِدَةً وَلَا يَزَالُونَ مُخْتَلِفِينَ ﴿۱۵۹﴾ إِلَّا مَنْ رَّحِمَ رَبُّكَ وَلِذَلِكَ خَلَقَهُمْ وَتَنَبَّأَهُمْ

ایک راستہ پر اور ہمیشہ رہتے ہیں اختلاف میں مگر جن پر رحم کیا تیرے رب نے ﴿۱۵۹﴾ اور اسی واسطہ انکو پیدا کیا ہے اور پوری ہوئی بات تیرے

رَبُّكَ لَا مَلَكٌ جَهَنَّمَ مِنَ الْجِنَّةِ وَالنَّاسِ أَجْمَعِينَ ﴿۱۶۰﴾ وَكَلَّا تَقْصُصُ عَلَيْكَ مِنْ أَنْبَاءِ الرُّسُلِ

رب کی کہ البتہ بھردنگا دوزخ جنوں سے اور آدمیوں سے اکٹھے ﴿۱۶۰﴾ اور سب چیز بیان کرتے ہیں ہم تیرے پاس رسولوں کے احوال سے

مَا نُنَبِّئُ بِهِ فُؤَادَكَ وَجَاءَكَ فِي هَذِهِ الْحَقُّ وَمَوْعِظَةٌ وَذِكْرَىٰ لِلْمُؤْمِنِينَ ﴿۱۶۱﴾ وَقُلْ

جس سرتسلی دیں تیرے دل کو اور آئی تیری پاس اس سورت میں تحقیق بات اور نصیحت اور یادداشت ایمان والوں کو ﴿۱۶۱﴾ اور کہہ دے

لِلَّذِينَ لَا يُؤْمِنُونَ أَعْمَلُوا عَلَىٰ مَكَانَتِكُمْ إِنَّا عَمِلُونَ ﴿۱۶۲﴾ وَانْتَظِرُوا إِنَّا مُنْتَظِرُونَ ﴿۱۶۳﴾ وَلِلَّهِ

اُن کو جو ایمان نہیں لاتے کام کئے جاؤ اپنی جگہ پر ہم بھی کام کرتے ہیں اور انتظار کرو ہم بھی منتظر ہیں ﴿۱۶۲﴾ اور اللہ کے

غَيْبُ السَّمَوَاتِ وَالْأَرْضِ وَإِلَيْهِ يُرْجَعُ الْأَمْرُ كُلُّهُ فَاعْبُدْهُ وَتَوَكَّلْ عَلَيْهِ وَمَا

پاس ہی چھپی بات آسمانوں کی اور زمین کی اور اُسی کی طرف رجوع ہے سب کام کا سو اُسی کی بندگی کر اور اُسی پر بھروسہ رکھ اور

رَبُّكَ بِغَافِلٍ عَمَّا تَعْمَلُونَ ﴿۱۶۴﴾

تیرا رب بے خبر نہیں جو کام تم کرتے ہو ﴿۱۶۴﴾

(۱۵۸) یعنی جس بستی کے لوگ اپنی حالت درست کرنے کی طرف متوجہ ہوں، نیکی کو رواج دیں، ظلم و فساد کو روکیں، تو خداوند قدوس کی پرستش

نہیں کہ خواہ مخواہ انہیں زبردستی پکڑ کر ہلاک کر دے۔ عذاب اُسی وقت آتا ہے جب لوگ کفر و عصیان یا ظلم و طغیان میں حد سے نکل جائیں۔

(۱۵۹) یعنی جیسا کہ بارہا پہلے لکھا جا چکا ہے خدا تعالیٰ کی حکمت تکوینی اس کو مقتضی نہیں ہوئی کہ ساری دنیا کو ایک ہی راستہ پر ڈال دیتا

اسی لئے حق کے قبول کرنے نہ کرنے میں ہمیشہ اختلاف رہتا ہے اور رہے گا۔ مگر فی الحقیقت اختلاف اور بھٹوٹ ڈالنے وار ہے وہ لوگ

ہیں جنہوں نے صاف و صریح فطرت کے خلاف حق کو جھٹلایا۔ اگر فطرت سلیمہ کے موافق سب چلتے تو کوئی اختلاف نہ ہوتا۔ اسی لئے ”اَلَا مَنَعَكَ حِجْرًا مِّنْكَ“ سے متنبہ فرمادیا کہ جن پر خدا نے اُن کی حق پرستی کی بدولت رحم کیا وہ اختلاف کرنے والوں سے مستثنیٰ ہیں۔

(۱۶۰) تخلیقِ عالم کی غرض و غایت | یعنی دنیا کی آفرینش سے غرض یہی ہے کہ حق تعالیٰ کی ہر قسم کی ”صفاتِ جمالیہ“ و ”قہریہ“ کا ظہور ہو۔

اس لئے مظاہر کا مختلف ہونا ضروری ہے تاکہ ایک جماعت اپنے مالک کی وفاداری و اطاعت دکھا کر رحمت و کرم اور رضوان و غفران کا مظہر بنے۔ جو ”اَلَا مَنَعَكَ حِجْرًا مِّنْكَ“ کی مصداق ہے اور دوسری جماعت اپنی بغاوت و غداری سے اُس کی صفتِ عدل و انتقام کا مظہر بن کر جس دوام کی سزا بھگتے۔ جس پر خدا کی یہ بات پوری ہو کہ ”لَا تَلْعَنُ جَهَنَّمَ مَنَ الْيَتِيمَ وَالنَّاسِ الْجَمْعَيْنِ“، بہر حال آفرینشِ عالم کا تشریعی مقصد عبادت ہے ”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ“ (الذاریات رکوع ۳) اور لگوینی غرض یہ ہے کہ تشریعی مقصد کو اپنے کسب و اختیار سے پورا کرنے اور نہ کرنے والے دو گروہ ایسے موجود ہوں جو حق تعالیٰ کی صفاتِ جلالیہ و جمالیہ یا بالفاظِ دیگر لطف و قہر کے مورد و مظہر بن سکیں۔ درکار خانہ عشق از کفر ناگزیر است۔ دوزخ کرا بسوزد گر بولہب نہ باشند۔ پھر لطف و کرم کے مظاہر بھی اپنے مدارج استعداد و عمل کے اعتبار سے مختلف ہوں گے۔ یہ گہلائے رنگ رنگ سے ہے رونق چمن۔ اے فوق اس جہاں کو ہے زیب اختلاف سے۔

(۱۶۱) قصصِ قرآن کی حکمت اور فوائد | اوپر بہت سے انبیاء و رسل کے قصص مذکور ہوئے تھے، اب ختمِ سورت پر ذکرِ قصص کی

بعض حکمتوں پر تنبیہ فرماتے ہیں۔ یعنی گذشتہ اقوام و رسل کے واقعات سن کر پیغمبرِ علیہ السلام کا قلب بیش از بیش ساکن و مطمئن ہوتا ہے۔ اور اُمت کو تحقیقی باتیں معلوم ہوتی ہیں۔ جن میں نصیحت و تذکر کا بڑا سامان ہے۔ آدمی جب سنتا ہے کہ میرے اہلئے نوح پہلے فلاں فلاں جرائم کی پاداش میں ہلاک ہو چکے ہیں تو اُن سے بچنے کی کوشش کرتا ہے اور جب دیکھتا ہے کہ فلاں راستہ اختیار کرنے سے بچپلوں کو نجات ملی تو طبیعتاً اُس کی طرف دوڑتا ہے۔ فی الحقیقت قرآن کریم میں قصص کا حصہ اس قدر مؤثر و مذکور واقع ہوا ہے کہ کوئی شخص جس میں تھوڑا سا آدمیت کا جز ہوا اور خوفِ خدا کی فدا سنی ٹیس دل میں رکھتا ہو اُنہیں سن کر متاثر ہوئے بغیر نہیں رہ سکتا۔ باقی قصص یا بعض دوسرے مضامین کی تکرار جو قرآن کریم میں پائی جاتی ہے اُس پر ہم نے رسالہ ”القاسم“ کے ابتدائی دور میں ایک مستقل مضمون لکھا ہے اُسے ملاحظہ کر لیا جائے۔

(۱۶۲) آنحضرتؐ کو توکل کا حکم | اس مضمون کی آیات پہلے اسی سورت میں گذر چکی ہیں۔ مطلب یہ ہے کہ اگر میری بات نہیں مانتے

تو بہتر ہے تم اپنی ضد پر جمے رہو، میں اپنے مقام پر مستقیم ہوں۔ نیز تم میرے لئے حوادثِ دہر کا انتظار کرتے رہو، میں تمہارے انجامِ بد کا منتظر ہوں۔ چند روز میں پتہ چل جائیگا کہ ظالموں کا اُونٹ کس کروٹ بیٹھتا ہے۔ ”يَتَرَبَّصُّ بَكُمْ الدَّوَابُّ عَلَيْهِمْ دَائِرَةُ السَّوْرِ“۔

(۱۶۳) یعنی آپ ان کے کفر و شرارت سے دلگیر نہ ہوں اپنا کام کئے جائیں اور ان کا فیصلہ خدا کے حوالہ کریں، اُس سے آسمان و زمین کی کوئی بات چھپی نہیں، سب معاملات ہر چکر اُسی کی طرف لوٹنے والے ہیں۔ وہاں ان کو پتہ لگ جائیگا کہ وہ کس خط میں پڑے ہوئے

تھے۔ آپ تو دل و جان سے اپنے پروردگار کی بندگی اور فرمانبرداری میں لگے رہئے۔ اور تنہا اُسی کی اعانت پر بھروسہ رکھئے۔ وہ تمہارے مخلصانہ اعمال سے بے خبر نہیں اُن کے ”من“ سب تم سے معاملہ کریگا۔ حدیث میں ہے کہ صحابہ رضی اللہ عنہم نے سوال کیا یا رسول اللہ! آپ

پر بڑھاپے کے آثار بہت جلد آگئے؟ فرمایا ”سَيَبْيُحِي هُودٌ وَآخُوَاتُهَا“ سورہ ”ہود“ اور اُس کی بہنوں نے مجھے بوڑھا کر دیا۔ بعض علماء نے لکھا ہے کہ سورہ ہود کی جس آیت نے آپ کو بوڑھا کر دیا یہ تھی ”فَاَسْتَقْبِمُ كَمَا أَمَرْتُ وَمَنْ تَابَ مَعَكَ وَلَا تَطْلُقُوا إِنَّهُ بِمَا تَعْمَلُونَ

بَصِيرٌ“ رزقنا اللہ سبحانہ و تعالیٰ الاستقامۃ علی دینہ و سنتہ نبیہ صلی اللہ علیہ وسلم۔ تم سورہ ”ہود“ بفضلہ و مننہ۔